

मतिविकार.



0155,2K0L,L  
D7

श्रीपाद कृष्ण कोल्हटकर

बी. ए. एल. एल. बी.

0155, 2 KOL, 1 3611  
D7  
Kolhalkar, Krishna.  
Sangit mālivikar  
nāṭak.



3611

D.7

● ● ● ● ●

**Please return this volume on or before the date last stamped**  
**Overdue volume will be charged 1/- per day.**

[illegible]





# संगीत मतिविकार नाटक.



श्रीपाद कृष्ण कोल्हटकर, बी. ए. एल्ल. बी.

संगीत वीरतनय, मूकनायक, गुप्तमंजूष

या नाटकांचे कर्ते यांनी लिहिले.

सन १९०७.

---

किंमत एक रुपया.

Q155,2K0L,1  
D7

---

मुंबई.

“श्रीवेङ्कटेश्वर” स्टीम् प्रेसमध्ये छापिलें.

---

SRI JAGADGURU VISHWARADHYA  
JNANA SIMHASAN JNANAMANDIR  
LIBRARY.

Jangamwadi Math, VARANASI,


Acc. No. ~~3611~~.....

3611

( सर्व हक पुस्तककर्त्यानिं राखिले आहेत. )



## आभार.



प्रस्तुत नाटक लिहिण्याचे व सुधारण्याचे कामीं मला माझे कविमित्र रा. रा. विठ्ठल सीताराम गुर्जर यांचे अनेक दिशांनीं साह्य झाले त्याबद्दल त्यांचे आभार मानावे तितके थोडेच आहेत. तसेंच रा. सा. गोपाळ वामन बापट यांनीं मला अनेक उपयुक्त सूचना केल्या त्याबद्दल मी त्यांचा अत्यंत आभारी आहे.

दहा वर्षांपूर्वी स्वतंत्र नाटके लिहिण्याचा संकल्प केला. त्यास अनुसरून मीं चार नाटके लिहिलीं. एकाचा विषय विधुरविवाह, दुसऱ्याचा विधवा-विवाह, तिसऱ्याचा विषय पुरुषांस पशुवृत्तीप्रत पोहोचविणारें व्यसन व चवथ्याचा त्रियांस देवतापदाप्रत नेणारें शिक्षण हा होता. हीं नाटके रंग-भूमीवर येण्याचा संभव नसता, तर तीं मजकडून लिहिलीं गेलीं असतीं की नाहीं याची शंकाच आहे. पण किलोस्कर मंडळीनें व प्रमुखत्वेकरून रा. रा. नारायण दत्तात्रय जोगळेकर व रा. रा. शंकर बापूजी मुजूमदार यांनीं त्यांचे प्रयोग करून मला प्रोत्साहन दिलें, याबद्दल मी त्यांचा ऋणी आहे.

गुणलेश वाढण्यास उत्तेजनाची जशी आवश्यकता असते, तशी दोषनि-  
कर कमी होण्यास प्रतिकूल टीकांचीही असते. या आवश्यक वस्तूचा पुरवठाही माझ्या टीकाकारांकडून मुबलक झाला हें लिहिण्यास संतोष वाटतो. एका टीकाकारानें तर वीरतनय लिहिण्याचे वेळीं मला पूर्ण अज्ञात असलेल्या 'हेन्री एस्मंड' नांवाच्या इंग्रजी कादंबरीची चोरी करून तें नाटक लिहिल्याचें माप अचुक माझ्या पदरांत घातलें ! विद्वान् व निर्भीड टीकाकारांनीं माझ्या पुस्तकांवर टीका केल्यास मला मराठी भाषेची दुप्पट सेवा केल्यासारखें वाढून आनंदच होणार आहे.

( ४ )


सरते शेवटीं माझी प्रस्तुत अल्पसेवा जे वाचक किंवा प्रेक्षक गोड करून  
बेतील त्यांचे आगाऊच उपकार मानून हा अल्प लेख संपवितों.

खामगांव. }  
८ जानेवारी १९०७. } श्रीपाद कृष्ण कोल्हटकर.

विनंति—या आवृत्तीत मुद्रणदोष बरेच राहिले आहेत, त्यांबद्दल वाच-  
कांनी क्षमा करावी.



# संगीत मतिविकार नाटक.



नमित ईश पदसरोज यदीय द्वाणि निरसित पापपंक  
कुविघ्नतमासि हारि कृपेक्षणाप्रकाश ॥ ध्रु० ॥ कुंभयोनि-  
पति बहुनि जलनिधि । करुण होइ चित्तें । स्वीकारि  
जाह्नवीतें । हरिपदसूत तारि शिरिं तिज धारे करि  
तदसुखविनाश ॥ १ ॥

( श्रीरामचंद्र कृपाल०—या चालीवर )

तो नीलकंठ दयालु शुभकर हो तुम्हां भवसागरीं । भज  
कांसि मंगल वितरुनी अशिवा स्वयें जो स्वीकरीं ॥ ध्रु० ॥  
गजदानवा निवटोनि तद्ब्रधदोष घेई निज शिरीं ॥ शुभधाम  
गजमुख अवनकर भुवना तदा निर्मी करीं ॥ १ ॥ मलिना  
विभूतिसि चर्चितो निज तनुसि सकलहि तो जरी ।  
परि भूति दे प्रणतांप्रती बहु तुष्ट होउनि अंतरीं ॥ २ ॥  
सुजनांसि जी अति कंपदा भव ही जरी अभिधा धरी ।  
भवमुक्त परि करुनी तयातें भय महा करितो दुरी ॥ ३ ॥

## अंक पहिला.



प्रवेश १ ला.

( मनोहर व चकोर. )

मनोहर—वाळा चकोर, तुला भेटण्याला मी किती उत्कंठित झालों  
 होतो म्हणून सांगू ! गलबत जसजसे किनाऱ्याजवळ येऊ लागलें तसतसा  
 साक्षा आत्मा डोळ्यांत एकवटून माझ्या लाडक्याचें दर्शन घेण्याकरितां  
 उत्सुक होऊन बसला ! अनेक उतारू लोक आपापल्या इष्टमित्रांची भेट  
 घेण्याकरितां गलबतावर उभे होते; ते दुरून पोळ्यावरील मधमाशां-  
 प्रमाणें दिसत होते, परंतु त्या सर्वांतून तुझी मूर्ति माझ्या प्रेमानें  
 नेमकी दाखविली. तेव्हांपासून मी तुजकडे सारखा पहात होतो.  
 माझ्या नयनरज्जूनीच जणुं काय गलबतावरोवर तुला हळूहळू आक-  
 र्षून किनाऱ्याशीं आणिलें ! माझें वाटू तुला आलिंगन देण्याला इतके उता-  
 वीळ झाले होते कीं मध्यंतरींचा वेळ त्यांना युगाप्रमाणें वाटला ! व त्या  
 अवकाशांत तुला प्रथम स्पर्श केल्याबद्दल ते डोळ्यांची जणुं काय स्पर्धा  
 करीत होते ! एकदां कडकडून आलिंगन दिल्यावर अतिसानिध्य व आनं-  
 दाश्रु यांमुळे डोळ्यांनां दिसेनासें झालेलें पाहून वाहूंना डोळ्यांवर विजय  
 मिळून धन्यता वाटली ! या क्षणीं तर तुझा देह नखशिखान्त पाहून डोळ्यांचें  
 पारणें फेडूं कीं गाढालिंगन देऊन या शरीराला सुखवूं, असें मला झालें  
 आहे ! दोन्ही सुखांचा लाभ एकदम करून घेतां येत नाहीं हा केवळ नर-  
 देहाचा कमीपणा आहे !

( तुने क्या किया मुजे०—या चालीवर )

मम हर्षभरें हें हृदय भरे न दिसे दुसरें तुजवीण खरें ।  
 नयनाश्रुजलें मुख हें भिजलें पुलकें खाचिलें सगळें प्रचु-  
 रें ॥ ध्रु० ॥ सुखदुःख समान जगीं असती निकटीं बसती  
 नच भिन्नगति । हे श्वासहि दीर्घ जवें निघती हृदयांतुनि  
 हा प्रेमाव झरे ॥ १ ॥



चकोर-दादा, किनाऱ्यावर जमलेल्या मंडळींतून तुम्हांला अचुक शोधून काढल्यानंतर तुम्हांला भेटण्यापूर्वीची व नंतरची माझी जी स्थिति झाली, तिचें तुम्हीं इतकें हुवेहुव वर्णन केलें कीं मला त्यापेक्षां अधिक कांहींच सांगावयाचें नाहीं. आजपर्यंत तुमचें दर्शन काय तें पत्रद्वारा होत असे. तुमचें पत्र आलें कीं मी त्यास हृदयाशीं धरून प्रेमालिंगन देत असें. त्यानें मला तुमच्या भेटीपासून होणाऱ्या आनंदाचा अल्प अंश अनुभविण्यास सांपडे ! तुमच्या पत्रांनीं परस्पर सहवासांत घालविलेला आनंदाचा काळ व पुढें पुनर्दर्शन झाल्यावर होणारा आनंद हीं एकदम डोळ्यांसमोर उभीं राहून मन कावरें वावरें होई ! आज तो पुनर्दर्शनाचा आनंद केवळ मनोराज्यांत न राहतां प्रत्यक्ष अनुभवाला आला, हें माझे केवढें भाग्य ! दादा,

( यमिमायामि जैसि०-या चालीवर )

जगिं परिमितं आसवृंद ज्या । वदति दीन त्या ॥ ध्रु० ॥  
केंद्रीकृत परी प्रेम । लाधे त्यातें निरुपम ॥ १ ॥ प्रेमोद्भव  
सुखहि त्यास । इतरांहुनि अधिक खास ॥ २ ॥

मनोहर-चकोरा, दहा वर्षांपूर्वीं वावा आपणांस सोडून परलोकीं गेले तो प्रसंग आज माझ्यां डोळ्यांसमोर उभा राहिला आहे. तूं तेव्हां वराच लहान होतास. त्यांनीं डोळ्यांत पाणी आणून तुला माझ्या हातीं दिलें आणि-

( नाहि मानी श्याम तेरो०-या चालीवर )

गहिवरें वदति वाणी । तव वदनाचें चुंबन घेउनि ॥ ध्रु० ॥  
थोर वय निरखण्याचें याचें दैविं नसे या नयनीं ॥ १ ॥

जनक होईं शिशुपणिं या सुहृद तसा वर्तें तरुणपर्णी ॥ २ ॥  
तो सर्व प्रकार पाहून म्लान झालेलें तुझें मुखकमल आठवलें म्हणजे मला भडभडून येतें ! आज तुला विद्यासंपन्न झालेला पहाण्याला वावा असते तर त्यांना किती आनंद झाला असता !

चकोर-तुम्हीं वावांना जें अभिवचन दिलें तें त्यांच्याही अपेक्षेपली-  
कडे पाळल्यामुलेंच मी हे दिवस पहात आहे ! दादा, मी तुमचा उत्तराई  
कसा होऊं ?

( मेरे गिरिधर गोपाल०—या चालीवर )

प्रेमें मम शिशुपणांत संगोपन केलें । जननी जशि पोषि  
बाल निज उदरीं ठेलें ॥ ध्रु० ॥ तिमिरांतुनि जशि माता  
त्यासि योग्यकालीं । मोहतमामधुनि तैविं मजसि सोड  
वीलें ॥ १ ॥

मनोहर—मीं जें कांहीं अल्पस्वल्प तुजकरितां केलें तें माझे कर्तव्यच  
होतें. परंतु कर्तव्याला प्रेमाचें वळ असल्यामुळें तें माझ्या मनाप्रमाणें पार  
पडत गेलें. वरें, आतां येथेंच किती वेळ उभें रहावयाचें? मीं मुद्दाम माझ्या  
एका मित्राची जागा जवळच तयार करून ठेविली आहे, तिकडे जाऊं. (दोघे  
चालल्यासारखें करितात. स्वतःशीं) आतां चकोराला ती दुःखवार्ता कशी  
सांगावी वरें? दुसऱ्याकडून ती त्याला कळू नये म्हणून मीं याच्या येण्याची  
वातमी कोणालां न कळवितां एकटाच आलों. वंदराजवळ मुद्दाम  
निराळीं जागाही याकरितां पाहून ठेविली पण ती वातमी फोडण्याची  
वेळ जवळ येऊं लागली तसें मला कांहींच सुचेनासें झालें आहे.

चकोर—( एकीकडे ) मघांपासून दादा कधी कां दिसत आहेत? त्यांनीं  
सांगितल्याप्रमाणें सुखदुःखांचीं लक्षणें कितीही सारखीं असलीं तरी दोहों-  
तील मर्यादा याप्रमाणें पूर्ण नाहीशी होऊन जाऊं नये. त्यांना कोणतेंही  
दुःख असो, तें हलकें करण्याचें माझे कर्तव्य आहे. ( उघड ) या आपल्या  
परतंत्र भूमातेचा स्पर्श जपानच्या स्वतंत्र भूमीपेक्षां मला किती तरी सुखकर  
वाटत आहे !

मनोहर—योग्यच आहे.

( साकी )

धनपतिवनिता दीन स्त्रीचा घे जारि बाल कडेला ।

परतायातें उत्सुक पारि तो लक्ष्मी मातृमुखाला ॥

जोरिच्या शालुहुनी । वस्त्र जुनें प्रिय तन्नयनीं ॥ १ ॥

चकोर—दादा, आपला गतभर्तृकाश्रम येथून कांहीं फार लांब नाही.  
असें असतां या स्थलीं येण्याचें काय प्रयोजन आश्रम ठीक चालला  
आहे ना ?



**मनोहर**—या भयंकर तापाच्या सांथीमुळे आपल्या महाराष्ट्रांत असंख्य गतमर्तृका निर्माण होत आहेत ! असे असतां हा आश्रम शून्य कसा रहाणार ? हल्लीं त्यांतील ब्रियांची संख्या शंभरावर गेली आहे.

**चकोर**—आपली मित्रमंडळी सर्व खुशाल आहे ना ?

**मनोहर**—( एकीकडे ) आतां चंद्रिकेच्या लग्नाचें व वैधव्याचें वर्तमान याला कसें सांगावें ? ( उघड ) चकोरा, या विपन्न व दुर्दैवी देशांत खुशाल, सुखी, या शब्दांना कांहीं तरी अर्थ आहे. का ? लोक दिवसें दिवस दरिद्री व परतंत्र होत चालले आहेत. आणि दारिद्र्य व पारतंत्र्य यांबरोबर वास करणारे दुर्गुणही आमच्यामध्ये फैलावत चालले आहेत ! आम्हीं शरीरानें कृश व मनानें अनुदार होत चाललों आहोंत ! आम्ही श्रेष्ठांशीं छत्रेपणानें व कनिष्ठांशीं उद्दामपणानें वागतों ! आम्ही घराबाहेर राजकीय हक्कांबद्दल निकरानें भांडतो, आणि घरांत आमच्याच बहिणींशीं अन्यथाचें वर्तन करितों ! आम्हीं सुधारक असलों कीं परकीयांच्या निंघ चालीही कवटाळतो, आणि जुन्याचे अमिमानी असलों कीं बालविवाहादि अनिष्ट चालींचाही अंगीकार करितों. भ्रष्टाचरणासच सारासार विचार आणि हेकेखोरपणास आम्हीं उच्च मनोवृत्ति म्हणतो ! अशा स्थितींत खरी खुशाली किंवा खरें सुख कोठून असणार ?

**चकोर**—आपले सर्व स्नेही शरीरानें तर खुशाल आहेत ना ?

**मनोहर**—नुस्ते खुशालच काय, वाढत्या प्रमाणावर आहेत. सहा महिन्यांपूर्वी आपल्या आनंदरावांचे दोन हातांचे चार हात झाले, हें तुला माहित नसेल ?

**चकोर**—म्हणजे ! त्यांनीं पुनर्विवाह केला वाटतें ?

**मनोहर**—छे छे ! एका पंधरा वर्षांच्या कुमारीकेशीं लग्न केलें ! आणि तेंही स्वतःचें वय पन्नास वर्षांचें असतां ! मुलगा बरोवरीचा असून, व एक पंधरा वर्षांची मुलगी... ( चाचरतो. )

**चकोर**—म्हणजे ? त्यांचीं सर्व मनुष्य क्षेम आहेत ना ?



मनोहर-चकोरा, चंद्रिकेवर जो प्रसंग गुदरला आहे, तो तुला कोण-  
त्या तोंडानें सांगूं ? परंतु अशा प्रसंगी स्वदेशाच्या विपन्नावस्थेच्या विचा-  
रांत आपलें खाजगी दुःख वाजूला ठेविलें पाहिजे.

चकोर-दादा, खरा प्रकार काय असेल तो सांगून टाका. मला संश-  
यामुळे प्रत्येक क्षणास यमयातना होत आहेत. त्यांपुढें अत्यंत दुःखकारक  
वातमीही पुरवली ! ती ऐकण्याला मी मनाचा धडा करून चुकलों आहे !  
काय म्हणतां ? चंद्रिका भयंकर रोगानें अत्यवस्थ आहे का ?

मनोहर-ती शरीरानें सुखरूप आहे.

चकोर-तर मग तिच्या मनास धक्का बसण्यासारखें दुःख तरी तिज-  
वर कोणतें आलें आहे ?

मनोहर-दुसरे कोणतें असणार ? वैधव्य !

चकोर-वैधव्य ? आणि तें लग्न होण्याच्या पूर्वीच ?

मनोहर-तो सगळाच प्रकार चमत्कारिक आहे. ज्या मुलीशीं आनंद-  
रावांनीं लग्न केलें तिच्याच एका म्हाताऱ्या नातेवाईकाशीं चंद्रिकेचा विवाह  
झाला. लोकांत तर अशी वदंता आहे कीं, आनंदरावांनीं आपली मुलगी  
म्हाताऱ्यानें आपणांस जी नववधू अर्पण केली तिचें मोल म्हणून दिली !  
त्या म्हाताऱ्या नवरदेवास मात्र चांगलीच शिक्षा झाली. वरांतांत उडवि-  
लेल्या नळे चंद्रज्योतींच्या धुरानें दम कोंडून त्या दमेकऱ्याची प्राणज्योति  
तेथल्या तेथेंच मालवून गेली. चकोरा, हें काय असें ? हें वृत्त ऐकून तुझी  
अशी स्थिति कां झाली ?

( मैवारी मैवारी०-या चालीवर. )

सुधीरा गभीरा तुझी वदनकांति । कशी लोपली निमि-  
षमात्रें वदें ती ॥ ध्रु० ॥ मुख श्वासरोमांचवाष्पें गमे हें ।  
हिमें आर्द्र कंपित गुलाब प्रभातीं ॥ १ ॥

चकोर-दादा,

( ओदनदीं तनन०-या चालीवर )

त्यजुनि भीड वदतों पदसंनिधि । उघडूं हृदय मम हें तुम्हां-  
विण हृत्तर कवण जनि । त्यजुनि सारिदुदक हृद्गत निश्चर

करित खुलें काधिं ॥ धु० ॥ हा प्रमाद व्या पदरिं तुम्हि ।

अजाण बालक चुके कधीं भ्रमिं । व्या करुणेमधिं ॥ १ ॥

मनोहर-बोल वाळा, काय बोलायचें असेल तें.

चकोर-वावांचा आणि आनंदरावांचा किती स्नेह होता हें तुम्हांला माहितच आहे. चंद्रिकेच्या जन्मकालीं तुम्हांला सून झाली आहे असें आनंदराव वावांना म्हणाले हें मला ऐकून, पण तुम्हांला प्रत्यक्षच माहित आहे. आम्हीं वयानें वाढत चाललों, तसतसा आमचा परस्परांचा स्नेहभावही वृद्धिंगत होत चालला. पुढें मी परदेशीं जातेवेळीं मी तेथून परत येईपर्यंत चंद्रिका अविवाहित राहिल असें आनंदरावांनीं मला बोलून दाखविलें. भावि स्वर्गसुखाच्या आशेनें मी जिवापलीकडे श्रम करून शेवटची परीक्षा उत्तीर्ण झालों व स्वदेशीं येऊन पोहोचतां तों माझ्या लहानपणच्या मैत्रिणीवद्दल ही दुःखवार्ता कानीं येते ! ज्या माझ्या भोवि चरित्रनाटकाचें मंगलाचरण इतके अमंगल झालें आहे त्याचें भरतवाक्य काय होणार हें दिसतेंच आहे ! अरेरे ! विचारी चंद्रिका !

( संसारी अजि सुख वाटेना०-या चालीवर )

मायेचें नच कुणि जगिं उरलें । काय करावें बालेनें ॥

धु०॥सोडुनि गेली जननी शिशुपणिं । उरला तात; परी  
तो स्वमनीं । निर्दयता अत्यंत धरोनी । कापि गळा  
खर करवालें ॥ १ ॥

म्हातान्याशीं लग्न व वैधव्य या दोन्ही संकटांनीं तिच्या शिरावर एकदम आघात केला, तेव्हां त्या विचाऱ्या मुक्या प्राण्यानें काय करावें ? दादा, तिच्या शिरावर पडलेल्या या डोईजड संकटाचा भार लवमात्र कमी करण्याचा प्रयत्न तिच्या मायाळू-मायाळू कसले ? मायावी-नातलगांकडून झाला असेलच ?

मनोहर-दुःखांत सुख एवढेंच कीं अजून त्यांजकडून केशवपनाचा प्रयत्न झाला नाहीं !

चकोर-झाला नसेल तर लवकरच होईल ! ज्या नीचानें अशा सुंदर देहाची वैधव्यामीत आहुति देण्यास मागेपुढें पाहिलें नाहीं, तो तिच्या कें-सांची पर्वा करील काय ? दादा, तिच्या निष्ठुर वडिलांनीं तिच्या सुखाची



माती केली हें ठीकच झालें. पण तुम्हीं येथें असून कसाबाच्या पोटीं आले त्या या गाईचा गळा कसाहो नाही सोडविलात ? तुमच्या भूतदयेबद्दल सर्व जग तुमची वाखाणणी करीत आहे. ती भूतदया तुमच्या आवडत्या चकोराच्या वागदत्त वधूविषयीं मात्र उदासीन रहावीना ?

मनोहर-चकोरा, मी आश्रमासाठीं पैसा गोळा करण्याकरितां फिरत होतो तो तुला भेटण्याकरितां कालच परत आलों. माझ्या पश्चात् ज्या गोष्टी झाल्या त्यांचा मी प्रतीकार कसा करावयाचा वरें ?

चकोर-वरें, दादा, ही बातमी तुम्हांला पूर्वी कळली असून मला कां वरें तुम्ही कळविली नाही ?

मनोहर-चकोरा, याचें ज्ञान तुला आधीं झालें असतें तर तुझ्या ज्ञानाची सांगता तुला करितां आली असती का ?

चकोर-खरेंच ! तुमच्या प्रत्येक कृत्याच्या मुळाशीं मजवरचें प्रेम दिसून येतें. मीं तुमच्या प्रेमाकडे कोणत्याही वाजूनें पाहिलें तरी तें पूर्ण स्वरूपांतच आढळून येतें ! मीं मात्र आपस्वार्थीपणानें तुम्हांला असे प्रश्न केले याची क्षमा करा.

मनोहर-वरें, आतां पुढचा विचार ?

चकोर-चंद्रिकेचा भाऊ आणि आपला मेव्हणा विहार हा तर पक्का जुन्याचा अभिमानी आहे. शिवाय तो बापापासून वेगळा झाला आहे असें तुम्हींच मला कळविलें होतें. तेव्हां त्याजकडून चंद्रिकेच्या विपन्न स्थितींत काय मदत होणार आहे हें दिसतेंच आहे. तिचे वडील नांवानें जरी कटे सुधारक आहेत तरी त्यांच्या आणि तिच्या विवाहावरून त्यांची कृति शब्दांप्रमाणें कितपत असते हें सिद्ध झालेंच आहे. आता चंद्रिकेला तुमच्यावांचून व मजवांचून कोणी स्नेही उरला नाही. तुमची परवानगी असेल तर मी तिला आजचे आज जाऊन भेटतो. पण माझ्या भेटीनें तिचें दुःख हलकें होईल किंवा दुणावेल याचीही शंकाच वाटते.

मनोहर-चकोरा, आनंदरावांच्या संमतीवांचून तिची भेट घेणें शक्य नाही व इष्टही नाही. तेव्हां मीच आज आनंदरावांस भेटतो.



त्यांच्या मनाचा कल पाहून नंतर चंद्रिकेच्या भेटीवद्दल काय तें ठरवितां येईल. आतां प्रथम आपल्या आश्रमांत चल, तेथें भोजन करून विश्रांति घेतलीस म्हणजे तुला जरा हुशारी वाटेल, तुझें सामान तिकडेच परस्पर गेलें आहे.

चकोर-आतां कसचें भोजन ! आपणं सांगितलेली वार्ता ऐकल्या-पासून माझे पंचप्राण कंठाशीं आले आहेत. ते अन्नोदक कंठाखालीं कसें उतरूं देणार ? तरीपण तुमची आज्ञाच असेल तर न्याल तिकडे येतो आणि सांगाल तसें करितों.

( जातात. )

प्रवेश २ रा.



( आनंदराव व सरस्वती. )

आनंदराव-काय ही दागिन्यांची गर्दी ! या सर्पाकार वेणीवर गुलाव, केतक इत्यादि फुलांनीं छाया केली आहे. वगीच्यांत फुलांवर सर्प वसले असतात. पण येथें सर्पावर फुलें येऊन वसलीं आहेत ! तसाच हा विंदीविजवरा ! खरें म्हटलें तर विजवराच्या डोक्यावर त्याची स्त्री असावी. पण येथें पहावें तों स्त्रियेच्या भालीं विजवराचा वास ! नथ, वाळया, वुगडया या मेघांनीं तर तुझ्या मुखचंद्राची प्रभा बरीच हरण केली आहे. तांदळीपोत, जोंधळीपोत यांनीं साहाजिकच कंठाच्या ठिकाणीं आपलें ठाणें वसविलें आहे. त्यांच्या जोडीला या दुशा, पेठ्या व सरी चमकत आहेतच. कोपरांशींही वांकी व वाजूवंद झळकत आहेत. इतकें दागिन्यांचें ओझें वायकाच सोसूं जाणत ! त्या आपल्या पतींना वांकवितात, आणि दागिने त्यांना वांकवितात.

( पेहरी चोळी०-या चालीवर )

असती वैरी । खचित पतीचे जन्मांतरिंचे । नग हे भारी ।  
पन्नगसम कीं असति विषारी । आलिंगनसमयीं दंशा ।  
घेउनि कठिनी त्यांचि दंशा । नाशायी सुख अविका-

रि ॥ ध्रु०॥ पति भूषण हें पत्नीचें। कंठालिंगनपात्र तिचें।  
साचें। परि शठ हे कठिन मनाचे । स्पर्शसुखा हरुनि  
विखापरि असुखा रचिति अरि ॥ १ ॥

सरस्वती-वायकांनाच एकठ्यांना हसायला नको कांहीं !

( धीमों धीमा चालो०-या चालीवर )

नरां नारींसम हौस फार अंतरीं। प्रकट होई ती देहावरि  
परोपरी । नटति सजति नटांपरी । ते घरोघरीं ॥ ध्रु०॥  
बोटीं घालुनि मुद्रिका हार्ति कडें जडसैं । कणीं बाळी  
ठेवति गोफ गळां विलसे ॥ (चाल) नयनसे उपनेत्र  
सतेज जे । हृदयची घटीयंत्र जणूं दुजें शिर तशी  
तया शृंखलाही सजे । ती खरोखरी ॥ १ ॥

आपणही पूर्ववयात दागिन्यांचे मोठे मोठे होतां असें मी ऐकतें. कानांत  
भिगवाळी, हातांत सलकडी व बोटांत अंगठ्या असल्यावांचून आपलें वाहेर  
पडणें होत नसे म्हणतात.

आनंदराव-पण हे दागिने वायकांनींही पटकाविले आहेतच ! त्यांच्या  
कानांत बाळी असते; आणि हातांत पाटल्यातोडे असून बोटांतही आंगठ्या  
असतात. शिवाय पाटल्यातोड्यांच्या पंक्तीला वांगड्यांची व बिलवरांची एक  
प्रलटण असते ती निराळीच ! बिलवरांचीं नांवें तरी किती विलक्षण ! एक  
म्हणे चटकचांदणी, तर दुसरी राणीचा वाहुटा ! तिसरी राजवखीं, तर  
चौथी आतषवाजी ! याप्रमाणें स्त्रियांनीं सर्व चराचर जग हस्तगत करून  
घेतलें आहे.

सरस्वती-पुरुषांच्या दागिन्यांपैकीं चष्मा, घड्याळ आणि त्याचा  
शेडा हीं सुद्धां वायका वापरीत असतीलच ?

आनंदराव-नाहीं वापरीत खऱ्या, पण हे दागिने कसचे ! घड्याळ  
दिवसांतील आणि चाळिशी आयुष्यांतील गतकाल दाखविते. वायकांच्या  
दागिन्यांचा व्यंगें लपविण्यांत जसा उपयोग होतो, तसा पुरुषांच्या या  
दागिन्यांचा होत नसून उलट व्यंगें उघडीं पाडण्यांत मात्र होतो !

सरस्वती-असें सगळ्या पुरुषांना खरोखरीच वाटत असतें, तर  
पुष्कळांना रस्त्यानें चष्मा बर करून किंवा सांखळीकडे पहात पहात चाल-



ण्यांत धन्यता वाटते ती वाटती का ? मग त्या सांखळीला एखादें चुनाळ असलें तरी चालतें !

आनंदराव-सदभिरुचीचा प्रश्न वाजूला ठेविला आणि अर्थशास्त्राच्या दृष्टीनें विचार केला तरीसुद्धां दागिन्यांचा सोस चांगला नव्हे. या दागिन्यांत पुरुषांचें चित्त जसें गुंतून जातें तसें देशांतील भांडवलही गुंतून रहातें. सोन्यानें मढविलेल्या प्रत्येक स्त्रीची किंमत एका लोखंडी कारखान्याच्या बरोबर असते ?

सरस्वती-तें मला नाहीं काहीं समजत !

आनंदराव-तसेच हे विलवर. सारे वेटे परदेशी ! याप्रमाणें आपल्या देशांतील पैसा परदेशांत जाऊं लागला तर देश हां हां म्हणतां निर्धन होऊन जाईल.

सरस्वती-विलवर परदेशी, आणि दारू ?

आनंदराव-( एकीकडे ) हिनें तर माझे दांत माझ्याच घशांत घातले ! पण हिला माहित नाहीं कीं कधीं कधीं दारू निवळ औषधाकरितां घ्यावी लागते.

सरस्वती-त्यांतून विलवर परदेशांतूनच आणिले पाहिजेत असा काहीं शास्त्रार्थ नाही. आपल्या देशांत केले म्हणजे झाले. आपली वस्तु आपल्या घरांत ठेवण्याची हिंमत आणि सामर्थ्य नसलें ह्याणजे हें असेंच व्हावयाचें !

आनंदराव-वरें, तें राहूं दे. माझे म्हणणें इतकेंच कीं वायकांनीं दागिने घालू नयेत असें नाही. मात्र सणावाराला घालावे, इतर प्रसंगीं अगदीं साधेपणानें रहावें.

सरस्वती-आपणांला साधेपणा आवडत असेल तर आवडो विचारा ! मला तो साफ आवडत नाही. तरुणपणीं जर हे दागिने घालावयाचे नाहीत तर घालावयाचे केव्हां ? म्हातारपणीं शरीर आपोआपच वांकल्यावर त्याला आणखी वांकविण्याकरितां घालावयाचे कीं काय ? डोक्याला टक्कल पडल्यावर त्यावर केतक राखडी चिकटवायची वाटतें ?



आनंदराव-धरें बोवा, मी आपलें बोलणें परत घेतों मग तर झालेंना ?

सरस्वती-आतां नुस्तें बोलणें परत घेण्यावर थोडेंच सुटावयाचें आहे !

आनंदराव-म्हणजे ? आणखी कांहीं तगादा लावायाचा आहे वाटतें ?

सरस्वती-कांहीं फार नाही. आणि मीतरी आपणांला उगीच त्रास कशालां देऊं ? मऊ पाहिलें कीं कोपरानें खणीत जाणें मला अगदीं आवडत नाही.

आनंदराव-तूं आहेसच तशी सहाणी ! सोडलास ना मग आपला हट ?

सरस्वती-तसें नव्हे. हा माझा गळा अलीकडे चंद्रहारावांचून कसा अगदीं ओका ओका दिसतो. म्हणून म्हटलें-

आनंदराव-( एकीकडे ) इच्या चंद्रहारानें माझ्या अंगाची कशी तलंखी होऊं लागली आहे !

सरस्वती-म्हणून म्हटलें कीं तो सोनाराकडून एकदां लवकर घडवून आणावा. म्हणजे आपणांला पुन्हां तसदी द्यावी लागणार नाही. आपणांला त्रास देण्याचें माझ्या गळे अगदीं जिवावर येतें. पण जरूरीच्या गोष्टी केल्याच पाहिजेत ना ?

आनंदराव-ही गोष्ट जरूरीची कशी तें नाही मला समजत. चंद्रहार गळ्यांत नसला तर अन्न गळ्याखालीं उतरत नाही असें थोडेंच आहे ?

सरस्वती-उतरलें तरी अंगीं लागणार नाही हें खचित !

आनंदराव-तुला दागिन्यांचा मोठा सोस बुवा ! असें खंडीभर दागिने कर कर करावे, आणि एक दिवस ते चोरानें आयतेच ! पळवावें म्हणजे सर्वच प्रंथ आटपला !

सरस्वती-असेंच म्हणूं लागलें तर ब्रीधर्म तरी वायकांनीं कां पाळावा ? एखादे दिवशीं एखाद्या निर्लज्ज मनुष्यानें तो जुलमानें हरण केला म्हणजे आटपला समजा काय !

आनंदराव-पुरे पुरे ! कबूल केलें तुझें मागणें !

सरस्वती-खरेंच, अगदी विसरलें ! चंद्रहाराच्या जोडीला तन्मणी नसला तर तो करून न करून सारखाच !

आनंदराव-तुझ्या मागण्या फारच वाढत चालल्या !

सरस्वती-हें पहा, मी हें सर्व मागतें तें कशाकरितां वरें ? आपणांलाच सुख व्हावें म्हणून ना ?

आनंदराव-पण मला त्यापासून मुळींच सुख होत नाही हें तर मीं तुला आधींच सांगितलें.

सरस्वती-मला नाही तें खरें वाटत. आपणांला शोभेपेक्षां साध-पणाच आवडता तर आपण मुलाचें नांव विहार, सुनेचें तंरिणी आणि मुलींचीं चंद्रिका, हंसिका अशीं नांवें कशाला ठेविलीं असतीं ?

आनंदराव-तीं नांवें मीं तरुण असतां बंगाली धर्तीवर ठेविलीं.

सरस्वती-मी तरी तरुणच आहे ना ? मग मला कां वरें शोभा आवडूं नये ?

आनंदराव-वरें, तुझें म्हणणें इतकेंच ना कीं तुला चंद्रहारावरोवर तन्मणीही पाहिजे ? कबूल ! पण आतां तरुणपणा आणि वृद्धपणा यांबद्दल ब्र काढायाचा नाही, समजलीस ?

सरस्वती-मी कांहीं इकडच्या आज्ञेच्या बाहेर नाहीं. माझा यत्न नेहमीं आपल्या इच्छेप्रमाणें वागण्याचा असतो. हें आपण पहातच आहां. गेले चारपांच दिवस हा मेला स्वैपाक पाठीमागें लागला नसता तर हे दिवससुद्धां आपल्या सेवेंतच गेलें असते, पण काय करूं ? जोंपर्यंत आचारी मिळणार नाहीं आणि चंद्रिकावाईसाहेबांवर शास्त्राप्रमाणें संस्कार घडणार नाहीं तोंपर्यंत त्यांच्या हातचा स्वैपाक देवब्राह्मणांना किंवा नैवेद्यवैश्वदेवाला थोडाच चालणार आहे ?



आनंदराव-तू आपणावरूनच पहा. तुला दागिन्यांची कितीं हौस आहे बरें ? चंद्रिका झाली तरी तुझ्यासारखी पोरच ! केशकलाप हा तिचा स्वभाविक अलंकार ! तो आपण हिराचून घेऊं लागलों तर तिलां कसें वाटेल बरें ?

सरस्वती-काय वाटायांचें आहे त्यांत ? ती कांहीं जगांत एकटीच अशा प्रकारची नाही.

आनंदराव-दुसऱ्याविषयीं विचार करावयाचा तो नेहमीं आपण त्याच्या स्थितींत आहोंत असें कल्पून केला पाहिजे.

सरस्वती-पुरे घेलें हें अभद्र भाषण ! बरें चंद्रिकेचें एक असो; पण स्वैपाकी तेंरी मिळविण्याचा कांहीं प्रयत्न ?

आनंदराव-काय सांगूं तुला ? आपला मागचा आचारी सोडून गेल्यापासून मी सारखा त्याच खटपटींत आहे. आचारी तर नाहीच पण बाईसुद्धां मिळत नाही.

सरस्वती-बोललें तर इकडे राग येईल, पण या सुधारकांनीं पुनर्विवाहाचा प्रचार सुरू करून स्वैपाकिणी अंगदीं महाग करून टाकिल्या आहेत !

आनंदराव-आचारी तरी किती चढून गेले आहेत म्हणतेस ! आणि वेढ्यांचा पोषाख तरी असा भपकेवाज असतो कीं त्याजकडे पहा. तच रहावें ! आपला नुक्ताच सुटलेला आचारी जेव्हां पहिल्यानें रहाण्याकरितां मजकडे आला, तेव्हां मी त्याची वूटपाटलोण पाहून त्यास सामोरा गेलों, आणि त्याला खुर्चीही दिली.

सरस्वती-मेला ढोंगीही कांहीं कमी नव्हता ! आपण त्याचा पगार ठरवितांना निषिद्ध पदार्थ तयार करशील कीं काय असें त्याला विचारलें होतें ना ?

आनंदराव-केव्हां ? मला माहितसुद्धां नाही.



**सरस्वती**—त्यानेच मला सांगितलें पण तें सांगतांना तो असेंही म्हणाला कीं मी प्रथम कबूल नव्हतां, परंतु मला दहाचे पंधरा रुपये घाल तर मी वाटेल तो पदार्थ तयार करून देत जाईन, आणि अठरा घाल तर खातसुद्धां जाईन.

**आनंदराव**—काय लुच्चा माणूस पहा !

**सरस्वती**—किती ढोंगी तरी !

**आनंदराव**—एखादा चांगलासा आचारी किंवा वाई पहाण्यावद्दल मी हरिहरशास्त्र्यांना सांगितलें आहे. ते बहुतकरून एक दोन दिवसांतच आण-  
तील, असें त्यांच्या भाषणावरून दिसलें. त्यांनाही कोणी नाहीं भिळालें  
तर माझ्या स्नेह्यांना लिहून व मोठ्या पगाराचें आमिष दाखवून मी ही  
तुझ्या मागची कटकट कायमची नाहींशी करून टाकितों. प्रिये ! तुझ्या  
जिवाकरितां मी वाटेल तें करण्याला तयार आहे. पण हें जें माझे तुजवरचें  
खऱ्या भावाचें प्रेम तसें तुझेंही मजवर आहेना ?

**सरस्वती**—माझेंही तसेंच आपणांवर असावें म्हणून मी आपणाकडून  
कितीतरी प्रयत्न करितें.

**आनंदराव**—म्हणजे तुझें मजवर अजून चांगलेंसें प्रेम कांहीं नाहीं ?  
पण त्यांत मला कांहीं नवल वाटत नाहीं. प्रेमसुद्धां अभ्यासानें वाढविलें  
पाहिजे. मी तुला स्त्रीधर्मावर एक उत्तम पद्यात्मक निबंध वाचावयास दिला  
होता, तो तूं वाचला नाहींस वाटतें ?

**सरस्वती**—आपली आज्ञाच होती म्हणून मी त्याचीं एक दोन  
पानें लागलींच वाचून पाहिलीं पण पुराणांतल्या किंवा कादंबरींतल्या  
गोष्टीप्रमाणें तो मनोरंजक न वाटतां उलट मला झोंप येऊं लागली  
तेव्हांपासून मी रोज निजवयाच्यापूर्वी त्याचें एक पान वाचावयाचा  
परिपाठ ठेविला आहे. त्यामुळें माझी झोंपेची कुरकुरही नाहींशी झाली  
व आपल्याही आज्ञेप्रमाणें वागल्यासारखें झालें !

**आनंदराव**—निबंधापेक्षां गोष्टी आवडणें हें कांहीं प्रगल्भ बुद्धीचें  
लक्षण नव्हे.

सरस्वती—आपणांप्रमाणें मलासुद्धां पुष्कळदां वाटतें कीं मीं मुळींच आपल्याजोगी नाहीं. आपण जर स्वतःला शोभेशी प्रगल्भ वयाची व बुद्धीची गतभर्तृकाच वायको केली असती तर किती चांगलें झालें असतें ?

आनंदराव—थांब, तुला या निर्वधांतील एक उत्तम भागें वाचून दाखवितों. ( वाचतो, )

( अर्जुन तर संन्यासी०—या चालीवर )

स्त्रीचें दैवत पतिवीण नसे कोणि जर्गी दुसरें । पतिव्रता स्त्री तदितर विषयां पूर्णपणें विसरे ॥ बघुनी दुःखि पति खिन्न वदन करि सुखि पाहुनि हंसरें । दुःख विभागुमि सौख्य दुणावुनि पतिचें भान हरे ॥ संसृतिवाहन या चक्रांविण भासतसे अपुरें । एक दुज्याहुनि उणें तरी रथ तिळहि पुढें न सरे ॥

ही चक्रांची उपमा पाहिलीस कां कशी समर्पक आहे ती ?

सरस्वती—म्हणजे दोन्ही चाकें सारखीं असलीं पाहिजेत असाचना याचा अर्थ ?

आनंदराव—तें पुढें स्पष्ट केलें आहे.

( चाल ) हीं चक्रें असलीं पाहिजेत सारखीं । अंतरीं असावा स्नेह तयांच्या मुखां । नातरि परस्परां होतिल तीं पारखीं । त्यांच्या कलहें रथ मोडुनियां पडे क्षणावसरें । निवंडावी अनुरूप वधू निज ह्मणुनी चतुर नरें ॥ १ ॥

( सरस्वतीला झोंप लागलेली पाहून ) अरे ! हिला तर गाढ झोंप लागली ! तर आपणालाही आपला रथ येथें थांबविला पाहिजे. प्रिये, उठ उठ !



सरस्वती—( जागी होऊन ) काय चमत्कारिक तरी स्वप्न मला पडल !  
 आनंदराव—काय पडलं ऐकू दे,  
 सरस्वती—मीं असं पाहिलं कीं,

( कैकयिनें जें वचन०—या चालीवर )

आपण दोघें रथांत वसुनी जात जणूं मागें । सुरम्य  
 नाना वदत कथांसी परस्परांसंगें ॥ अशा समर्थि शकटां-  
 तुनि निघुनी एक चक्र वेगें । समीपिंच्या कवणा पुरुषा-  
 वरि जाउनियां लागे ॥ त्या चतुरें तें दृढ धरुनि करीं  
 आणियलें मागें । रथासि जोडुनि पुनरपि करि तो  
 पूर्ण तया अंगें ॥

( मनोहर प्रवेश करितो. )

आनंदराव—बहुतकरून त्या निवंधांतील रथच तुझ्या स्वप्नांतील रथा-  
 चा जनक असला पाहिजे. कोण? मनोहरपंत ? आंत या. असे बाहेर उभे  
 कां ? ( सरस्वतीस ) हे आपल्या तरंगिणीचे आतेभाऊ व येथील गतम-  
 र्तृकाश्रमाचे उत्पादक मनोहरपंत. मनोहरपंत, हें माझें द्वितीय कुटुंब.

मनोहर—आपला नवीन संबंध आपणांस सुखकर होवो !

( देखोरी न माने श्याम०—या चालीवर )

दुजि ना मनीं आस । अपुलें असो प्रेम ऐसेंचि दृढपाश  
 ॥ ध्रु० ॥ शुक्लेंदुवत् प्रीति । वाढावि, हो अंति । पूर्णेंदु-  
 सम, कांति । पावो न कधिं नाश ॥ १ ॥

सरस्वती—( खालीं पहात ) आजपर्यंत मी आपल्या औदायीवद्दल  
 फार कीर्ती ऐकत होतें, पण प्रत्यक्ष पाहण्याचा योग आला नव्हता,

( दरसन कैसे पाजं०—या चालीवर )

शुभ दिन अजि भासे मम मना । नयनयुग सुखजलमय  
 तरि तृषितचि निरखुन ॥ ध्रु० ॥ सुकृतचि जननांतरीचें ।

सफल मम अजि गमत खचित वधुनि अवचित या ।

उदारचरित मूर्तिंखि वचन मधुसम परिसुन ॥ १ ॥

आपणांसारखे पुरुष या भूमंडलास अलंकारच आहेत.

आनंदराव-( एकीकडे ) महात्म्यांच्या अंगी वशीकरणाची अजव शक्ति असते म्हणतात, ते खोटे नाही. यावरून माझ्या मनांत एक विचार येत आहे.

मनोहर-सरस्वतीबाई, माझ्यासारख्या ज्या पुरुषांच्या मार्गे फारसा व्याप नाही, त्यांनी सत्कार्यी आपली संपत्ति वेंचल्याची प्रौढी ती कोणती?

सरस्वती-परंतु एक कुटुंब निर्वर्तले असतां ऐन तारुण्यांतही दुसरें कुटुंब न करण्याइतकें आत्मसंयमन असणें हीसुद्धां कांहीं हलकीसलकी गोष्ट नव्हे.

मनोहर-या आपल्या दुदैवी देशांत तंत्री विधुराला प्रेमाची तहान आगविण्याला विवाहाकडेच धांव घेतली पाहिजे असें नाही.

( दाताने राखि जरामग०-या चालीवर )

सुख नरा मिळत पद जारि विहरण्या मिळे हृदया ।

मग तो प्रियजन अगतिक जन असो महीवरी या ॥धुं०॥

स्वजन दैवें नुरविले । तारि हतबल गतधन जनि

मिळत विपुल अवसर निज हर्दि दयेसि या समय ॥

मग तो० ॥ १ ॥

आनंदराव-मनोहरपंत, आज फार दिवसांनीं भेटलांत; तेव्हां आज येथेंच फराळ झाला पाहिजे.

सरस्वती-खरेंच, यांना फराळाला ठेवून घेतलेंच पाहिजे.

मनोहर-मी आपणा उभयतांच्या बाहेर थोडाच आहे !

आनंदराव-( सरस्वतीस ) तर मग तुझी तयारी झाली म्हणजे आम्ही येतोच. ( सरस्वती जाते, एकीकडे ) सरस्वतीच्या शिक्षणाची मी आजपर्यंत उपेक्षा केली त्यामुळे तिला अजून स्त्रीधर्माची चांगलीशी ओळख



पटली नाही. आतां तिला नवीन व जुन्या अशा दोन्ही प्रकारचें शिक्षण एकदम चालू केलें पाहिजे, म्हणजे ही उणीव भरून येईल. तें तिला कंटाळवाणें वाटणार नाही अशी खबरदारी घेतली म्हणजे झालें. तिला पुराण फार आवडतें, तें हरिहरशास्त्र्यांकडून सांगविण्याची तजवीज करितों. तसेंच मनोहरपंतांची अध्यापनावद्दल फार ख्याति असून तिचीही भक्ति त्यांजवर असल्यामुळें नवीन शिक्षण देण्याच्या कामी यांचा चांगला उपयोग होईल. ( उघड ) मनोहरपंत, तुमचें मला एका कामी साह्य पाहिजे.

मनोहर—माझे बावा आणि आपण यांमध्ये असलेला स्नेह सहज विसरण्यासारखा नाही. तेव्हां अकार्य नसल्यास मजकडून वाटेल तें काम करून घेण्याचा आपला अधिकारच आहे.

आनंदराव—छे: छे: ! अकार्य आणि मजकडून ? फार कशाला ! आतां उगीच पाल्हाळ न लावतां सांगूनच टाकतों एकदम, म्हणजे तुमची तावडतोव खात्री होईल. माझे द्वितीय कुटुंब कीं नाहीं अलीकडे फार हद्दो होत चाललें आहे. आणि तिला स्त्रोधर्माचेही अजून चांगलेंसें ज्ञान नाहीं. शिवाय तिच्या व माझ्या मतांत व रूचींत पदोपदीं अंतर दिसून येतें. मला साधेपणा आवडतो, तर तिला भपका आवडतो. मी सुधारक, तर ती दुर्धारक. मला गंभीर पुस्तकें आवडतात, तर तिला चटकदार कादंबऱ्या पसंत पडतात. असें एक कीं दोन, काय काय म्हणून सांगावें?

मनोहर—आतां आपणच ज्या अर्थी हा विषम काढिला आहे त्या- अर्थी मीही आपणांस विचारतों, अशा विषम जोडण्यांत प्रेम उत्पन्न तरी कसें व्हावें? प्रेम असतें तेथें वैषम्य असलें तरी तें नाहीसें होतें; परंतु वैषम्य असलें म्हणजे आधीं असलेलें प्रेमही विलय पावूं लागतें ! आपणांकडून अकार्य कसें संभवेल असा आपण मला प्रश्न विचारला, मी म्हणतों याहून अकार्य तें काय असावयाचें आहे !

( येजि तुम विन जियरा०—या चालीवर )

बिजवर जारि परिणी नव कन्या । उचित न करणी  
गमत अनुदिनीं निंद्य जना ॥ ध्रु० ॥ कलिका जीण

पल्लवापार्शी । रम्य हर्म्य नव जीर्ण गृहाशी । नवं  
नवरी प्रौढवरासरशी । बघवेनां ॥ १ ॥

माझा आपण या कामी सल्ला घेतला असता तर फारसें विघडलें नसतें.

आनंदराव—तुम्ही गेलां होतां वर्गणी गोळा करण्याला. आणि माझ्या  
लक्षाचा प्रकार कांहींसा प्रीतिविवाहासारखाच झाला. मीं तिला पाहिलें मात्र  
आणि माझ्या मनाचा धडा लागलीच तिच्याशीं विवाह करण्याचा झाला.  
प्रीतिविवाह हासुद्धां आपल्या इष्ट सुधारणांपैकींच आहे.

मनोहर—हा कसचा प्रीतिविवाह ! तशा विवाहास दोन अंगें असतात.  
आपलें प्रेम वधूवर जडलें खरें, पण तिचें आपणावर होतें अशाबद्दल आपण  
कांहीं चौकशी केली का ?

आनंदराव—तिचें प्रेम सहवासानें वसेल ही माझी खात्री होती.

मनोहर—अशा प्रकारें एका अर्भकाच्या इच्छेविरुद्ध तिच्याशीं लग्न  
लावून सहवासानें तिचें प्रेम संपादन करण्याची दुराशा वाळगण्यापेक्षां  
आपणच जर एखाद्या पोक्त गतभर्तृकेवरोवर विवाह केला असता तर ?  
सहवासानें आपलें नसतें का प्रेम तिजवर वसलें ? आपण आजपर्यंत  
सभांतून किती वेळांतरी पुनर्विवाहांवर व्याख्यानें दिलीं असतील. आणि  
हीं सगळीं एका क्षणांत विसरून गेलांत ? आपल्यासारखीं माणसें जर  
असा अवसानघात करूं लागलीं तर भरंवसा घरावा तरी कोणाचा ?

आनंदराव—पुनर्विवाह न करण्याला मला एक बलवत्तर कारण झालें.

मनोहर—तें कोणतें ?

आनंदराव—आमची एक जवळची नातेवाईक वृद्ध बाई त्याच्या विरुद्ध  
होती; व याप्रमाणें सामाजिक व खाजगी कर्तव्यांत लढा पडून शेवटीं  
खाजगी कर्तव्याचा विजय झाला. माझें वर्तन कर्तव्याला सोडून नव्हतेंच.

मनोहर—कोणती वरें ती नातेवाईक ?

आनंदराव—अहो, आमच्या मावसकाकाच्या मेव्हण्याच्या सावत्र  
आईचा मामा माहित आहे का तुम्हांला ?

मनोहर—वरें मग ?



आनंदराव-त्याच्या चुलत चुलत पुतण्याची सख्खी आजी. अगदीं सख्खी वरें ! हें मी शपथेवर सांगू शकेन.

मनोहर-वरीच जवळची आहे म्हणावयाची !

आनंदराव-फार जवळची नाहीं हें खरें; पण तशी फार दूरचीही नाही.

मनोहर-इच्यापेक्षां पलीकडची म्हणजे आपले अगदीं अव्वलचे आर्य-चंद्र इराणी वगैरे लोकांतच हुडकावयास पाहिजे. वरें, माझे साह्य आपणांला पाहिजे म्हणतां तें कोणत्या कामांत ?

आनंदराव-माझ्या कुटुंबाला स्त्रीधर्म शिकवून तिची जात्याच असलेली शुद्धवृत्ति दृढ करावयाची. ती वयानें तुमच्या सख्ख्या बहिणीसारखीच आहे. तेव्हां इतके कष्ट घेण्याला तुम्ही मार्गेपुढें पहाणार नाहीं ही माझी खात्री आहे.

मनोहर-हें तर काय ! परंतु ज्या ज्या आर्यस्त्रियांना माझ्या साह्याची अपेक्षा आहे त्या सर्वांना मी माझ्या सख्ख्या बहिणीच समजतो. पण मला वाटतें माझ्या उपदेशापेक्षां आपल्याच उपदेशाचा तिच्यावर चांगला प्रह होईल.

आनंदराव-तो तुमचा भ्रम आहे. माझाही तुमच्यासारखाच भ्रम होता. पण मघांशी मी तिला बोध करित असतां त्या बोधाचा तिजवर पगडा बसावा तें राहून झोपेचाच अंमल तिजवर बसला. तें पाहून माझ्या अमाचा भोपळा पार फुटून गेला.

मनोहर-माझ्याही बोधाचा परिणाम तसाच होणार नाहीं कशावरून ?

आनंदराव-तें मी सांगतो. माझ्या बोधाचा परिणाम पालथ्या घागरीवर पाणी याप्रमाणें कसा झाला हें मी तुम्हाला सांगितलेंच. त्यानंतर लागलीच तुम्हीं आलांत. आणि तावडतोब सरस्वतीचें अतःकरण प्रसन्न विसूं लागलें. तुमच्यासारख्या उदारधीच्या चेहऱ्यांतच अशी कांहीं मोहिनी असते कीं प्राणिमात्र केवळ दर्शनानें गोगलगाय वचून जातो. मग माझ्या कुटुंबाचा काय भ्रम ?

मनोहर-माझा कांहीं उपयोग होईल असें मला वाटत नाही. आणि आपल्या स्तुतीला तर मी मुळीच पात्र नाही. परंतु कांहीं उपयोग होईल असें आपणांला वाटत असल्यास प्रयत्न करण्याला माझी तयारी आहे.

आनंदराव-त्या प्रयत्नाला हटकून यश येणार !-तुम्हांला सोपें जावें म्हणून मी हरिहरशास्त्री नांवाच्या इसमाचीही पुराण सांगण्याच्या कामी योजना केली आहे. या जोडगोळींतून एकीस तरी विजय मिळालाच पाहिजे.

मनोहर-मीसुद्धां आपणांला एका वावतीत शब्द टाकणार आहे.

आनंदराव-बोला काय असेल तें. एखाद्यां सभेंत पुनर्विवाहासारख्या आवडीच्या विषयावर भाषण करावयाचें असेल तर मी तुमच्या करितां रात्रंदिवस खपून असें सुंदर भाषण तयार करितों कीं श्रोत्यांनी गारीगार व्हावें.

मनोहर-( एकीकडे ) वर्तणुकींतला थंडपणाच तसें करण्याला पुरेसा आहे ! ( उघड ) एका वराला छानदार वधू पाहून द्यावयाची आहे.

आनंदराव-कुमारी कीं गतभर्तृका ?

मनोहर-( एकीकडे ) प्रथमच आपला हेतु न सांगतां यांचें मत काय आहे तें काढूं यां. ( उघड ) असें घटकाभर समजा कीं गतभर्तृकेशीं विवाह करण्याचें त्याला धैर्य नाही.

आनंदराव-मग अशा भागूवाईला नवरा पहायचा सोडून नवरी कशाला पाहतां ?

मनोहर-( एकीकडे ) माझ्या वेताला यांचा अडथळा येईलसा दिसत नाही. ( उघड ) आपल्या बोलण्यावरून आपणांला एकदम खरें सांगण्याला कांहीं हरकत दिसत नाही.

आनंदराव-मुळीच नाहीं. मनोहरपंत, माझ्याशीं आणि इतका संकोच ?

मनोहर-एका तर. आमचा चकोर, आजचें जपानाहून परत आला !



आनंदराव-वाः ! मोठी आनंदाची गोष्ट ! त्याचें अभिनंदन करण्याला एक सभा जरूर भरविली पाहिजे.

मनोहर-सभेची कांहीं जरूर नाही. त्याचा वेत पुनर्विवाह करण्याचा झाला आहे.

आनंदराव-मोठी संतोषाची गोष्ट आहे ! मग उशीर कशाला उगीच ? आपण आहोंतच त्याला पाठिवा देण्याला तयार.

मनोहर-त्याला योग्य वधू पाडिजे आहे.

आनंदराव-मग आपल्या आश्रमांत नाही का सांपडणार ?

मनोहर-पण त्याचें प्रेम एका मुलीवर वसून चुकलें आहे.

आनंदराव-लहान मुलाचें कसलें प्रेम घेऊन वसलांत ? आपणांला पसंत पडेल त्या मुलीशीं टाकावा डरकून विवाह !

मनोहर-पण चकोर कांहीं आतां तितका लहान नाही !

आनंदराव-वरें, कळूंच्या कोणत्या मुलीवर त्याचें प्रेम आहे तें ?

मनोहर-ती मुलगी आपणांलाही माहित आहे. तिचें एका म्हाताऱ्याशीं लग्न झालें होतें.

आनंदराव-कांहीं लक्ष्यांत येत नाहीं बुवा अजून ?

मनोहर-आपणच तिला चकारोला देऊं केली होतां.

आनंदराव-माझ्या शेजाऱ्यांपैकीं कोणाची मुलगी आहे का ती ?

मनोहर-अजून नाहीं लक्ष्यांत येत ? अहो, आपली चंद्रिका !

आनंदराव-हं, आतां आठवलें. जपानास जाण्यापूर्वी चकोराच्या डोक्यांत असें कांहीं वेड होते खरें ! पण मला वाटलें होतें कीं हा वेळ पर्यंत तो तें पार विसरून गेला असेल.

मनोहर-अलीकडच्या मुलांचीं मन अशीं विसराळ नसतात.

आनंदराव-तें सगळें खरें; पण चंद्रिकेचा मानस कुठें आहे पुन्हां लग्न करण्याचा ? आणि एकाच पक्षाचें मत घेऊन लग्न करण्याच्या मी अगदीं विव्ध आहे.

मनोहर-( एंकोकडे ) स्वतःची गोष्ट खेरीज करून !

आनंदराव-तिचा पति गत झाल्यापासून तिनें जी हाय घेतली ती अजून सोडली नाही.

मनोहर-काय म्हणतां ! तिचें त्या म्हाताऱ्यावर प्रेम होतें ?

आनंदराव-आमची चांदिका किती प्रेमळ मुलगी आहे याचा तुम्हांला अजून अनुभव नाही. शिवाय तिचा नवरा तरी कांहीं फार म्हातारा नव्हता. मजपेक्षां सारा पांचसहा वर्षांनीं वडील !

मनोहर-चांदिकेची भेट होईल तर आपण तिचें मन वळवूं अशी चकोराला उमेद आहे.

आनंदराव-आमच्या अर्धांगीचें मत या वेताला अनुकूल पडलें पाहिजे. तिनें आखडतें धरलें म्हणजे मी अर्धांगवायु झालेल्या रोग्याप्रमाणें अगतिक होऊन जातो. तरी पण मी त्या दोघांची गांठ पडावी अशी योजना करण्याचा प्रयत्न करण्याच्या मार्गाला लागण्याचें मनापासून वचन देतो, अगदीं अंतःकरणापासून !

भेंकड-( प्रवेश करून ) रावसाहेव पात्रें वाढून तयार आहेत. चला भोजनाला. ( दोघे जातात. स्वतःशीं ) रावसाहेवांनीं माझ्या स्वभावावरून माझे नांव भेंकड ठेविलें आहे आणि स्वतः पाहिलें तर माझ्याहूनही ताण ! आम्हां दोघांमध्यें अंतर इतकेंच कीं ते एखादी गोष्ट उजेडांत करावयास भितात व मी अंधारांत जाण्याला भितो ! ते भितात जिवंत माणसांना आणि मी भितो भुतांना ! एखाद्या यक्षिणीनें कांडी फिरवून नोकराचा धनी आणि धन्याचा नोकर केला तर तें कोणाच्या लक्षांत येणार नाही. आणि मग मी रावसाहेवांनांच माझ्या पायांवर पाणी घालायला लावीन. अरे, पण ते पहा रावसाहेव आणि पाहुणे कपडे काढून पाय धुण्याला चाललेच. तर त्यांच्या पायांवर पाणी घालायला गेलें पाहिजे. नाहीतर नोकरीवरच पाणी पडायचें. ( जातो. )



## प्रवेश ३ रा.



( हरिहरशास्त्री आणि वेणू )

हरिहर-हं, वेणूवाई, सांगा तुमचा निश्चय एकदांचा. माझ्या म्हण-  
ण्याला रुकार दिलांत तर जन्माच्या सुखी व्हाल आणि जर का नकार  
दिलांत तर मो तुमच्या नांवाचा बोभाटा केलाच म्हणून समजा ! वैधव्य  
आल्यानंतर वर्षाच्या आंतच तुमचें वांकडें पाऊल कसे पडलें, नंतर तुम्हीं  
आपल्या पापाचा पोटउकला त्या सुइणीपाशीं कसा केलांत, आपला पोटचा  
गोळा दुसऱ्याच्या हातानें अनाथगृहांत सोडून द्यायला तुम्ही कशा  
तयार झालांत.....

वेणू-नकाहो असें बोलूं ! तो प्रसंग आठवला म्हणजे पोटांत कशी  
कालवाकालव होते ! माझ्या वाळाचा मी शेवटचा मुका घेतला, आणि  
त्या अजाण अर्भकानें आपलें गोडें आणि निष्कपट हास्यमुख मजकडे  
फिरविलें, तेव्हां मला त्रिभुवन आठवून रडतां भुई थोडो झाली. शास्त्रीबुवा,  
खरेच काहो माझ्या वाळाचा त्या अनाथगृहांत अंत झाला ?

हरिहर-मी कशाला खोटें सांगूं ! तुमच्या आणि माझ्या पापाचा  
साक्षीदार या जगांतून नाहींसा झाला,

वेणू-मी चांडाळणीनें जर त्याला दृष्टीआड केला नसता तर माझ्या  
लाडक्यानें जगांतलि कांहीं तरी सुख पाहिलें असतें !

हरिहर-त्याला आपल्या मातुश्रीवद्दल फारच आदर वाटला असता !

वेणू-तुमची जीभ झडून जात नाहीं असें बोलतांना ! मला पापाचर-  
णाला कोणी लाविलें ? पुराणांतलीं वांगीं पुराणांत विसरून एका अनाथ  
स्त्रीच्या जन्माचें मातेरें कोणी केलें ? आपल्या हिडिस पापाचें फळ जें माझें  
गोड वाळ त्याची आणि माझी ताटातूट कोणी केली ?

हरिहर-मीं केली, मीं ! पण आम्हां पुरुषांना काय भय आहे वाटेल  
तें करणानें ? जर आमच्या अंगांत मर्दपणा आहे तर आम्हीं वाटेल त्या

झोंस विघडवून टाकूं. झियांना मात्र तशी मोकळीक ठेविली नाही. “न झी स्वातंत्र्यमर्हति !”

वेणू-म्हणजे पुरुषांनी वाटेल तिच्याशीं स्वेच्छाचारानें वागावें, आणि तिनें जीम उचलली कीं तिला बोलायचीही चोरी, असेंच कीं नाही ?

हरिहर-असेंच ! असेंच ! आटप लवकर मला आतां जास्त बोलायला फुरंसत नाही.

वेणू-फुरसत असेल कुठून ! धर्माच्या पांघरूणाखाली दुसऱ्या अवलांचे गळे कापायचे आहेत कीं नाही ?

हरिहर-संधि सांपडल्यावर कोण तसें करित नाही ? मोठे धर्माभे सुद्धां आधीं पोटोवा आणि मग विठोवा असें वर्तन करितात. चित्राहुती-पेक्षां प्राणाहुति नेहमीं मोठ्या असावयाच्याच ! पण हें फास्तू वोलणें राहूं दे तूर्त एकीकडे. मी पांच अंक मोजतो, त्याच्या आंत जर तुझा स्कार आला तर वरी गोष्ट आहे; नाहीतर तुझें नांव चव्हाट्यावर आलेच म्हणून समज ! सोडणार नाही ! हं. एक.

वेणू-कराल, तुम्हीं वाटेल तो मात्रागमनीपणा कराल.

हरिहर-दोन.

वेणू-अभक्ष्यभक्षणावद्दल सुधारकांना वाळींत टाकून आपण त्यावर यथास्थित ताव माराल.

हरिहर-तीन.

वेणू-अपेक्षेपानावद्दल तिरस्कार दाखवून ओकारी येईपर्यंत त्याचें सेवन कराल.

हरिहर-चौ.

वेणू-विधवांच्या मुंडनाचे मंडन करून सकेशा विधवेला कुमार्गाला लावाल.



वेणू-कबूल आहे मी तुमच्या म्हणण्याला.

हरिहर-लवकर ताळ्यावर आलांत म्हणून वरें झालें.

वेणू-मात्र हें सारें एका अटीवर हो !

हरिहर-पुन्हां कांहीं तरी विघ्न उपस्थित केलेंत वाटतें ? हं, कोणती अट ?

वेणू-कीं मीं त्या वाईची प्राप्ति तुम्हांला करून द्यावयाची आणि तुम्हीं मजवरचा हक्क सोडावयाचा.

हरिहर-या तुमच्या म्हणण्यापैकीं अर्धा भाग तर मी तावडतोव कबूल करितों.

वेणू- तो भाग म्हणजे त्या वाईच्या प्राप्तीवद्दल असेल ? वा ! मोठे उदारच कीं नाहीं तुम्ही !

हरिहर-वरें बोवा ! दुसराही भाग कबूल करितों. मग तर झालेंना ? आतां तुम्हाला ज्या घरीं स्वैपाकाला ठेवणार तेथली थोडीशी माहिती तुम्हांला असली पाहिजे. यजमानाचें नांव आनंदराव. त्याच्या तरुण वायकोचें नांव सरस्वती. नवरावायकोचें प्रेम यथातथाच आहे. त्या अर्थी वायकोचें प्रेम मजकडे वळेल असें करणें तुम्हाला फारसें जड जाणार नाहीं. एकदां ती हस्तगत झाली कीं मग तुम्ही वाटेल तिकडे जाण्याला सुख-त्यार आहांत.

वेणू-ही अट पाळणें तुम्हांला मोठेसें कठिण जाणार नाहीं. कारण सुग्रास अन्न मिळाल्यावर शिळ्या भाकरीची काय पर्वा असणार ?

हरिहर-सुग्रास अन्न तर खरेंच ! जिचीं पंचेंद्रियें म्हणजे केवळ पंच-पक्वान्नें अशी ती सुवर्णस्थालीप्रमाणें सुंदरी या पंचप्राणास गार करणार नाहीं तर मी खरोखर पंचत्वाप्रत जाईन.

वेणू-( एकीकडे ) तसें होईल तर मी साखर वांटीन !

हरिहर-पण वेणूवाई, कसेंही झालें तरी तुमच्यावरचें माझे प्रेम कांहीं कमी नाहीं. चला, तिकडेच जाऊं. ( जातात. )

## प्रवेश ४:था.



( चंद्रिका, हंसिका, तारा, कमला आणि विमला. )

हंसिका—ताई, सहा महिने झाले तूं कोपऱ्यांत बसून सारखी रडत असतेस. आमच्यांत मिळत नाहीस, मिसळत नाहीस, मी हट्ट धरून तुला खेळांत बोलावूं लागलें म्हणजे तूं अधिकच रडतेस, हें काय वरें असें ?

चंद्रिका—बाळे हंसिके, तुझा खेळ एखादे दिवशीं आईनें एकदम मोडून टाकिला तर तुला नाही का रडें येत ?

हंसिका—पण तूं मुळीं खेळ खेळतच नाहीस, मग खेळ मोडणार कुठून ?

चंद्रिका—हंसिके, माझ्या दुदैवानें माझ्या संसाराचा खेळ अवेळीं मोडून टाकला नाही का ?

( राग आला ना फार माधवा०—या चालीवर )

खेळ संसृतिचा मांडिला न तों । देव कोपें भंगोनि  
टाकितो । दुःखि बाळेच्या सौख्य मानितो ॥ ध्रु० ॥

मूर्ति धरिं जी प्रेमें त्दंदंतीं । ईश वैषम्या तिज-  
विशीं धरी । करुनि दुर्लभ तिज मर्मिं हाणितो ॥ १ ॥

हंसिका—तें कांहीं मला समजत नाही. पण तूं जर त्या म्हाताऱ्या-  
कारितां इतकी रडत असशील तर तसें कांहीं करायला नको. मोठा मेल  
आला होता तुझ्याशीं लग्न लावायला तोऱ्यानें ! पण धिंडका वरातीं तू नही  
धडपणें पार पडली नाही !

तारा—मेल्याला पालखींतून मिरवायला पाहिजे होतें. पण ज्या पाल-  
खींत स्वारी बसायला गेली ती अखेरीस तिरडीच ठरली !

कमला—तसेंच नळेचंद्रज्योतींच्या प्रकाशांत आपली धिंड काढण्याची  
त्या वांदराला भारी हौस होती. पण त्याच नळ्यांच्या बोळक्यांतला धूर  
त्याच्या तोंडाच्या बोळक्यांत शिरून स्वारीनें राम म्हटला ! इच्छामरणीच  
म्हणावयाचा !



**विमला**—वाईट वाटतें तें इतकेंच कीं मेला स्वतः जिवानिशीं गेला तो गेला आणि आमच्या चंद्रिकेला जन्मभर आपल्या नांवानें रडत बसविलें.

**कमला**—तारे, विमले, तुम्हांला आठवतें का ग आपण एक दिवस चकोराबरोबर खेळत असतांना त्याचें आणि चंद्रिकेचें लग्न लावलें हातें तें ?

**तारा**—कसें नाहीं आठवणार ? मी आणि विमलेनें भटांप्रमाणें मध्ये अंतरपाट धरून मंगळाष्टकें म्हटलीं होतीं.

**विमला**—हो ग हो ! मलाही आठवतें; मी म्हणतें, मग याप्रमाणें आपण एकदां लग्न लाविल्यावर त्या थेरडयाला आणि त्या भदुरग्यांना काय अधिकार होता चंद्रिकेचें पुन्हां लग्न करण्याचा ?

**चंद्रिका**—सख्यांनां, तुम्ही माझी कड घेत आहांत तें पाहून मला किती वरें वाटतें म्हणून सांगूं ! पण तुमच्या मंत्रांना भटांच्या मंत्रांची बरोवरी कशी होईल ?

**हंसिका**—काहीं नाहीं ! त्यांचे मंत्रसुद्धां आपल्या मंत्रांप्रमाणेंच पोपट-पंची असते, नाहींतर काय ?

**कमला**—इतकेंच नाहीं, तर आम्हीं शुद्ध भावानें लाविलेलें लग्न भटांनीं दक्षिणेच्या लोभानें केलेल्या लग्नापेक्षां हजारपट वरें ! आणि तें देवाच्या घरीही खास रुजू होईल.

( सत्य आहे गुरुची खुण०—या चालीवर )

लग्न अम्हीं लाविलें । गडे ग । तें खऱ्याहुनिहि चां-  
गलें ॥ ध्रु० ॥ त्या अंतरपाटाहुनी । हा अंतरपट मैत्रिणि ।  
शुद्ध विमल खचित आढले ॥१॥ त्या नीरस मंत्राक्षता ।  
त्याहुनि अमुचे तत्त्वतां । मिथ्या करविक्षेप भले ॥ २ ॥

**चंद्रिका**—तुम्हांला माहित नाहीं तुम्ही या गोड शब्दांनीं माझे अंतः-  
करण कसें पोळीत आहांत तें.

**हंसिका**—ताई, तुला स्वतः नसेल तर आम्हीसुद्धां गप रहातो हो !  
आज तुला आमच्या खेळांत घेतल्यावांचून बरीक काहीं सोडणार नाहीं.

चंद्रिका-तुम्हांला बरें वाटत असेल तर मीही तुमच्या म्हणण्याबाहेर नाही.

हांसिका-आतां कसें आमच्या जिवाला समाधान वाटतें ! बरें, आतां खेळ खेळायचा तरी कोणता ? छपापाणी कीं फुगड्या ?

कमला-छे वाई ! हे दोन्ही धांगडधिंग्याचे खेळ काढलेस ! चंद्रिकेच्या कैकई आईसाहेबांच्या कानांवर जर का इकडचा व्र गेला तर त्या आकाश पाताळ एक करून सोडतील.

तारा-खरें पाहिलें तर त्या आपल्याच बरोवरीच्या ! पण रावसाहेबांच्या अर्धांगी झाल्यापासून नाकावर माशी कशी ती टिकत नाही !

विमला-आणि दागिन्यांनीं कशी सजली असते पाहिलीतना ? गौरी-सारखी.

हांसिका-असें असून आमच्या ताईचे केंस बरीक तिच्या डोळ्यांत कसे खड्यासारखे खुपतात,

चंद्रिका-पुरे झाल्या वाई आईवरच्या तुमच्या टीका ! तीं वयानें बरोवरीची असलीं म्हणून काय झालें ? मानानें तर वर्डील आहे ना ! ठीकच आहे !

( ऐसा शंभु साजणी०-या चालीवर )

स्थानें एका वस्तुसि ये भिन्ना महती । नियम असा हा  
अप्रतिहत दिसतो जगतीं ॥ घन-जल वर्षे हिमनगतलिं  
पंकचि हो तें।परि तें शिखरीं होई हिम मनोज्ञकांति॥१॥  
विजनीं विपिनीं सुंदरशीं कुसुमें फुलती । कालें सगळीं  
कोमेजुनि विगलित होती।उपवनिं सुमनें लतिकावलि परि  
जीं प्रसवे।सुरमूर्तींच्या शिरिं भक्तार्पित तीं वसती॥२॥

तारा-बरें वाई, तुझ्या आईचें गौरीप्रमाणें सजणें आणि तुझ्या अंगा-वर फुटका मणिही न ठेवणें, दोन्ही गोष्टी तिला शोभतातच !

कमला-हं, मग खेळ कोणता ठरला खेळायचा ?



हंसिका-तर मग गौर गौरच खेळूं या.

सर्वजणी-खरेंच गडे! कसा पण योग्य खेळ काढलास शोधून ! तरी नांवाची हंसिका आहेस ! ( हंसतात. )

कमला-हंसिके, आण तुझी वाहुली तिला आपण गौर करूं.

( सर्वजणी गौर मांडतात. )

सरस्वती ( प्रवेश करून एकीकडे )-वाई वाई ! पोरीनीं घर अगदीं डोक्यावर घेतलें ! आमच्या ताईसाहेबांच्या डोक्यावर तर छप्पर आहेच ! त्यांनां आणखीं निराळें घर डोक्यावर घ्यायला नकोचें ! वरें पाहूं तर खरें काय खेळ चालविले आहेत ते.

हंसिका-आतां वायांना कुंकूं कोण लाविणार ? मोच लावितें नाहींतर. ( इतर मुलींना लाविल्यावर चंद्रिकेस कुंकूं लावूं लागते. )

चंद्रिका-हंसिके, असें काय वेड्यासारखें करावें वरें ? ज्या गोष्टीचा मला अधिकार नाहीं तिच्याबद्दल हट्ट धरून काय लभ होणार ?

हंसिका-ताई, तूंच नाहीं का मघाशीं कवूल केलेंस मी तुमच्या खेळांत मिसळेंन म्हणून ?

चंद्रिका-म्हणून काय झालें ? जें उघड उघड दिसण्यांत गैर तें मी कसें करूं ? तूंच सांग, जें सौभाग्य माझ्या कपाळीं नाहीं त्याचें चिह्न कपाळावर मुद्दाम लाविल्यानें झालेलीं गोष्ट थोडीच चुकवितां येणार आहे?

तारा-आम्हीं सगळ्याजणींनीं मघांशीच तर ठराविलें कीं तुझें लभ चकोराशीं बरेंच लागलें, त्या म्हातान्याशीं मुळींच लागलें नाहीं.

हंसिका-ताई, माझा हट्ट तूं नाहींस पुरविणार तर पुरविणार तरी कोण ? मी तुला कुंकूं लावणारच. सोडणार म्हणून नाहीं. ( चंद्रिका चुकविते, हंसिका कुंकूं लाविते. चंद्रिका पुसून टाकिते. )

सरस्वती-( पुढें होऊन ) लाज वाटते का कांहीं असलें अमंगळ कृत्य करायला ? ( चंद्रिका हंसिकेशिवाय इतर मुलींस जाण्यास खुणावते. त्या जाताना, ) इतक्या साळकाया, म्हाळकाया जमल्या होत्या, त्यांतून एकीनें

तरी असा अष्टाचार करायला हरकत करायची होती ! पण सगळ्यां मेल्या-  
सुधारकांच्या मुली, आणि एका माळेतल्या ! घ्या म्हणावें ही आपली सुधा-  
रणा ! आमच्या वेळीं कांहीं वाई ही तऱ्हा नव्हती !

**हंसिका**-( एकीकडे ) आपण आजीवाईच कीं नाहीं !

**सरस्वती**-हंसिके, कायग पुटपुटे आहेस ? वडीलघान्या माणसांचा  
मान चांगला ठेवतेस अं ! आणि जुनी रीतभातही चांगली पाळतेस ! पण  
मुस्कट इकडचें तिकडे फिरवून टाकिन ठाऊक नाहीं अजून ?

**चंद्रिका**-आई, त्या विचारीकडे काय दोष आहे ? सगळा दोष माझा  
आहे. मी पाहिजे तर तुझ्या पायां पडतें; नाक घासतें. ( पायां पडते. )

**सरस्वती**-या आल्या आजीवाई कैवार घ्यायला !

( एकीकडून आनंदराव व दुसरीकडून विहार प्रवेश करितात, )

**आनंदराव**-काय, झालें काय येवढा गहजव करायला ?

**सरस्वती**-आपल्या शहाण्या ताईसाहेबांनाच विचारा काय झालें तें ?  
आतां कशी गप वसली आहे. करून सवरून वर संभावित ती संभावित !  
कोणी म्हणेल किती मर्यादशील आहेहो !

**विहार**-चंद्रिके, काय झालें तें कळूं दे तरी एकदांचें.

**चंद्रिका**-दादा, हंसिकेनें अजाणपणानें सहज माझ्या कपाळीं कुंकूं  
लाविलें, इतकेंच काय तें.

**सरस्वती**-जसें कांहीं विधवांनीं कुंकूं लावणें ह्मणजे कांहींच नाहीं !  
कशी चुर्चुर वोलत आहे पहा !

**चंद्रिका**-आई, मी गप वसलें तरी तुझा राग आहे, आणि वोललें  
तरी आहे. मी कसें वागूं तें सांग तरी !

**सरस्वती**-तूं येवढी शहाणी सुरती असून मी काय वाई तुला शिकवि-  
णार ! कसें वागावें याचा मासला नुक्ताच आम्हाला पहायला सांपडला !  
विधवांनीं राजरोस ढालीयेवढें कुंकूं लावून मिरवावें !

**विहार**-( एकीकडे ) आणि सवाष्ण बायांनीं दिसूं नये इतकें वारीक  
लावावें !



सरस्वती-सवाष्णपणचे सर्व सुखसोहळे पाहिजेत. आणि स्वैपाक करायला मात्र आई !

आनंदराव-झालेल्या प्रकारांत शिष्टाचाराच्या उल्लंघनापेक्षां कांहीं फारसा मोठा गुन्हा होत नाही.

सरस्वती-हे आले विधवांचे कनवाळू ! हें पहा, आपण विधवेशीं लग्न लाविलें असतें म्हणजे आपणांला घरांत वाटेल तसें वागायला मोकळीक असती. पण देवानें मला आपल्या पदरीं वांधिलें आहे तेव्हां मी जिवंत आहे तोंपर्यंत असा भ्रष्टाकार होऊं देणार नाही. कां ? मी म्हणतें तें पटतें आहे का कांहीं ?

आनंदराव-तूं म्हणतेस यांत वरेंच तथ्य आहे खरें.

चंद्रिका-बावा, आईच्या पायांवर मीं कपाळ घासलें, तरी तिनें ग. ला क्षमा केली नाही. हें वरें का ?

आनंदराव-खरेंच, क्षमा न करण्यासारखा कांहीं हा अपराध नाही.

सरस्वती-काय म्हणतां ? क्षमा न करण्यासारखा नाही ? आपलीच अशी फूस मिळाल्यावर तिनें तरी कां वाटेल तसें नाचूं नये ? आज कपाळीं कुंकूं लाविलें, उद्यां झगा घालील; परवां एखाद्याचा हात धरून जाईल. कां ? मी म्हणतें हें खरें आहे ना ?

आनंदराव-तसें होण्याचा संभव आहे खरा.

चंद्रिका-बावा, तुमचाही मजवरचा विश्वास पार उडाला ना? अथवा कां उडणार नाही ?

( बलजोरि करत मै न जाऊं०—या चालीवर )

हतदैव जिचें फिरलें तिजवारीकोण भरवंसा धरील लव-

भरि ॥ १ ॥ अनुभव बालपणापासोनी । अनुकूलचि

आला हृदया जरि ॥ १ ॥ असत्य वतन मिथ्या भाषण ।

स्वप्नीही कधि नच घडलें तरि ॥ २ ॥

विहार-चंद्रिके, गतभर्तृकांच्या धर्माचें तूं उल्लंघन केलेंस ही तुझ्याकडून मोठीच चूक झाली.

**सरस्वती**—मला वाटलेंच होतें तुमचें मत माझ्यासारखेंच पडणार म्हणून.

**विहार**—परंतु आईसाहेब, या अपराधाबद्दल आपण तिला जो वागदंड चालविला आहे तो मात्र फार जरब आहे यांत शंका नाही. अधेत्याच्या चोरीला कोणता सुझ फांशीची शिक्षा देईल वरें ?

**सरस्वती**—अलीकडच्या पिढीतील पोरींप्रमाणें पोरांमध्येही मर्यादा उरली नाही.

**विहार**—असें आपल्या भाषणावरून दिसतें खरें ! आईसाहेब, मी नात्यानें आपला मुलगा खरा पण आपणांपेक्षां मी दहापांच पावसाळे जास्त पाहिले आहेत, तेव्हां मी क्षणतो याचा पोक्त विचार करा. आपण आणि बाबा जर चंद्रिकेला अशा रीतीनें वागवूं लागलांत तर तिला सुख कसें मिळवें ? आपणावांचून तिला आतां कोण आहे ?

**सरस्वती**—तुम्ही आहांतना बंधुराज मायेचे !

**विहार**—ठीक आहे. आपण सुचविल्याप्रमाणें मी तिला आपल्या घरां घेऊन जातो. चंद्रिके, चल. ज्या घरांत आपला मान रहात नाही त्या घरां रहाण्यांत काय प्रेम ?

**हंसिका**—दादा, मीही येतें तुझ्याबरोबर.

**सरस्वती**—जाऊं या तुमचीही धिंडका बाहेर एकदांची !

( विहार, चंद्रिका व हंसिका जातात. )

ऐकिलीतना आपल्या सुपुत्रांचीं कशीं मुक्ताफळें पडत होतीं तीं ? आजपर्यंत आपण फार मऊपणानें वागलांत त्याचा हा परिणाम वरें ! मी आपल्या घरांत नाकापेक्षां मोतीं जड कधीं होऊं नाहीं देणार. मग घरांतील सगळीं मंडळी जाऊन मी एकटी उरलें तरी हरकत नाही.

**आनंदराव**—झाला हा प्रकार एकंदरीनें चांगलाच झाला. ( एकीकडे ) चंद्रिका गेल्यामुळे पुनर्विवाहाबद्दलचा मनोहरपंतांचा लकडा आपोआप मांगचा चुकला. ( उघड ) आतां तुजवर कामाचें मात्र फार ओझे पडेल.

**सरस्वती**—मी तरी त्याच विवंचनेंत आहे.



( हरिहरशास्त्री व चेणूवाई येतात. )

हरिहर-रावसाहेब, ही पहा वाई आणिली आहे. स्वभावाने फार गोड आणि मनमिळाऊ, आणि कामाला खंवीर. आपण वाटेल ते काम सांगितले तरी एका पायावर तयार; याचा मला स्वतः अनुभव आहे. पगार सारा जेऊन पांच रुपये.

सरस्वती-पण वाई यांच्या हातचा सवैपाक कसा चालणार ?

हरिहर-मला रावसाहेबांनी तसें सुचविलें नाहीं. नाहींतर मी तशीही व्यवस्था केली असती. पण अलीकडे सोंवळ्या वायाही मिळेंनाशा झाल्या आहेत. वाकी अडीअडचणीच्या प्रसंगां अशा वायांच्या हातचें सुद्धां खाण्याला शास्त्राचा निषेध नाहीं. हा आपद्धर्म आहे.

सरस्वती-( एकीकडे ) मी तरी कामाला अगदीं कंटाळून गेलें आहे. ( उघड ) शास्त्रीबुवा, तुम्ही जर हें पाप आपल्या शिरावर घेत असलां तर मीही आता फारसें ओढून धरीत नाहीं.

हरिहर-वाईसाहेब, आपल्या जिवाकरितां हेंचसें काय पण याही-पलीकडचें पाप शिरावर घेण्याला हा देह तयार आहे.

आनंदराव-ठरलें तर ? ( सरस्वती मानेनें 'होय' म्हणते ) शास्त्रीबुवा, तुम्हीसुद्धां आजपासून आमच्या मंडळींना पुराण सांगायला येत जायचें वरें का ?

हरिहर-मी आपल्या वाहेर नाहीं.

( सर्व जातात. )

प्रवेश ५ वा.

( चकोर. )

चकोर-(स्वतःशीं) काय अंधेर आहे पहा ! एक थेरडा स्वतःला सुंदर व तरुण नवरी मिळवून दिल्याबद्दल आपली सुंदर व तरुण मुलगी वक्षिसा-दाखल दुसऱ्या थेरड्याला अर्पण करितो. या दोन्ही नीच कृत्यांना निरक्षर

मटांच्या अर्थशून्य मंत्रपठनानें विवाहाचें स्वरूप येतें. तो दुसरा थेरडा लमाच्याच दिवशीं आपल्या महापातकाचें प्रागश्चित भोगण्याकरितां यम-लोकीं चालता होतो. त्याची मुग्ध व निष्कपट वधू कपाळाचें कुंकूं पुसून व अंगावरचे अलंकार काढून कोपऱ्यांत रडत वसते. आणि तिच्या डोळ्यां-समोर तिचा निर्लज्ज बाप आपल्या नवपारेणीत वधूशीं शृंगारचेश्चा करीत वसतो. यांतील प्रत्येक गोष्ट अंगावर कांटा उभा करण्यासारखी आहे. यांचा समुच्चय तर मनाला वेड लावण्याला समर्थ आहे. असें असतां यावद्दल कोठें सहानुमति, चर्चा, सभा दिसून येते काय ? उलट आपल्या आवडत्या देशाची मजकडून अल्प सेवा व्हावी म्हणून दादांनीं मला धंदेशि-क्षण मिळविण्याकरितां जपानांत पाठविलें, आणि तें संपादन करून मी परत आलों, या अपराधाकरितां मजवर ग्रामण्य करण्याची कडेकोट तयारी चा-लली आहे ! तिकडे जपानी लोक आपल्या अतुल पराक्रमानें, स्वदेशभक्तीनें आणि सुधारणें पाश्चात्यांस चकित करून पौर्वात्यांचे माथे उजळ करीत आहेत आणि इकडे आमचे समाजाग्रणी नेमळेपणानें, देशद्रोहानें व हजारां वर्षांपूर्वीच्या व तत्कालीन समाजास धरून लिहिलेल्या ग्रंथांस प्रमाण मानून व त्यांतील शब्दांवर वालिश कोट्या करून परकीयांच्या तिरस्कारास पात्र होत आहेत, व आपल्या मुखांस काळिमा आणीत आहेत ! तिकडे जपानी नरसिंह परकीय अस्वलांचीं नरडीं फोडीत आहेत, तर इकडे आमचे ग्राम-सिंह आपसांत यादवी माजवून आपल्या देशहितेच्छूंवर ग्रामण्य क.ढीत आहेत ! आपल्या देशबंधूंशीं व भगिनींशीं अमानुषपणानें वागणारे हेच नरपशु परकीयांशीं हक्कांसाठीं भांडूं लागले ह्मणजे धर्माचे अवतार बनतात आणि अगदीं ताज्या राज्यविषयक ग्रंथांतील प्रमाणें आणि दाखले पुढें करितात ! विहार हा याच वर्गापैकीं आहे. आणि हल्लीं चंद्रिका त्याच्या देख-रेखीखालीं आहे. अशा अडचणींत तिची भेट कशी व्हावा ? मी जपानांतून परत आलों हें कळल्यापासून तर विहारानें तिला सक्त नजरकैदेंत ठेविली आहे; आणि शास्त्री, पुराणिक, भटभिक्षुक, महंत, तापसी यांचांचून इतरांचें सुखावलोकन करण्याची तिला बंदी केली आहे. वरें, मी महंताच्याच वेषानें गेलों तर तिची भेट होणार नाही का ? हो, हा एक मार्ग मोकळा आहे खरा-चला तर, त्याच्याच तयारीला लागूं.



( काना छांड बैया०— या चालीवर )

नच दे दोष कोणी । सुन्न उचितपण चित्तीं प्रणयिं न  
आणी ॥ ध्रु० ॥ किति अजवारि बुध मानी, कुटिल वेष  
ललनार्जनिं, वरिति जनां अवगणुनी, लाज तरि न मी  
मानों लव तदनुकरणि ॥ १ ॥

( पडदा पडतो. )

## अंक दुसरा.



प्रवेश १ ला.

( मनोहर व सरस्वती. )

मनोहर—( स्वतःशीं ) आनंदरावांनीं सरस्वतीवाईस शिक्षण देण्याचें  
मजबर सोंपविलें खरें, पण हिच्या वृत्तीवरून हें काम दिवसेंदिवस मला  
अधिकाधिक विकट वाटूं लागलें आहे. हिचा स्वभाव जात्याच विलासी  
असल्यामुळे माझ्या उपदेशाचा पुष्कळदा माझ्या अजमासाहून निराळाच  
परिणाम होतो.

सरस्वती—( एकीकडे ) यांच्या सहवासांत मला अनुपम सुख वाटूं  
लागलें आहे. गुरुविषयीं इतकें प्रेम असण्यावांचून विशा साध्य होत नाहीं  
म्हणतात तें खरें असलें पाहिजे. गेल्या चारपांच दिवसांत केवळ या  
प्रेमांमुळे मला किती तरी गोष्टी कळूं लागल्या आहेत.

मनोहर—सरस्वतीवाई—

सरस्वती—मला आतां या हांकेला ओ देण्याची लाज वाटूं लागली  
आहे. मी आपली शिष्यीण ना ?

मनोहर—वरें तर, तसें कां होईना ! सरस्वति, आज आकाशः निविड  
मेघाच्छादित झाल्यामुळे काय शोभा दिसत आहे पाहिलीसना ?

( बलमा बहार आई०—या चालीवर )

जमले जलद पाहीं । निकषि रेषा सुवर्णाची तैशी त्यां-  
वरि चपला ही ॥ ध्रु० ॥ चंद्रकळा जरिकांठा तशि घन-  
माला चपला वाही ॥ १ ॥ चंद्रकलेसी लोपवि जणुं  
खल नाशी निजजन मोहीं ॥ २ ॥

ही पहा, कृष्णमेघरूपी राक्षसांची सेना विद्युद्रूपी राळेच्या प्रकाशांत आरोळ्या  
ठोकीत क्षितिजरूपी पडद्याच्या बाहेर सपाट्यानें पडत आहे. या भूमं-  
डळरूपी कटाहास विद्युद्रूपी कथिलानें विश्वभर कल्हईच देत आहे असें  
वाटतें. विजेच्या प्रकाशांत क्षणभर हें जग कल्हई दिल्याप्रमाणें दिसून  
डोळे दिपून जातात. हे मेघसुद्धां तिजपासून होणाऱ्या धुराप्रमाणेंच दिसत  
आहेत. भूमीवरील असंख्य वृक्षांनींही वाऱ्यानें प्रेरित होऊन आपल्या  
सहस्रकरांनीं थैमान माजविलें आहे, व सुसुं असा शब्द चालविला आहे.  
हा पहा पर्जन्यही जोरानें आलाच !

( क्या कमा अवरुने०—या चालीवर )

मनुर्जी या समयीं सारि अहंता लोपे । लघुता थोर चम-  
त्कारिं भरे ती कंपें ॥ ध्रु० ॥ हा झंझावात गमे श्वास  
असे ईशाचा । अवनि व्योमासह यद्गतिनें थरकांपे ॥ १ ॥  
नास्तिक नर कितिहि असो चपलेपुढती रसना । विरमे  
क्षणिं त्यांची जल्पना घनालापें ॥ २ ॥

सरस्वती—मला या काळीं गंभीर विचार सुचण्याऐवजीं प्रेमाचे विचार  
मात्र सुचतात. कारण,

( सावरियाने जियरा लगाये०—या चालीवर )

पदार्थमात्र करि या प्रेमोपदेश कालीं । परस्परिं प्रसक्ति  
घडवोनि विजयशाली ॥ ध्रु० ॥ भिववितसे ही चपला  
दिपवितसे नयनयुगा । झोंबतसे शीत वात पीडितसे  
बहु अंगा । गर्जतं हे जलद परुष, प्रणयकलहवेगा । शम-  
वीति हीं अकालीं ॥ १ ॥



निर्जीव सृष्टीतील निष्प्रेम वस्तु जों जों अस्ताव्यस्त स्वरूप धारण करूं लाग-  
तात तों तों सजीव सृष्टीतील प्रेमळ हृदयें परस्परांकडे अधिकाधिक आक-  
र्षिलीं जातात.

**मनोहर**—तुझ्या आणि माझ्या कल्पनांत हें जें अंतर दिसून येतें त्याचें  
कारण माझी विधुरावस्था आणि तुझी विवाहित स्थिति हेंच होय.

( नंनु ब्रोधराधा०—या चालीवर )

बाह्यसृष्टि भासे । अंतरंग जैसैं ॥ विषय एक भावे ।  
भिन्न चित्तदोषें ॥ ध्रु० ॥ चित्त मुकुर नोहे कीं ज्यामाजि  
विषय विवे । उलट विषय दर्पण मन हें क्रांत ज्यांत  
खासैं ॥ १ ॥

तुझे विचार प्रेमळ पत्नीला शोभण्यासारखेच आहेत.

**सरस्वती**—एकूण माझी सांसारिक स्थिति फार सुखाची आहे असाच  
आपला ग्रह आहेना ?

**मनोहर**—तो तसा कां नसावा वरें ? आनंदरावांसारखा उंच दर्जाचा  
व धनवान् पुरुष पति असल्यावर कोणाही स्त्रीस कुरकुर करण्याला  
जागा नसावी.

**सरस्वती**—आपण उंच दर्जाची व धनाची फारशी मातव्वरी  
समजत नाहीं ही माझी खात्री आहे. कारण त्यांची किंमत आपणांला  
वाटली असती तर आपण त्यांच्यावर लाथ मारून साधुवृत्ति स्वीकार-  
लीच नसती.

**मनोहर**—जी माझी दृष्टि तीच स्त्रियांची असली पाहिजे असें तर  
नाहीना ?

**सरस्वती**—पण आपल्या सहवासानें माझी अभिरुचि सामान्य स्त्रियां-  
पेक्षा सुधारली असली तर त्यांत त्रुट नाहीं.

मनोहर-वरें, तुझ्या पतीचें तुजवर निःसीम प्रेम आहे हें तर तूं कबूल करशीलना ?

सरस्वती-आहे खरें ! तें इतकें आहे कीं मला त्याबद्दल कधीं कधीं फार वाईट वाटतें.

मनोहर-तें कां ?

सरस्वती-कारण मी त्यांजवर आपणाकडून कितीही प्रेम केलें तरी त्यांच्या प्रेमाशीं तुलना करितां तें अपुरेंच पडणार. प्रेम ही अशी वस्तु नाहीं कीं ती कोणी आपणाला अर्पण केली ह्मणजे उलट त्यासारखीच वस्तु ऋणमोचनादाखल त्याला देतां येईल. कधीं कधीं दुसऱ्याचें आपणावर प्रेम नसतां आपलें त्याजवर वसतें आणि पुष्कळां त्याच्या उलट प्रकार होतो. प्रेमाच्या वाजारांत जमेकडील व खर्चाकडील रकमा सारख्या आहेत अशीं खातीं फारच थोडीं सांपडतील. कोणत्या तरी वाजूला रकम घालून तोंडमिळवणी करावी लागते. स्त्रीपुरुषांच्या तोंडमिळवणीचा हाच प्रकार आपणास बहुतेक ठिकाणीं दिसून येईल,

(छंदाच्या चालीवर)

हें असे प्रणयधन इतर धनाहुनि मोठें । जग मूल्य दिलें तरि मिळें न कवण्या वाटे ॥ १ ॥ कुणि चोरियलें तरि खेद न धनिका वाटे । आनंद मानसीं उलट त्याच्या दाटे ॥ २ ॥ एकाहुनि अधिक न चोर त्याला भेटे । जरि भेटे तरी तें धन समजावें खोटें ॥ ३ ॥ जरि फेड न झाली तरी दुणावे नेटें । परि फेड झालिया मनीं उरे बहु कष्टें ॥ ४ ॥

मनोहर-सरस्वति, या अपूर्ण जगांत कुठें ना कुठें तरी व्यंग्य हें आढळायचेंच. ह्मणून मनुष्यानें थोडक्यांत संतोष मानून आत्मत्याग करण्याची संवय जडवून घेतली पाहिजे. या आत्मत्यागांत किती आनंद आहे याची तुला अजून चांगलीशी कल्पना नाही. ईश्वराच्या दयेनें



तुल्यकरच माता झालीस ह्याणजे तुला आत्मयज्ञाचा ब्रह्मानंद अनुभवण्यास मिळेल. आह्या पुरुषांना तो आनंद स्त्रियांइतका मिळत नाहीं हैं एक आमचें दुर्भाग्य आहे. आपण कोणत्याही प्रकारचें प्रेम करायला शिकायचें तें मातृप्रेम कित्यादाखल समोर ठेवून शिकलें पाहिजे. अहाहा !

( गोपाल गिरधार०—या चालीवर )

माता करी प्रीति । निजबालकावरति । उपमानं तिस जगति । कधि नच मिले सुदति ॥ ध्रु० ॥ सोशी श्रम अपार । करि परि सदुपकार । संसारि निःसार । हरि असुख दे शांति ॥१॥ जणुं दुर्जे प्रभुनाम । मातृमनिचें प्रेम । पुरवी सकल काम । भुवना वितारि भूति ॥ २ ॥

सरस्वती—आपणांला यासंबंधानें एक प्रश्न विचारावासा वाटतो. नात्र तो विचारण्यांत थोडासा अतिप्रसंग होणार आहे.

मनोहर—विचार, खुशाल विचार.

सरस्वती—आपल्या गतपत्नीपासून आपणाला सुख कितपतसें झालें ? मनोहर—ती रूपानें फारशी सुंदर नव्हती; तसेंच मनाचा अनुदारपणा इत्यादि कांहीं मानसिक दुर्गुणही तिच्यांत होते. परंतु आमचें जोडपें एकंदरीत चांगलें सुखी होतें असें ह्याणण्यास हरकत नाहीं. इतकेंच नाहीं तर तिच्या व्यंगामुळें मला तिची कांय येऊन माझें तिजवरचें प्रेम द्विगुणित होत असे.

सरस्वती—आपलें जें जें ऐकावें तें तें अघटितच ! वरें, आपण द्वितीय संबंध कां नाहीं केला ? आपल्या जागीं दुसरा कोणी असता तर त्यानें रूपवान् व अनुरूप पत्नीवद्दली आपली हौस दुसऱ्या लक्षांत तरी फेडून घेतली असती.

मनोहर—वरा प्रश्न विचारलास. मला माझ्या पत्नीवद्दल प्रेम आणि जी वक्षि वाटस आसे ती हळू हळू पसरत आणून देवटी प्रत्येक अनाथ

प्राण्यावद्दल त्या मनोवृत्ति उचंवळू लागल्या ! पत्नीच्या मरणानंतर माझ्या प्रेमाला एक व्यक्ति पुरेनाशी होऊन माझें सर्व जगावर प्रेम जडलें. संसारापासून परमार्थाचा लाभ होतो असें ह्मणतात, त्याची ही पहिली पायरीच मी समजलों. माझी अशी प्रेममय वृत्ति झाल्या-मुळें कधीं कधीं लोक अगदीं जवळच्या आसर्शासुद्धां निष्ठुरतेनें वागतांना मी पहातों तेव्हां मला साश्चर्य विषाद वाटतो.

सरस्वती—( एकीकडे ) माझें चंद्रिकेशीं जें वर्तन असतें त्यावर तर हा टोमणा नसेल ना ? ( उघड ) कधीं कधीं आपला अशा माणसाशीं प्रसंग पडतो कीं तें माणूस आपली गांठ पडल्याक्षणापासून आपला द्वेष करूं लागतें. असें झाल्यास त्यांत आपला काय दोष आहे ?

मनोहर—आपण प्रेम ठेवीत गेलें म्हणजे दुसऱ्याचा द्वेष किती वेळ टिकणार ? मात्र आपलें प्रेम अंतःकरणापासून असलें पाहिजे.

सरस्वती—तर मग आपण प्रेम केलें म्हणजे दुसऱ्याच्याही मनांत तोच भाव उत्पन्न होतो असें आपलें म्हणणें ?

मनोहर—यांत काय संशय ?

( शामरे मोरि वयां०—या चालीवर )

प्रेम हो परिं निजानुरागें । दृढानुरागें कदा न भंगे ॥ ध्रु० ॥ कोणि दिसेना विशाल भुवनीं परुष न रंगे जो प्रेमसंगें ॥ १ ॥

मनुष्यांमध्ये असें असतें यांत नवल नाही. पण निर्जीव सृष्टींतही हाच प्रकार दिसून येतो.

दिंडि.

चंद्र दूरस्थहि पसरि निजकरांसी । दृढालिंगन सागरा व्यावयासी ॥ गहनवृत्ति तदा अमधुरांतरात्मा । वीचि-कर वरि करि दावि निज प्रेमा ॥ १ ॥



सरस्वती—( एकीकडे ) अहाहा ! हें ऐकून माझ्या वृत्ति उचंबळूं लागल्या !

( मारा तनमा मनमा०—या चालीवर )

हें श्रवण करुनि वचन तरल हृदय भरुनि येई । गहन सौख्यजलधिंत मन सकल बुडुनि जाई ॥ ध्रु० ॥ प्राण येति उडुनि वरी शिकविति जणुं हे । कंठिं लग्न व्हावया प्रियाप्रति लवलाही ॥ १ ॥

( उघड ) आपलें बोधामृत ऐकतानां मी तन्मय होऊन जातें. महाराज ! आपल्या उपदेशाप्रमाणें शब्दशः चालणें हें या जन्मीं तर अशक्यच दिसतें. पण त्याप्रमाणें वागण्याचा मजकडून अल्प प्रयत्न जरी झाला तरी मी स्वतःस धन्य समजेन.

मनोहर—ईश्वर तुला निश्चयाचें वल देवो ! सरस्वति, आतां आपलें संभाषण आपणांला आटपतें घेतलें पाहिजे. कारण या पहा ! पावसाच्या सरींवर सरी कोसळूं लागून त्यांच्या तारस्वरांत आपला आवाज एकमेकांस ऐकूही येईनासा झाला आहे.

सरस्वती—प्रेमळ मनुष्यांस नुस्त्या डोळ्यांनींहीं संभाषण करितां येतें. तरी पण आतां जेवणाचीही वेळ झाली तेव्हां आपला निरोप घेतला पाहिजे.

मनोहर—मलाही माझ्या आश्रमाची वाट धरिली पाहिजे.

सरस्वती—अशा पावसांत ?

मनोहर—अंगीं काटकपणा आणण्यास यासारखा चांगला मार्ग सांपडणार नाही.

( निघून जातो. )

सरस्वती—अहाहा ! खिडकींतून पावसाचे तुषार आंत येऊन अंगां ओलें ( थिंथिं ) पडत आहेत. Math Collection. Digitized by eGangotri

( कोऊ मन भावन०—या चालीवर )

सुखविति किती शीत अनंत हे व्याकुल शरीरा  
तुषार ॥ शमविति सुबोधामृतबिंदु ते तप्त हृदयातें  
अपार ॥ १ ॥

( जाते. )

प्रवेश २ रा.



( मनोहर व तरंगिणी. )

तरंगिणी—तर काय चकोर येऊन इतकें दिवस झाले ? आणि मला  
अजून भेटला नाही ?

मनोहर—तरंगिणि, तो येथें आला आहे हें विहारानें तरी तुला  
सांगितलें का ?

तरंगिणी—नाहीं खरें. पण कामाच्या गडवडीमुळें राहिलें असेल  
सांगायचें.

मनोहर—तूं आपल्या नवऱ्याची तरफदारी कर पाहिजे तर, पण न  
सांगण्याचें कारण निराळेंच आहे.

तरंगिणी—तें कोणतें ?

मनोहर—अग, चकोरावर हल्लीं ग्रामण्य करण्याचें कारस्थान चाललें  
आहे.

तरंगिणी—हें कांहीं वाई माझ्या गांवांही नव्हतें.

मनोहर—त्या ग्रामण्याचा पुढारी विहारच आहे. हें सगळें समजून  
उमजून चकोरानें या घरीं पाय टाकावा तरी कसा ? मला जरी विहारानें  
येथें येण्याची परवानगी ठेविली आहे तरी मीमुद्दां तो घरीं नाहीं हें पाहून  
चोरट्यासारखा आलों आहे.



तरंगिणी-दादा, तुला माहित नाही तिकडचा स्वभाव किती प्रेमळ आहे तो. आपल्या घरीं आलेल्यांचा आदरसत्कार असा त्यानींच करावा. तू त्यांच्यादेखत जेव्हां येतोस तेव्हां तुझ्या बहुमानांत कांहीं अंतर तुला दिसून येतें का ? आतां येवढें खरें कीं मतांत फेर असल्यामुळे दोघांची अंतःकरणें मात्र एकमेकांविषयीं असावीं तशीं शुद्ध नाहींत.

मनोहर-मतभेदाची मजल कोठवर न्यायची याचा कांहीं विचार ? मला त्यानें आपलें घर यायला जायला मोकळें ठेविलें आहे, तसा माझा आश्रम तुला मोकळा ठेविला आहे का ? त्या विचान्या विधवांनीं असें काय पाप केलें आहे ? मनुष्याचा प्रथम प्रथम एखाद्या गोष्टीविषयीं दुराग्रह असतो. पण ती समक्ष पाहिल्यावर तो नाहींसा जरी झाला नाहीं तरी त्याची तीव्रता कमी होते.

तरंगिणी-मी किती वेळां तरी त्यांच्या मागे लागलें असेन तुझा आश्रम दाखविण्याकरितां. पण त्यांनीं दर खेपेस कोणतीना कोणती तरी अडचण पुढें करावी. पहिल्यानें तर त्यांना विधवांनीं केंस ठेविलेलेही खपत नसत. पण आमच्या विचान्या वृत्तिचें हें असें झाल्यापासून त्या गोष्टीपुरतें बरीक त्यांनीं अलीकडे आपलें म्हणणें मागारी घेतलें आहे.

मनोहर-स्वतःवर प्रसंग आला म्हणजे अभिमान आणि दुराग्रह गळून जातात.

तरंगिणी-हल्लीं त्या मेल्या हरिहरशास्त्र्याचा जरी त्यांच्यामागे यावद्दल मेल्या पंधरा दिवसांपासून लकडा आहे तरी त्यांचा निश्चय अणुभरही ढळला नाहीं.

मनोहर-हा हरिहरशास्त्री कोण ? अलीकडे दुसऱ्यानें त्याचें नांव ऐकिलें.

तरंगिणी-आहे असाच एक नामधारी शास्त्री ! मोठा पाताळयंत्री आणि सुतानें स्वर्गाला जाणारा दिसतो.

मनोहर-अशी माणसें एखाद्या दिवशीं एखाद्या लचांडांत सांपडून खरोखरच सुतानें स्वर्गाला जातात. या शाक्याचें आनंदरावांच्या घरीं जाणें येणें आहे का ?

तरंगिणी-आहे, पण अजून फारसा घरोवा नाही.

मनोहर-त्याला अलीकडे त्यांनीं घरांत पुराण सांगण्याकरितां ठेविलें आहे.

तरंगिणी-अगवाई ! ही घराला घूसच लागली म्हणावयाची ! काल मी त्याच्यावद्दल कांहीं भलत्याच गोष्टी ऐकिल्या.

मनोहर-तूं स्वस्थ ऐस. मी त्याला काढण्याची आजच व्यवस्था करितों.

तरंगिणी-आमच्याही घरून त्याची उचलवांगडी केली पाहिजे. पण तिकडचा स्वभाव किती भोळा आहे हें तुला ठाऊकच आहे. त्यांनां चांगला प्रत्यय आल्यावांचून ते त्याला दूर करणार नाहीत. अगवाई ! येणें झालें वाटतें घरीं ! वरोबर तो शास्त्रीही आहे.

मनोहर-मग मी सुद्धां तुझा निरोप घेतों.

( जातात. )

प्रवेश ३ रा.



( विहार व हरिहरशास्त्री. )

हरिहर-दादासाहेब, आपल्यासारखे धर्मात्मे आज आमच्यांत आहेत म्हणून कांहीं तरी निभाव लागतो आहे. आजच्या पुनर्विवाहाच्या समेत जर आपण धर्माची कड घेऊन बोललां नसतां तर त्याची कांहीं धडगत नव्हती. काय तो आपला धर्माभिमान व आवेश !

विहार-( हंसून ) मला लहानपणापासून जरा धर्मवेड आहे खरें.



**हरिहर**—अहो, याला वेड कोण म्हणेल ? हें जर वेड तर मग शहाणपणा कोणता ? आपल्या अंगी लीनपणा फार दुसरे काय ? तसेंच आपलें वक्तृत्व पाहून तर मी आज थक्क होऊन गेलों. बोलण्यांत निर्भीडपणा तरी किती !

**विहार**—धर्मवेडावरोवर माझ्या अंगी फटकळपणाचाही दोष आहे हें मी कबूल करितों. आणि मुत्सद्दीपणाचा गुण तर माझ्या अंगी कसा म्हणतां कसा तो नाहीच !

**हरिहर**—पुन्हां तेंच ! अहो, असा फटकळपणा नाही आणि मुत्सद्दीपणा आहे म्हणूनच आमच्या देशाचे आज हसे होण्याची वेळ आली आहे. असे सद्गुण अंगी असून ते दुर्गुण समजण्याइतकी लीनता दुसरीकडे कुठें सांपडायची नाही.

**विहार**—वरें, घटकाभर हे सद्गुणच धरून चाललों तरी ते जाणण्याइतके तुमच्यासारखे रसिक पाहिजेत ना ?

**हरिहर**—कसचें ! कसचें ! मी आपला सामान्य मनुष्य. आपल्यासारख्यांच्या सहवासानें जरा कांहीं कळतें इतकेंच. बाकी, आपणांखेरीज इतरांना मी सहसा दाद देण्यासारखा नाही.

**विहार**—नाहीं खरेंच ! आज त्या सुधारक शास्त्र्यांचीं तोंडें कशीं तुम्ही क्षणांत बंद करून टाकली ! पति शब्दाचा अर्थ जो तुम्हीं वेमालुम फिरवून टाकलात त्यामुळें तर फारच बहार झाली !

**हरिहर**—हा सगळा आपल्या पायांचा प्रभाव ! तरी पण आपण जें बोललांत कीं 'पुरुषही एक बायको मेली असतां आजन्म व्रतस्थ राहूं शकेल; मग विधवांनींच कां नये राहूं ?' त्यानें माझ्या भाषणावरही तान केली.

**विहार**—माझा या मुद्यावरच जोर होता याचें कारण आपले इतर मुद्दे जरा लटपटीचे होते. पुनर्विवाहास जुन्या ग्रंथांत शास्त्राधार आहे हें आपणही कबूल केलेंच पाहिजे. तुमची पतिशब्दावरील कोटी म्हणजे

शब्दच्छलच म्हणावयाचा. येथें आपण दोघेच आहोंत. खरें सांगा मी म्हणतो तसेंच तुम्हाला वाटतें ना ?

हरिहर-मनांतून मलाही तो बितंडवादच वाटतो. कारण पालकालाच पति ह्मटल्यावर प्रत्येक कुटुंबाचा अधिपति आपल्या मुलींचा, सुनांचा बहिणींचा पतिच होऊं लागेल. पण आणीबाणीच्या वेळीं अशाच कोठ्या पुढें करून आणि त्यांचा कमीपणा चर्येनें व हावभावानीं भरून काढून विजय मिळविला पाहिजे. मघांशीं मी समेत भाषण करितांना रागाचा कसा आविर्भाव आणिला होता पाहिलातना ? डोळे फाडून, नाक फेंदाऊन चेहरा असा बदलून टाकिला कीं सुधारक भेदरूनच गेले. असें सोंग प्रसंगीं आणावें लागतें.

विहार-आतां तुझीच होऊन ज्या अर्थी इतक्या मोकळ्या मनानें बोलत आहांत त्या अर्थी मी सुद्धां आपल्या भाषणांतील कांहीं खुब्या तुझाला सांगून ठेवितों. मी भाषण सुरू केल्यावर दोनचार वाक्यांत जर श्रोत्यांच्या टाळ्या पडल्या नाहीत तर हलके हलके मायदेश, आर्यभूमि, सुवर्णभूमि, सनातनधर्म हे शब्द वाक्यांत आणूं लागतो; ह्मणजे टाळ्यांचे गजर सुरू झालेच ह्मणून समजावें. एखादे वेळीं कानटाळ्या बसविणाऱ्या टाळ्या मिळवाव्याशा वाटल्या तर शिवाजीमहाराजांचें नांव घ्यावें लागतें. त्या महात्म्यास याप्रमाणें वेंठीस धरण्याचें माझ्या जिवावर येतें; आणि त्यांचें नांव बसल्याउठल्या उच्चारल्यानें त्यांजविषयींचा पूज्यभावही कमी होतो. पण मग आपल्या भाषणांस टाळ्या कशा मिळव्या ? त्या महात्म्यानें जिवंतपणीं जसे आपल्या देशावर अगणित उपकार केले त्या प्रमाणें आपल्या पश्चात् सुद्धां आह्मासारख्या वक्त्यांना टाळ्या मिळवून देऊन त्यानें आपले उपकार चालू ठेविलेच आहेत.

हरिहर-शिवाजीमहाराजांचा वारंवार नामोच्चार केल्याचें आपणांला जितकें वाईट वाटतें तितकें वास्तविक पहातां वाटावयास नको. ज्याची खावी पोळी त्याची वाजवावी टाळी, हा शिरस्ताच आहे. मग शि-



वाजीमहाराजांसारख्या अन्नदात्यांची टाळी श्रोत्यांकडून वाजविण्यांतच चुकतं कोठें ? वरें, तें असो. तूर्त आपणांला प्रस्तुत कामाचाच विचार केला पाहिजे. चकोर परदेशाहून परत आला त्याबद्दल त्याजवर ग्रामण्य करण्याचें ठरलें ना मग ?

विहार—आतां काय ठरायचें राहिलें आहे त्यांत ? जाहीरसभेबद्दल जाहिरातही फिरली.

हरिहर—पण हें वर्तमान वहिनीसाहेबांना मात्र कळतां नाहीं उपयोगीं वरें !

विहार—ऊं : ! कळलें म्हणून काय होणार आहे ? मी कांहीं असा कच्च्या मातीचा घडलेला नाहीं. सुधारक लोक वायकांना पुढें करून आपण घेतलेल्या शपथा मोडतात. तसेंच आपणही करूं लागलों तर त्यांना हंसण्याचा आपणांला काय अधिकार राहिला ?

हरिहर—ग्रामण्याबद्दल जसा आपला ठाम निश्चय झाला आहे, तसा एकदां वपनावद्दल झाला असता म्हणजे वरें झालें असतें. चकोर आल्यामुळें तर चंद्रिकेस तशी ठेवण्यापासून एक नवीनच भय उपस्थित झालें आहे. माझी इतर कारणें राहिलीं वाजूला, पण निदान या कारणाकडे आपण लक्ष्य पुरवावें. हें त्यांच्यापेक्षांही सवळ आहे.

विहार—म्हणजे तींसुद्धां सवळच आहेत असें तुमचें म्हणणें ?

हरिहर—आपण पोक्त विचार केल्यास त्यांच्या सवळतेबद्दल आपलीही खात्री होईल. पति मृत झाल्यावर पत्नीनें डोक्यावर केंस ठेविले. तर तो नरकांत कुंचवंत रहातो असें शास्त्रवचन आहे.

विहार—ही नुस्ती पोरांना सांगण्याची गोष्ट झाली. सुशिक्षित समाजांतील लोक अशा थापांनीं थोडेच फसणार आहेत ! शिवाय यास अनुकूल शास्त्रवचन आहे तसें निषेधार्थीही आहे. तुमच्या शास्त्रवचनाप्रमाणें ईश्वर फारच न्यायी म्हटला पाहिजे कीं अति पुण्यवान् पुरुषांसुद्धां त्याच्या विधवेच्या मस्तकावर एखादा केंस दिसल्याबरोबर त्यानें स्वर्गांत प्रवेश करण्याला मज्जाव करावी ! तो केंस म्हणजे स्वर्गद्वाराचा अडसरच म्हणावयाचा !

हरिहर-बरें, तैं राहूंद्या. विधवांना विद्रूप केल्यानें त्यांची नीति सुधारते हें तर आपण कबूल कराल ?

विहार-तिला नापिकाबरोबर घटका घटका कोंडून ठेविल्यानें तिचें नीति कितपत सुधारणार तें दिसतेंच आहे ! आणि ती सुधारली असें घटकाभर धरून चाललों तरी अशा जवरीच्या नीतिमतेत प्रौढा ती काय राहिली ? उद्यां मीं तुमचें नाक कापलों तर तुमच्याकडे कोणी तरी हुंकून पाहील का ? नाही. पण तेवढ्यानें तुम्ही शुकाचार्य वनलां असें कसें म्हणतां येईल ? म्हणतां आलों तर प्रत्येक वृद्धानारीस पतिव्रता कां म्हणूं नये ?

हरिहर-तर काय, आपला निश्चय कधीही फिरायचा नाही ?

विहार-कल्पांतीही नाही फिरायचा. मग चंद्रिकेच्या कैसामुळें तो थेरडा जरी नरकांत कुचंबत पडला तरी मला चालेल ! मी येथें नाहीं अशी संधि साधून, नीचानें लग्न उरकून घेतलों त्याबद्दल त्याला कांहीं शिक्षा पाहिजेच कीं नाहीं ?

हरिहर-हं, वहिनीसाहेब आल्या !

तरंगिणी-( प्रवेश करून ) हें काय ऐकतें मी आज ! माझ्या चकोरावर म्हणे ग्रामण्य होणार ?

विहार-तूं आमचें बोलणें आडून ऐकतेस कीं नाहीं हें पहाण्याकरितां मी शास्त्रीबुवांजवळ उगीच मौजेनें तसें बोलून गेलों.

तरंगिणी-ऐकायलाच कशाला पाहिजे ? वर्तमानपत्रांतूनसुद्धां आलों; आतां ग्रामण्य होण्याला काय बाकी राहिली आहे ?

विहार-मी एकूणएक वर्तमानपत्रें वंद केलीं असतां कोणत्या हरा-मखोरानें तुला वर्तमानपत्र आणून दिलें ? आज पांच दिवस बाहेर पडतांना माझ्या वाचावयाच्या खोलीला मी कुलपसुद्धां लावून जात होतो. इतका कडेकोट बंदोबस्त केला असतां तुझ्या हातीं वर्तमानपत्र येतें म्हणजे नवल नाही का ?



तरंगिणी-सरकार वर्तमानपत्रांच्या तोंडांना कुलूप लाविते तेव्हां चोहोंकडून एकच हांकाटी होते. आणि आपण वरीक तों खुशाल कुलुपांत ठेवावी ना ?

विहार-( जवळ जाऊन ) सांग वरें तुझ्या हातीं पत्र कसें लागलें तें ?

तरंगिणी-मधांशीं वाण्याकडून साखरेचा पुडा आणविला; आणि तो फोडून पहातें तों साखरेभोंवताली गुंडाळलेल्या कागदांतून ही विषा-पेक्षांही कडूजहर वातमी दिसून आली.

हरिहर-ठीकच आहे ! वैद्यलोक कडू गोळ्या शर्करावगुंठित करून विकतात आणि वाणी शर्करा कटुपदार्थावगुंठित करून विकतात.

तरंगिणी-या ग्रामण्याचे पुरस्कर्ते आपणच आहांत वाटतें ?

विहार-चांगली गोष्ट करायला कोणाची भीति आहे ?

तरंगिणी-हें ग्रामण्य चांगलें कसें तें मी नाहीं समजलें.

हरिहर-आपल्या देशाची सीमा ओलांडल्यावद्दल शास्त्रांत प्रायश्चित्त आहे.

विहार-त्या शास्त्राची नाहीं मी पर्वा करित! कूपमंडूकाप्रमाणें देशांतल्या देशांत वसून रहाण्याचे ते दिवस गेले. आतां देशाचा अभ्युदय करायचा असेल तर देशांतर करून कला व शास्त्रें संपादन केलीं पाहिजेत.

तरंगिणी-मग आतां हरकत कुठें राहिली ?

विहार-जे आपले लोक विद्यार्जनाकरितां परदेशीं जातात ते दिकडे आपल्या चालीरीती व भाषा विसरून आणि परकीय शिकून परत येतात; यामुळें देशाचें फार नुकसान होतें.

तरंगिणी-माझा चकोर कधीं नाहीं असे वेडेचार करणार !

विहार-आतांपर्यंत तूं ग्रामण्य करण्याचीं धार्मिक आणि सामाजिक कारणें ऐकलींस. त्यांच्या जोडीला एक खाजगी कारणही आहे.

तरंगिणी-कळं या कोणतें तें.

**विहार**—चकोर परदेशीं जाण्यापूर्वी चंद्रिकेचें आणि त्याचें लग्न करण्याचें ठरलें होतें; आठवतें का तुला ?

**तरंगिणी**—हो. पण त्याचें काय राहिलें आतां ? दुष्ट दैवानें मध्येंच बिच्चा घालून आणि दुसऱ्याशींच लग्न घडवून, त्याही लग्नाचें एकच फळ म्हणजे वैधव्य हल्लीं बाकी ठेविलें आहे.

**विहार**—चकोर येथें परत आल्यापासून हें साद्यंत वर्तमान ऐकून कसा बावरल्यासारखा झाला आहे. आणि त्याचा चंद्रिकेशीं पुनर्विवाह करण्याचा मानस आहे असेंही ऐकतों. तेव्हां त्यास बहिष्कार घातला म्हणजे वैतागून जाऊन तो हा नाद खास सोडून देईल.

**तरंगिणी**—जो पुनर्विवाह करण्याला सरसावणार तो बहिष्काराला फारच भीक घालणार आहे ! बहिष्काराचा झालाच तर उलट मात्र परिणाम होईल. म्हणजे चकोर हट्टाला पेटून वनसंशीं हटकून लग्न लावील, ते दोन्ही भाऊ आपणांला अजून माहित नाहींत.

( नव यौवन सुंदरता ही०—या चालीवर )

ते बंधु निश्चयी दोघे । झगडती संकटांसंगें ॥ करिताति  
झट्टनियां अंगें । विपदेसि संपदा वेगें ॥ तद्वैर्य कधींहि  
न भगे । धृति जनिं ये तत्संसंगें ॥ ( चाल ) विपत्ति  
गणुनी साहसशाला । आदरिती प्रेभें ते तिजला । तन्म-  
ति भीति न घे ॥ १ ॥

दादानें आपला आश्रम काढिला तेव्हां त्याला थोडीं का विघ्नें आलीं ? पण त्यांनीं त्याचा उत्साह दुणावून शेवटीं त्यानें खासें यश मिळविलें.

**हरिहर**—त्यांना यश कसें मिळतें कुणास ठाऊक ! कारण त्यांनीं कोणताही वेत केला तरी तो अमलांत येण्यापूर्वी त्यांना शेंकडों विधवांची अफः शकुनी तोंडें दिसावयाचीं !



विहार-तूं म्हणतेस तसाही परिणाम कदाचित् होईल. नाही कोणो म्हणावें ! पण म्हणून असे तर्क वितर्क काढून प्रयत्न कां सोडून द्यावा ? शिवाय चकोर एकदां पतित झाला म्हणजे आमची चंद्रिकाही त्याजकडे पहाणार नाही.

तरंगिणी-चंद्रिकेवेंच कशाला हवें ? चकोर पतित झाला तर माझे सुद्धां प्राण रहाणार नाहीत. मी एकदां नाहींशी झालें म्हणजे मग आपण वाटेल तशीं ग्रामण्यें काढीत सुटावें. चकोरानंतर वनसंवर केसांवद्दल ग्रामण्य काढावें. तिच्यानंतर धाकट्या वनसंवर, या आपल्या खटपटीवरून असें दिसतें कीं,

( जो पिया आयेना०-या चालीवर )

अपुल्या दृष्टिची । झालें वाई अलीकडे नको अशी ॥  
रति कैशी । अतांशी । न दासीविशीं ॥ धु० ॥ नवि  
शोभेशि करावी आपणां दुजि नारी । उपजे त्रास मनीं  
मजविषयीं जरि भारी ।

विहार-

त्रासेन कसा स्वासुखि विग्रहधारी । भेदिसि शरसम  
योजुनियां हीं खारीं ॥ वचनें ऐशीं । नच शोभतशीं ।  
मृदु चित्तासी ॥ २ ॥

तरंगिणी-पुरुषांना काय ? एक वायको मेली तर दुसरी, दुसरी मेली तर तिसरी, हव्या तितक्या करितां येतात. इतकेंच नाहीं तर एकदम चार चार केल्या तरी कोणाला हात धरितां यावयाचा नाही.

विहार-पण मी अशा नराधमांपैकीं आहे असें का तुला वाटतें ?

( मानीं आचरूपखाणी०-या चालीवर )

शंका । घेसि घोर ही कां ॥ प्रीति कशी मम सिद्ध  
करावी घालवुं केवीं । संशयपंका ॥ धु० ॥ विधुर कदा  
नच होवों जन्मीं । झालों जरि दुदैवें तरि मी । लाविं  
न कथिं आपणेसि कळंका ॥ १ ॥

यांत मीं वढाई मारतो असा मुळींच प्रकार नाही. कारण कोणत्याही पुरुषाला हे साध्य आहे असें माझे मत आहे. आणि याच मुद्द्यावर मी आज सभत पुनर्विवाहाचें खंडन केलें.

**तरंगिणी**—त्या सभेचें तूर्त राहूं द्यायचें होतें आणि ग्रामण्याच्या सभेचें काय करणार तें सांगायचें होतें. कारण तिचा कांहीं तरी माझ्या मनाजोगा निकाल झाल्यावांचून माझी आपल्या प्रेमावद्दल कधीं खात्री व्हायची नाही,

**विहार**—शहरांत जाहिरात फिरली आहे. तेव्हां आतां सभा करणें न करणें माझ्या हातीं राहिलें नाही. धनुष्यांतून याण निघून गेला. तो सुटण्यापूर्वीं जर तूं मला सांगितलें असतेंस तर निराळी गोष्ट होती.

**तरंगिणी**—आपण कड्याकुलपें लावून मला सुगावाही न लागण्याची तजवीज केल्यावर मला त्याचें स्वप्न पडावें कीं काय ? शिवाय जाहिरात म्हणजे कांहीं लल्लटांची रेषा नव्हे. दुसरी जाहिरात काढून ती रद्द करितां येण्यासारखी आहे.

**विहार**—सारे खरें, पण सभा तद्दकूब ठेवण्याला कारण कोणतें लावायचें ?

**तरंगिणी**—सुधारकांवर प्रसंग आले असतां ते कशा एक एक सबबी पुढें आणतात ! त्यापैकींच एखादी काढा झालें !

**विहार**—माझे कपाळ दुखतें म्हणून कळवूं ?

**तरंगिणी**—कांहीं वाईट नाही. आणि ही सवय खरी ठरावी म्हणून मी पाहिजे तर संध्याकाळपर्यंत आपल्यापाशींच वसून कानीं कपाळीं कट-कट करितें म्हणजे डोकें खरोखरीच दुखूं लागेल !

**विहार**—वाः ! पसंत ! पसंत !

**तरंगिणी**—पण अशानें सभा कशी बंद पडणार ? हे नसले तर दुसरा कोणी नाही का चालविणार काम ?

**हरिहर**—वहिनीसाहेब, दादासाहेब येथील समाजाचा केवळ आत्मा आहेत. त्यांच्यावांचून काडीही हलावयाची नाही. शिवाय दुसरेंही कारण



पाहिजे असेल तर असें दाखवावें कीं ग्रामण्याला जितकें शास्त्रवचनांचें साहित्य पाहिजे तितकें अजून गोळा झालें नाहीं; म्हणजे झालें.

विहार-ठीक ठीक ! असेंच लिहावयाचें ! चला तर. ( तरंगिणी जाते. )

हरिहर-मला वाटलेंच होतें कीं वहिनीसाहेब आपला घेत हाणून पाडतील म्हणून. वाकी त्यांच्या तंत्रानें चालण्यांत कांहीं गैर नाहीं म्हणा. यावरून आपलें त्यांच्यावरचें प्रेम चांगलें दिसून येतें.

विहार-हें पहा, कधीं कधीं अशी पड घेतलीच पाहिजे. त्याशिवाय हा संसार चालायचा कसा ? ( एकीकडे ) एकदां यांची माझ्या आग्रही स्वभावबद्दल खात्री केली पाहिजे. नाहींतर हे माझीही गणना वाईलबुद्ध्यांतच करावयास लागायचे !

( जातात. )

## प्रवेश ४ था.



( वेणूबाई. )

वेणू-( स्वतःशीं ) मला येथें पहाऱ्याचें काम करायला सांगून तो मांग बाईसाहेबानां पुराण सांगायला आंत गेला. आम्हां वायकांचें एकदां वांकडें पाऊल पडलें कीं पडलेंच ! फुटलेली कांचसुद्धां एकवेळ जोडतां येईल; पण वायकांची अन्नू गेली म्हणजे कधीं परत येत नाहीं. नंतर त्यांच्या कपाळीं प्रथम राखपण आणि मग कुंटणपण ठेविलेलेंच असावयाचें ! प्रथम आपलें तात्पर्य लुटूं देऊन नंतर दुसऱ्यांचें तात्पर्य विघडवायचें ! नको वाई ! हा विचारसुद्धां नको ! वेणे, हा विचार तुझ्या मार्गे जन्मभर लागला आहे तो कुठचा इतक्यांत सुटायला ? असो; या मांगापासून जरा लांबच वसूं या. म्हणजे त्याचें नांच पुराण तरी कानीं पडायला नको.

( जाते. )

## प्रवेश ५ वा.



( सरस्वती व हरिहरशास्त्री. )

हरिहर—याप्रमाणें गोपींना स्नान करितानां पाहून त्या सर्वजणींचीं वल्लें घेऊन गोपालकृष्ण कदंबाच्या झाडावर जाऊन बसले व तेथून मुरली वाजवूं लागले. गोपींना अत्यंत प्रिय असलेला वेणुचानि कानीं पडतांच त्या घाईघाईनें यमुनातीरावर येऊन आपलीं वल्लें पाहूं लागल्या; परंतु तीं सांप-डेनात. शेवटीं त्यांनीं करुणस्वरानें गोपालकृष्णाची विनवणी केली कीं ‘कृष्णा, आम्हीं तुला शरण आलों आहोंत; तर आमचीं वल्लें आम्हांला परत दे, व आमच्या लजेचें रक्षण कर ’ कृष्णांनीं उत्तर दिलें. ‘अहो गोपीनो, तुमचें कात्यायनप्रत चाललें असतांना तुम्हीं नम्र स्थितींत न्नान करून महापातक केलें आहे. तर त्याचें क्षालन करण्याकरितां दोन्ही हात वर करून तीनदां नमस्कार करा.’

सरस्वती—शास्त्रीबुवा, एका निर्लज्ज कृत्याचें क्षालन दुसऱ्या त्यांहून निर्लज्ज कृत्यानें कसें होणार !

हरिहर—याचें उत्तर मी एका दृष्टांतानें देतो. माझा एक स्नेही असे, त्याला धूम्रपानाचें फार व्यसन ! त्यानें कुठें असें ऐकिलें कीं एक व्यसन सुटावें अशी इच्छा असल्यास दुसरें जडवून घ्यावें. त्याप्रमाणें त्यानें धूम्रपानाचें व्यसन सुटण्याकरितां मदिरावाईचें आराधन केलें. तिच्या प्रसादानें त्याचें पहिलें व्यसन खरोखरीच सुटलें. मात्र मद्यपानाचें इतकें जडलें कीं त्यांतच त्यांचा अंत झाला.

सरस्वती—( हंसून ) असाच कांहींसा प्रकार गोपींचा झाला खरा !

हरिहर—( एकीकडे ) आज वाईसाहेब प्रसन्न दिसत आहेत ! ( उघड ) गोपालकृष्णांनींही नम्रस्थितींत स्नान केल्याचा दोष त्याच स्थितींत बंदन केल्यानें, व तो दोष त्याच्याही पत्नीकडच्या प्रकारांनीं धुवून टाकिला. त्याचें भागवतांत फारच सुरस वर्णन केलें आहे.



सरस्वती-भगवान् श्रीकृष्णांनीं असे प्रकार केले असतील हें मला खरें वाटत नाही.

( चाहे बोले या न बोले०-या चालीवर )

श्रीकृष्ण तो परमात्मा । करि काय निंद्य कर्मा॥ सुचली-  
हि पुण्यधामा । मति केविं त्यासी वामा ॥ ध्रु० ॥ पर-  
मादरें यदुर्वीरि । विश्वासिती ब्रजनारी । वंचील का  
त्या रामा॥ १ ॥ मालिन्य हें जयाचें । संहरण महादुरि-  
तांचें । का संभवे तन्नामा ॥ २ ॥

या कथांचा जो वर वर अर्थ दिसतो त्यापेक्षां निराळा गूढ अर्थ त्यांत असला पाहिजे.

हरिहर-पुष्कळ विद्वानांनीं तसा अर्थ बसविण्याचा खटाटोप केला आहे. पण तो समर्पक असा बसालाही नाही, आणि त्यापासून रसिकाच्या चित्ताला तितका आनंदही होत नाही.

सरस्वती-शृंगाररसाच्या भोक्त्यांना वैराग्यपर अर्थ कसा रुचणार ?

हरिहर-आपण अगदीं माझ्या मनांतलेंच बोललांत.

सरस्वती-वरें, आपलाच अर्थ खरा धरून चाललें म्हणजे मग भगवंताची महापातकाच्या दोषांपासून मुक्तता कशी करावयाची ?

हरिहर-दोष असेल तर मुक्तता कीं नाही ? भक्त भगवंताशीं रममाण झाला तर त्यांत उलट पुण्यच आहे. वेदांताचें पर्यवसानसुद्धां जीवात्मा व परमात्मा यांचें ऐक्य होण्यांतच आहे.

सरस्वती-पण तें ऐक्य आत्मिक असतें.

हरिहर-आणि शारीरिक नसतें असेंच म्हणणें कीं नाहीं आपलें ? परंतु याला उत्तर सोपें आहे. आत्मिक ऐक्य ही सर्वांत वरची पायरी आहे. ही प्राप्त करून घेणें मोठमोठ्यांनासुद्धां साधत नाहीं. म्हणून शारीरिक ऐक्याची जी सर्वांत खालची पायरी तिजपासून ज्ञात्यानें सुरुवात ली पाहिजे.

## प्रवेश ५ वा.



( सरस्वती व हरिहरशास्त्री. )

हरिहर—याप्रमाणें गोपींना स्नान करितानां पाहून त्या सर्वजणींचीं वल्लें घेऊन गोपालकृष्ण कदंबाच्या झाडावर जाऊन बसले व तेथून मुरली वाजवूं लागले. गोपींना अत्यंत प्रिय असलेला वेणुध्वनि कानी पडतांच त्या घाईघाईनें यमुनातीरावर येऊन आपलीं वल्लें पाहूं लागल्या; परंतु तीं सांपडेनात. शेवटीं त्यांनीं कृष्णस्वरानें गोपालकृष्णाची विनवणी केली कीं ‘कृष्णा, आम्हीं तुला शरण आलों आहोंत; तर आमचीं वल्लें आम्हांला परत दे, व आमच्या लजेचें रक्षण कर ’ कृष्णांनीं उत्तर दिलें ‘अहो गोपीनो, तुमचें कात्यायनव्रत चाललें असतांना तुम्हीं नम्र स्थितीत स्नान करून महापातक केलें आहे. तर त्याचें क्षालन करण्याकरितां दोन्ही हात वर करून तीनदां नमस्कार करा.’

सरस्वती—शास्त्रीबुवा, एका निर्लज्ज कृत्याचें क्षालन दुसऱ्या त्याहून निर्लज्ज कृत्यानें कसें होणार !

हरिहर—याचें उत्तर मी एका दृष्टांतानें देतो. माझा एक स्नेही असे, त्याला धूम्रपानाचें फार व्यसन ! त्यानें कुठें असें ऐकिलें कीं एक व्यसन सुटावें अशी इच्छा असल्यास दुसरें जडवून घ्यावें. त्याप्रमाणें त्यानें धूम्रपानाचें व्यसन सुटण्याकरितां मदिरावाईचें आराधन केलें. तिच्या प्रसादानें त्याचें पहिलें व्यसन खरोखरीच सुटलें. मात्र मद्यपानाचें इतकें जडलें कीं त्यांतच त्यांचा अंत झाला.

सरस्वती—( हंसून ) असाच कांहींसा प्रकार गोपींचा झाला खरा !

हरिहर—( एकीकडे ) आज वाईसाहेब प्रसन्न दिसत आहेत ! ( उघड ) गोपालकृष्णांनींही नम्रस्थितीत स्नान केल्याचा दोष त्याच स्थितीत वंदन केल्यानें, व तो दोष त्याच्याही पत्नीकडच्या प्रकारांनीं धुवून टाकिला. त्याचें भागवतांत फारच सुरस वर्णन केलें आहे.



सरस्वती-भगवान् श्रीकृष्णांनीं असे प्रकार केले असतील हें मला खरें वाटत नाही.

( चाहे बोलो या न बोलो०-या चालीवर )

श्रीकृष्ण तो परमात्मा । करि काय निंद्य कर्मा॥ सुचली-  
हि पुण्यधामा । मति केवि त्यासी वामा ॥ ध्रु० ॥ पर-  
मादरें यदुवरीं । विश्वासिती ब्रजनारी । वंचील का  
त्या रामा॥ १ ॥ मालिन्य हें जयाचें । संहरण महादुरि-  
तांचें । का संभवे तन्नामा ॥ २ ॥

या कथांचा जो वर वर अर्थ दिसतो त्यापेक्षां निराळा गूढ अर्थ त्यांत असला पाहिजे.

हरिहर-पुष्कळ विद्वानांनीं तसा अर्थ वसविण्याचा खटाटोप केला आहे. पण तो समर्पक असा वसालाही नाही, आणि त्यापासून रसिकाच्या चित्ताला तितका आनंदही होत नाही.

सरस्वती-शृंगाररसाच्या भोक्त्यांना वैराग्यपर अर्थ कसा रुचणार ?

हरिहर-आपण अगदीं माझ्या मनांतलेंच बोललांत.

सरस्वती-वरें, आपलाच अर्थ खरा धरून चाललें म्हणजे मग भगवंताची महापातकाच्या दोषांपासून मुक्तता कशी करावयाची ?

हरिहर-दोष असेल तर मुक्तता कीं नाही ? भक्त भगवंताशीं रममाण झाला तर त्यांत उलट पुण्यच आहे. वेदांताचें पर्यवसानसुद्धां जीवात्मा व परमात्मा यांचें ऐक्य होण्यांतच आहे.

सरस्वती-पण तें ऐक्य आत्मिक असतें.

हरिहर-आणि शारीरिक नसतें असेंच म्हणणें कीं नाहीं आपलें ? परंतु याला उत्तर सोपें आहे. आत्मिक ऐक्य ही सर्वांत वरची पायरी आहे. ही प्राप्त करून घेणें मोठमोठ्यांनासुद्धां साधत नाही. म्हणून शारीरिक ऐक्याची जी सर्वांत खालची पायरी तिजपासून ज्ञात्यानें सुरुवात ली पाहिजे.

**सरस्वती**—ऐकावें तें नवलच ! तर मग ब्रियांचें वाईट मार्गी पाऊल पडण्यांत कांहींच दोष नाहीं म्हणतां ?

**हरिहर**—असें नाहीं म्हटलें मीं. माझे म्हणणें इतकेंच कीं गुरूशीं संबंध केला असतां तो पापाचरणाखालीं येत नाहीं. आपल्याच हिंदुस्थानांत अशा कांहीं जाती आहेत कीं त्यांमध्ये असा संबंध पुण्यकारक समजतात.

**सरस्वती**—हॅही मला माहित नव्हतें. वरें, गुरु म्हणजे कोण ?

**हरिहर**—गुरु म्हणजे धर्माचा उपदेष्टा. विद्येचा दाता असाही अर्थ त्यापासून निघूं शकेल.

**सरस्वती**—चंद्र गुरुपत्नीशीं रममाण झाल्यामुळें त्यास शाप मिळालेला मीं ऐकिला होता. पण शिष्यां गुरूशीं रममाण होऊन पुण्य संपादन करिते हें मी आजच पहिल्यानें ऐकतें.

**हरिहर**—आपलें आजपर्यंतचें ज्ञान किती मर्यादित होतें, तें विस्तृत करण्याकरितां तर रावसाहेबांनीं मला मुद्दाम ठेविलें आहे.

**सरस्वती**—वरें, तुम्ही म्हणतां तसें या संबंधांत पुण्य जरी असलें तरी कोणता गुरु असें कृत्य करण्याला तयार होणार आहे ?

**हरिहर**—तयार झाला नाहीं तर गुरुचा कनवाळूपणा कोठें राहिला ? फार कशाला ! आपल्याच गुरूपैकीं एकजण आपल्यावर असे उपकार करण्याला या घटकेस तयार आहे. आपल्या अनुकूलतेचीच काय ती उणीव आहे.

**सरस्वती**—( एकीकडे ) माझ्या मनाप्रमाणेंच यांच्या म्हणण्याचा अर्थ असेल का ? ( उघड ) कोणीं तुमच्याहार्तीं निरोप पाठविला आहे वाटतें ? तसें असेल तर बोला लवकर. मला संशयांत ठेवूं नका.

**हरिहर**—असा निरोप दुसऱ्याच्या हातीं कोण धाडील ? वाईसाहेब, मीच तो आपला गुरु कीं जो आपल्या रूपावर भुलून चरणांवर लोटांगण घालण्याला तयार आहे.



सरस्वती-काय तुम्हीं ? आज चमत्काराचाच दिवस आहे. पण या शेवटच्या चमत्काराने इतर सगळ्यांना फिकें पाडिले. नीचा !

( ए रंगी रंगे तूं-या चालीवर )

तव मति चळली कैशी । वदाया नीच वचन अवचित  
वद कशि वळली रसना लाज न का तुजपार्शी ॥ ध्रु० ॥  
शिकवाया मजळा स्त्रीधर्मा । राहिलासि गृहिं दुष्कर्मा ।  
दाविलेंसि पारि अपुल्या वर्मा । कामुकचेष्टा निःशंकपणे  
करिसी ॥ १ ॥

थांव, हें मी तिकडे जाऊन सांगतें, ( जाऊं लागते. )

हरिहर-( एकीकडे ) माझी सारी भूलच झाली कीं काय ? ( उघड )  
वाईसाहेब, क्षमा करा, आणि हें सगळें विसरून जा. मी पुन्हां आपणांला  
कधीं त्रास देणार नाहीं.

सरस्वती-( एकीकडे ) माझेही वर्तन मघाशीं जरा संशय येण्यासारखें  
होतें. त्याचा यानें उपयोग करितां कामा नये. ( उघड ) या घराचा उंबर-  
ठा पुन्हां चढणार नाहीं अशी शपथ घे, म्हणजे हें कोणाच्याही कानांवर  
घालणार नाहीं.

हरिहर-घेतों; पण मग रावसाहेबांना आपण काय कारण सांगाल ?

सरस्वती-असें सांगेन कीं त्यामुळें तुला सरकारदरबारांत जाण्याचा  
प्रसंग येणार नाहीं.

हरिहर-मग मीही या घरीं पुन्हा येईन तर देवाचीच शपथ. ( जातो. )

बेणूवाई-( प्रवेश करून )-वाईसाहेब, रावसाहेब आपणांस हांका मा-  
रीत आहेत. ते बहुतकरून इकडे यायलाही निघाले असतील.

आनंदराव-( प्रवेश करून )-हरिहरबाबू कुठें आहेत ?

सरस्वती-त्यांचें वर्तन मला जरा फाजीलपणाचें दिसलें, म्हणून मी  
त्यांना कायमचा निरोप दिला आहे.

आनंदराव-शाबास ! याला म्हणावें पातिव्रत्य ! इतक्यांत मला मनो-  
हरपंतांचेही पत्र आलें; त्यांत त्यांनीं शास्त्रीबुवांच्या वर्तणुकीबद्दल ऐकि-  
लेल्या बोभाटघाबद्दल लिहिलें आहे. म्हणून त्यांना कायमची रजा देण्याचें  
तुला सांगण्याकरितां हांका मारल्या; तूं जवळपास नव्हतीस म्हणून मीच  
इकडे निघून आलों. ( वेणू जाते. ) यापूर्वीच तूं त्याला वाटे लाविलेंस हें फारच  
उत्तम झालें. सरस्वति, तूं माझ्या विश्वासाला पात्र आहेस हें आज तूं सिद्धच  
करून दाखविलेंस. चला, तिकडेच जाऊं.

( जातात. )

प्रवेश ६ वा.

( हरिहरशास्त्री व वेणूबाई. )

हरिहर-माझा सारा बेत फसायला कारण तूंच आहेस.

वेणू-मनुष्य नेहमीं आपल्या चुकीचें खापर दुसऱ्यावर फोडायला  
तयार असतें.

हरिहर-तिच्या मनाची तूं तयारी करून ठेविली नाहीस म्हणून तर  
सगळी प्राण झाली.

वेणू-पण तुमचा बेत फसला अशी तरी तुमची खात्री आहे का ?

हरिहर-फसण्याला काय शिगें राहिलीं असतात ! तिनें मला निक्षून  
सांगितलें घरांतून निघून जायल्ल. लाथा मारायच्या मात्र ठेविल्या होत्या !

वेणू-वरें हें झालें किती वेळांत ?

हरिहर-फारच थोड्या वेळांत. तूं येण्यापूर्वीं दोनचार पळांतला कार-  
भार सगळा.

वेणू-मग माझा तर्कच खरा आहे.

हरिहर-तुझा आणखी कोणता तर्क ?



वेणू-बाईसाहेबांनीं माझ्या पावलांचा आवाज ऐकून तुमच्यावर रागावण्याचा कांगाव केला नुस्ता !

हरिहर-तुझा तर्क मलाही खरा वाटूं लागला आहे. कारण मी तिला हें वर्तमान रावसाहेबांच्या कानांवर न घालण्यावद्दल विनवलें मात्र, आणि ती लागलीच त्या गोष्टीला कवूल झाली. तिचा राग ढोंगाचा नसतां तर तिनें सगळ्या घरांत एकच कल्लोळ करून सोडला असता. वरें, तूं तेथें कशाला भलत्या वेळीं आलीस ?

वेणू-इकडे कान करा म्हणजे सांगतें. ( हरिहरशास्त्र्याच्या कानांत सांगते. )

हरिहर-अस्सें ! अस्सें ! पतिराजांनीं आम्हांला अर्धचंद्र दिला तर ? त्यांच्या अर्धांगीच्या पूर्णमुखचंद्राची हांव धरल्यावद्दल हें वक्षीस योग्यच झालें ह्मणावयाचें ! आणि त्या मनोहराचेंही यांत अंग आहे. माझी व्याद वाटेंतून दूर करण्याला पहातो आहे. वरें आहे म्हणावें; अजून काय झालें आहे ? तुझ्यापूर्वीं मीच या पांखराला आपल्या जाळ्यांत पकडतो. आतां पहिलें काम सरस्वतीला तावडतोव एक प्रणयपत्रिका पाठवायची. विलंब केला तर तिचा कामावेश शांत होईल. पत्र पाठवावयाचें तें भेंकडभटाकडूनच पोहोचतें करावें म्हणजे झालें.

( पडदा पडतो. )

## अंक तिसरा.



प्रवेश १ ला.

( हरिहरशास्त्री. )

हरिहर-( स्वतःशीं ) पत्र पाठवून एक संबंध दिवस गेला; पण अजून उत्तर नाही. त्या भेंकडभटानें तर मज्येंच कांहीं गडबड केली नसेल

ना ? किंवा त्याच्या हातांतून कोणीं तें हिसकावून घेतलें ? हा पहा तोच येत आहे.

भेंकड-(प्रवेश करून ) सगळीं कामें आटपतां आटपतां चांगली संध्याकाळ झाली. अंधारही पडला. त्यांतून आमचें शेजारचें घर भुताटकीचें आहे. त्या घरांतील एका बाईनें विहिरित जीव दिला, आणि तेव्हां-पासून ती घरांतील लोकांच्या व रस्त्याने जाणारायेणारांच्या हात धुवून मार्गें लागली आहे म्हणतात ! परवां एक बोवां रात्रीचे वारा वाजतां रस्त्यानें चालला असतांना त्याला वांगड्यांचा खळकन् आवाज ऐकूं आला, म्हणून वरः पाहिलें तों सर्वांत वरच्या खिडकींतून डोक्याला मळवट भरलेली एक बाई आपणांकडे हंसत हंसत पहात आहे व तिचे हात खालीं रस्त्यापर्यंत पोहोचले आहेत असें त्यानें पाहिलें आणि तो मटकन् खालींच बसला. पण येथें आवाज कसला झाला वरें ? ( मार्गें पाहून ) कसला नाही. माझ्या जोड्याचा, आपण आतां जोडा न वाजवितां चालावें तें वरें. ( चालून ) अथवा जोडा हातांतच ध्यावा, म्हणजे पिशाचाला मारायला वरें पडेल. आणि उजव्या हातांत जानव्याची ध्यावी गांठ म्हणजे ती त्याला दाखवितां येईल. याप्रमाणें गांठीची ढाल आणि जोड्याची तरवार करून चाललें म्हणजे भुताची काय माय व्यायली आहे माझ्या अंगावर यायला ! अरे पण तें अंधारांत काय दिसतें आहे पांढरें ? पिशाचच तें ! ( जोडा गळून पडतो. ) पि-पि-पि-पिशाचा ! म-म-मी-ह-हात जोडतां.

हरिहर-( एकीकडे ) काय मूर्ख आहे ! ( उघड ) अरे भेंकडभट !

भेंकड-अरे बापरे ! तें बोलायलाही लागलें !

हरिहर--अरे भेंकडभटा, असा भेदरलास काय ?

भेंकड-( एकीकडे ) भूत नाहीं वाटतें. तो शास्त्री दिसतो आहे.(उघड)  
काय म्हणतां ?

हरिहर-असा घाबरलास काय ? भिन्ना नाहीं तर !

भेंकड-कोण घाबरलें ? तुम्हीच घाबरलां असाल !

हरिहर-खरेंच ; मीच घाबरलों. पण आधीं घाम पुसून जोडा पायांत



घाल. अस्सा ! आतां मला सांग वरें कालचें पत्र वाईसाहेबांच्या हातांत दिलेंस कीं नाहीं तें ?

भेंकड-मला तुम्हीं भित्रा कां म्हटलेंत तें सांगा पहिल्यानें. याचा तुम्हांला चांगला जाव द्यावा लागेल !

हरिहर-काय जाव घेणार रे माझा ? हं सांग लवकर.

भेंकड-माझी क्षमा मागितल्यावांचून नाहीं सांगायचा.

हरिहर-मी नाहीं मागत क्षमा नू विमा !

भेंकड-शिष्या द्यायच्या आणि क्षमा मागायची नाहीं म्हणजे ? मग काय ? मी समजूं ना तुम्ही क्षमा मागितली म्हणून ?

हरिहर-तूं समज वाटेल तें.

भेंकड-अस्से ! आतां कसे वाटेवर आलांत ! लवकर माफी मागितली म्हणून वरें झालें. आतां बोला काय तें.

हरिहर-माझ्या पत्राचें काय झालें ?

भेंकड-तुमचें पत्र वाईसाहेबांनीं वाचून पाहिलें आणि त्या तिरस्कारानें हंसल्या.

हरिहर-तिरस्कारानें ! ( एकीकडे ) वरें, पाहून घेईन ! ( उघड ) आणि उत्तर ?

भेंकड-त्या म्हणाल्या उत्तर देण्याची योग्यता नाहीं म्हणून. अगदींच हलकट होतें वाटतें तें पत्र ?

हरिहर-फारच हलकें होतें. हें घे लावदल तुला भारी वक्षीस ! ( माहं लागतो, भेंकड चुकवितो. )

भेंकड-माझ्या अंगाला हात लाविला असता तर हाडें हाडें नरम करून टाकिलीं असतीं. ( जातो. )

हरिहर-( स्वतःशीं ) काय ! उत्तर देण्याची योग्यता नाहीं ? बरोबरच आहे. कुलशील सारखें नसल्यावर योग्यता असेल कुठून ? आतां हिच्याच कुळापैकीं एखादी स्त्री वश करून घेऊन हिला पुराव्यानिशीं शाबीत करून

दिलें पाहिजे थोर कुळांतील स्त्री हलक्या माणसावर कशी फिदा होते तें ! म्हणजे माझा सूडही उगवल्यासारखा होईल, आणि या निराश झालेल्या कामवासनेची तलफही अंमळ भागेल. जो जय सरस्वतीवर मिळवितां आला नाही तो चंद्रिकेवर मिळवितां येणार नाही का ? आलाच पाहिजे. या विधवा, प्रेमाला कशा हापापलेल्या असतात. याचा प्रत्यय मला वेणूच्या बाबतींत चांगलाच आला. चकोर एकदां चंद्रिकेला असाध्य झाला, म्हणजे जो तिला प्रथम भेटेल तोच तिचा वल्लभ ! वेशीपार्शीं सर्वांच्या आधीं येणाऱ्या इसमास राज्यपद अर्पण करणाऱ्या मंत्र्यांपेक्षां या विधवा फारशा शहाण्या नसतात. असो, हा माझ्या सुडाचा एक प्रकार झाला. सरस्वतीवर दुसऱ्या एखाद्या प्रकारचा सूड उगवितां येणार नाही का ? तिच्या बोलण्यांत तिची प्रीति तिच्या एखाद्या गुरूवर म्हणजे मजवर किंवा मनोहरावर असावी असें आले. आतां माझ्याविषयींचा संशय मुळांच उरला नाही; तेव्हां तिचें प्रेम मनोहरावरच आहे हें खास ! मनोहरानें मला तिच्या घरून हुसकावून लाविलें त्याअर्थी त्याचीही तिच्या प्राप्तीविषयीं खटपट चालू असावी. आतां संधि साधून मनोहराला स्वर्गाची वाट दाखविली पाहिजे. हीं देवमाणसें या पृथ्वीवर रहाण्याला अगदीं अयोग्य ! तसें झालें म्हणजे या चढेलं स्त्रीला नवरा जिवंत असतां वैधव्य आल्या सारखें होईल, आणि मनोहराचीही माझ्या वेतांच्या आड आल्यावद्दल चांगली संभावना केल्याप्रमाणें होईल. मात्र हा दुसरा वेत तावडतोव अमलांत आणिला पाहिजे. कारण त्याला या हाताचा प्रभाव दाखवायला विलंब केला, तर ही छाती मत्सरानें फुटून जाईल !

( जातो. )

— :

प्रवेश २ रा.



चकोर—( प्रवेश करून )—( स्वतःशीं ) हा तापशाचा वेष तर अंगावर चढविला ! हा मला शोभत नाही असें कोण म्हणेल ?



( अब मोरे राम०—या चालीवर )

वेष योग्य हा । स्थितिला माझिया पहा ॥ ध्रु० ॥ योग्य  
अक्षमाला । अश्रुसंततीला । पात्र पात्र तेवीं प्रेमयाचनेला ।  
रागा वसनराग हा ॥ १ ॥

असो; आतां ती ज्या स्थलीं वसली असेल तिकडचाच मार्ग धरावा. ( चालून ) रावसाहेब व विहार वेगळे झाले ते एकाच वाड्याच्या दोन भागांत निराळीं विन्हाडे करून राहिले आहेत. परंतु यापैकीं मुलाचा कोणता आणि बापाचा कोणता भाग ? हां भपकेदार भाग आनंदरावाचा असला पाहिजे. तर आतां दुसऱ्या भागाकडेच जावें. अहाहा! या अंगणांत आणि या वृंदावनाजवळ आम्हीं वालपणीं किती प्रेमाच्या गोष्टी केल्या ! ज्या घरीं मी हक्काचा पाहुणा म्हणून जात असें, त्या घरीं प्रवेश करून घेण्याकरितां मला वैराग्याचा वेप घ्यावा लागला आहे ! हें तें पारिजातकाचें झाड ! याला जितकीं पुष्पें हल्लीं विलगलीं आहेत, त्यापेक्षां अधिक आठवणी त्याशीं संलग्न आहेत. त्याला पाहिल्यावरोवर माझ्या वालपणचा चित्रपट समोर उभा राहिला. प्रौढवयांतल्यापेक्षां या वयांतला चित्रपट फार भडक रंगांनीं रंगलेला असतो. पुढें कालगतीवरोवर तो फिक्का पडत जातो. या ठिकाणीं मी पारिजातकाच्या कळ्यांचा गजरा करून कितीदां तरी तिच्या वेणींत घातला होता ! तीच वेणी आतां अस्ताव्यस्त व विखुरलेली आढळून येईल ! चंद्रिका त्या वेळीं स्वतःही मनोहर लोत्वावी नुकतीच उमळूं पहाणारी कळी होती. पण आतां अकालीं सुकून गेलेल्या पुष्पांप्रमाणें ती दिसून येईल. या स्थलीं तिनें कितीवेळां तरी रांगोळीचीं चित्रविचित्र स्वस्तिकें काढावीं आणि मी त्यांजमध्यें गुलाल भरावा. आणि कोणाचें कौशल्य अधिक याबद्दल आम्हांमध्ये सप्रेम स्पर्धा चालावी! पण आतां तिचा हात वक्षःस्थल पिठण्यांत गुंतला असेल आणि माझ्या हातीं हें भिक्षापात्र आलें आहे ! या ठिकाणीं मी अनेक वेळां तिच्या वेणीवर हात देऊन आणि सुंदर मुखकमलाकडे एकाम्र दृष्टि देऊन तिचें कुंकूं नीट केलें; पण आतां तिचा भालप्रदेश कुंकवावां-

चून कसा निस्तेज दिसत असेल ! तिची वेणी तर कुंकवाचाचून मणिविरहित सर्पाप्रमाणें किंवा शशिविरहित रात्रीप्रमाणें विशोभित दिसत असेल. काय चमत्कार आहे पहा ! स्थळ तेंच, वृक्ष तोच, वृंदावन तेंच, मी तोच, आणि चंद्रिकाही तीच ! पण एका कुंकवाच्या टिळ्याचाचून या सर्वांची कांति नाहीशी झाली आहे ! अरे, पण तीच आली वाटतें ! हरहर ! तिचें असें निस्तेज मुख पहाण्यापेक्षां मी अंध कां नाहीं झालों ?

चंद्रिका—( प्रवेश करून )—( स्वतःशीं ) आतां सारी मंडळी तिकडे गडवडीत आहेत तोंच तुळशीची पूजा करून मग घरांत जावें, (पूजा करिते.) हे देवि !

( सुंदरि सीते जा भवनीं०—या चालीवर )

विनवि सुता माते तुळशी । सावधान हें वच परिशीं ॥ ध्रु  
ठरलें मी जन्माचि अभागी । ठेवि सदैव सुखीं त्यांसी ॥ १ ॥  
आनंदवि मज तत्स्मृति परि मम । होउ न त्यां कवण्या-  
हि दिशीं ॥ २ ॥

चकोर—( एकीकडे ) ही कोणावद्दल वोलत आहे वरें ?

चंद्रिका—ज्या देशांत ते गेले आहेत तेथील स्त्रिया फार मोहक असतात असें ऐकितें. त्यापैकीं एखादीच्या पाशांत ते सांपडले असतीलच,

चकोर—( एकीकडे ) ही मलाच उद्देशून वोलत आहे. चंद्रिके, मी पाषाणा-सारखा निर्दय तर खराच, पण माझ्या कठिण हृदयावर कोरलेली तुझी मूर्ति पुसून टाकून त्याजवर दुसरी प्रतिमा उमटविणें त्याच कारणामुळे अशक्य होऊन बसलें आहे. ( चंद्रिका तुळशीला प्रदक्षिणा घालते ) चंद्रिका इतक्या थोड्या वर्षांत किती तरी गंभीर दिसू लागली आहे ! कां नाहीं दिसणार ? प्रातःकाळीं कुमारीका, मध्यान्हीं पत्नी व रात्रीं गतमर्तृका, याप्रमाणें आयुष्यां-तील तिन्ही अवस्थांचा अनुभव जिला एका दिवसांत येऊन चुकला तिची वृत्ति एकदम गंभीर झाल्यास तबल काय ! ही वृंदावनाभोंवती प्रदक्षिणा



घालतांना सूर्याभोंवती फिरणाऱ्या वसुंधरेप्रमाणे शोभत आहे. विपत्तीच्या भोंवऱ्यांत सांपडल्यामुळे हिची पृथ्वीच्या दैनंदिनगतीप्रमाणे स्वप्रदक्षिणाही चालली आहेच ! आतां हिचे चित्त वेधून घेण्याकरितां एखादे गाणे म्हणावें. ( उघड )

( आज काल होति न वश—या चालीवर )

भेटासि कां भिन्न अंगि मजसि जानकि । सकलांगीं  
मिळशि कधीं मन अधीर कीं ॥ ध्रु० ॥ तुजसाठीं वनोप-  
वनें हिंडलों फुका । सिंहीं कटि हरिणि दृष्टि सांवि वे-  
णिका । कोकिलिं चंपाकुसुमीं शब्द नासिका ॥  
( चाल ) येत दिसुनि भुजलतांत । ऊरुहि कदली-  
वनांत । आंत दृष्टि करि पळांत । दर्शनें सुखी ॥ १ ॥  
धुंडियलीं रम्य बहु सरें अनेक तीं । ओष्ठ विद्रुमांत  
कंठ शंखि दीसती । कमलिं नेव उदकिं चित्त शुद्ध जें  
अति ॥ ( चाल ) दुखती ऊरु भ्रमणीं । संवाहीं वरि  
वसुनी । अधरदानिं ने हरुनी । शुष्कता सुखीं ॥ २ ॥

चंद्रिका—(स्वतःशीं ) हें मंजुळ गीत गाणारा तापसी कोण असावा  
वरें ? मध्यान्हकाळीं ईश्वर स्वतः अतिथिवेषानें येतो म्हणतात. तर याला  
भिक्षा घालण्याला उशीर करितां कामा नये. ( जाऊं लागते. )

चकोर—छे छे ! मला सांधी भिक्षा नको आहे !

( अभंग. )

नको मज पीठ आटा । दुःखें चूर मीच करंटा ॥ १ ॥  
नको अन्न मज सुग्रास । भूक तूझी मम जीवास ॥ २ ॥  
नको मज उदकपान । तुझ्या दर्शनाची तहान ॥ ३ ॥  
झाली तव सौख्याची होळी । ऐकोनी मी घेई झोळी ॥ ४ ॥  
घालीं हीत प्रेमभिक्षा । कामना न दुजि यापेक्षां ॥ ५ ॥

चंद्रिका-( एकीकडे ) आवाज ओळखीचा दिसतो. होय, तेच तेच हे!  
( मूर्छित होते; चकोर तिला सांवरतो. सावध होऊन ) दूर व्हा ! या चांडा-  
ळणीला स्पर्श करूं नका ! नाहीतर तावडतोव गतप्राण व्हाल !

चकोर-( चंद्रिकेचा हात आपल्या हातीं ठेवून ) संजीविनीच्या  
स्पर्शानें प्राण जाणार कीं रहाणार ? चंद्रिके, या हातावर मीं स्वतः बालपणीं  
रामनाम गोंदलें होतें, तुला आठवत आहे ना ? तें अजून तसेंच आहे किंवा  
पुसट पुसट झालें आहे तें पहातों. ( पाहून ) हर हर ! श्रीरामाचा तुझ्या  
संनिध नेहमीं बास असतां तुझी आपदा टळली नाही ती नाहीच. पण तसें  
पाहिलें तर स्वतः रामाची तरी कुठें टळली ! सीताविरह व्हावयाचा तो  
झालाच ! तेव्हां भवितव्यता बलवत्तर हेंच खरें ! चंद्रिके, काय तुझी अवस्था  
झाली आहे ही !

चंद्रिका-माझे मेंलें असो ! पण-

( झिझोटी-त्रिवट )

दीन वेष दीनेकरितां घेतला वृथा हा । कां विडंबिलें  
इजसार्थी दिव्य अशा देहा ॥ ध्रु० ॥ स्कंधि वसन भगवें  
राहे ती जियें दुशालां । तिलक ज्या वसावा भालीं  
भस्मपुंड्र त्याला । कांठि ज्या असावी कंठी तेथ अक्षमाला ।  
ग्रंथि झोळिची करिं जेथें ग्रंथ रहावा हा ! ॥ १ ॥

चकोर-चंद्रिके,

( सिंधकाफी-त्रिवट )

जी तुझी असे ती माझी गति दुजी न वांछा । शुभ्र भाल  
तव हें असतां तिलक सेवुं कैचा ॥ ध्रु० ॥ तूं व्रतस्थ  
असतां केवीं राहुं मी विलासीं । दुःखकूपिं पडलिस भोगूं  
काय सौख्यराशी । असुखिं तेवि सुखिं सेवावें त्वत्समा-  
गमासी । ही असे मनीषा मनीची ईश साक्ष तीचा ॥ १ ॥

आपली लहानपणची प्रत्येक गोष्टीतली मैत्री तूं विसरलीस का ?

चंद्रिका-त्या सौख्याची आतां आठवण नको !



( मज गानि करी व्याकुल०—या चालीवर )

गत सौख्य गमे स्वप्न मनोहारिसें । नच लाभ तथा  
आठवुनी मानसें ॥ ध्रु० ॥ जयिं त्यामधुनी जागृत मी  
जाहलें । दुदैव तदा भूत पुढें हें दिसे ॥ १ ॥

आतां आपली भेटमुद्धा घेणें पाप आहे. कोणां जर आपणांला पाहिलें तर  
दोघांवरही संकट यायचें. हं, सोडा माझा हात लवकर ! जाऊं द्या मला !

चकोर—चंद्रिके, इतकें कठोर भाषण तूं आजपर्यंत मला केलें नव्हतेंस.  
हें पहा मी तुझा हात सोडला. तो विवाहप्रसंगावांचून पुन्हां कधीं धरणार  
नाहीं, याला तुझ्याच गळ्याची शपथ !

चंद्रिका—कठोर बोलूं नको तर काय करूं ? कोणां पाहिलें असतें तर  
काय म्हटलें असतें ?

चकोर—काय म्हणणार ? माझ्या वाग्दत्त वधूचें पाणिग्रहण करण्या-  
करितां मी आलों असेंच म्हटलें असतें कीं नाहीं ?

चंद्रिका—पाणिग्रहण म्हणजे पुनर्विवाहच ना ?

चकोर—पुनर्विवाह त्या थेरड्याचा झाला. त्याच्या आधींच माझा  
विवाह तुझ्याशीं तुझ्या मैत्रिणींनीं लाविला होता; हें तूं विसरली  
असशील, पण मी नाहीं विसरलों. त्यानंतर त्या थेरड्याशीं झालेलें  
लग्न मानवी कायद्याच्या दृष्टीनें जसें रद्द आहे, तसेंच तें ईश्वरी-निय-  
माप्रमाणेंही आहे हें स्वतः ईश्वरानेंच त्याला तडकाफडकी दृष्टीआड करून  
दाखविलें आहे. असें जर आहे, तर माझी हक्काची स्त्री नेण्याला मी आलों  
असतां त्याविरुद्ध व्र काढण्याची कोणाची मगदूर आहे ?

चंद्रिका—न्यायाच्या दृष्टीनें केलेला हा विचार शास्त्राच्या आणि  
वृद्धीच्या दृष्टीनें कसासाच दिसेल.

चकोर—शास्त्राविषयीं म्हणशील तर त्याची पुनर्विवाहास पूर्ण अनुमति  
आहे. आपले विचारांनीं पुढील काळीज घालून पाहिले तर शास्त्राज्याही

बदलीत गेले आहेत. रुढीविषयीं म्हणशील तर ज्या रुढीस न्यायाचें आणि नीतीचें पाठवळ नाही ती पाळवी तरी काय म्हणून ? वंगाल्याकडे एकेका ब्राह्मणानें शंभर शंभर वायका करण्याची रुढि आहे. दक्षिणेंत एकेका वायकोनें एकाच वेळीं अनेक पति करण्याची रुढि आहे. गुजराथेकडे विवाहित स्त्रीनें गुरूकडे जाण्याची रुढि आहे. अजून पृथ्वीच्या पाठावर असे देश आहेत कीं ज्यांत अजून नरमांस भक्षणाची चाल आहे. या रुढि हजारों वर्षांपासून चालत आल्या असल्या म्हणून त्या पवित्र झाल्या का ? त्यांना एकदम गचांडी देण्याला काय हरकत आहे ? या रुढींमुळे आजपर्यंत कमी नुकसान झालें आहे कीं काय ? म्हणून आम्ही आणखी नुकसान होण्याची वाट पहावी ?

**चंद्रिका**—पण वाईट रुढि नाहीशी करून चांगली पाडणें शक्य तरी आहे का ?

**चकोर**—शक्य नसायला काय झालें ? सहगमनाची चाल सरकाराला कलमाच्या एका फटकाऱ्यासरशी वंद करितां आली कीं नाही ? शाईच्या थोड्याशा काजळीच्या खर्चानें लाखों विधवांच्या रक्षेस प्रतिबंध करितां आला कीं नाही ? हाच प्रकार चांगल्या रुढींचा. मी आज प्रथमच एखादी गोष्ट केली कीं तिला लहर म्हणतील, उद्यां तीच केली म्हणजे संवय म्हणतील, ती अनेकांनीं केली म्हणजे नवीन मार्ग म्हणतील आणि तीच अनेक पिढ्यांनीं केली म्हणजे झाली रुढि या नांवास पात्र !

**चंद्रिका**—एक पति मेल्यावर दुसरा केल्यानें पहिल्या लग्नाचे वेळीं देव-ब्राह्मणांस साक्षी ठेवून वधू पतीशीं एकनिष्ठपणें वागण्याची जी शपथ घेते तिची थट्ट केल्यासारखें नाही का होत ?

**चकोर**—त्या शपथेचा अर्थ कळून वधूनें ती पाळण्याची जबाबदारी घेतली असती तर तुझें म्हणणें रास्त होतें. पण जिथें गीर्वाणभाबेंतील त्या शपथेचा अर्थ खुद्द मंत्र पुटपुटणाऱ्या भटांसुद्धां कळण्याची मारामार तेथें



आठ वर्षांच्या अर्भकास तो काय समजणार ? घरे, ती शपथ अनुल्लंघनीय आहे अशी कल्पना केली तरी ती पाळावयाची कोठवर ? पतीच्या जन्म-भर, किंवा विधवेच्या जन्मभर, कीं तिच्या जन्मोजन्मीं ? पति जिवंत आहे तोपर्यंत पत्नी त्याच्याशीं पतिव्रताधर्मानें वागली म्हणजे त्या शपथेची मर्यादा संपली. तो मेल्यावर ज्याप्रमाणें तिच्या केंसानीं त्याच्या स्वर्गप्राप्तीला अडथळा येत नाहीं, त्याप्रमाणें त्या शपथेनें तिच्या पुनर्लभास येत नाहीं. वधूप्रमाणें दर नाहीं का शपथ घेत ? पण ती अशौचानंतर किती दिवस टिकते ? पुष्कळ वेळां तर एकीकडे प्रथम पत्नीचें सरण रचीत असतात, आणि दुसरीकडे द्वितीय विवाहांतील होमाची तयारी चालली असते !

चंद्रिका—हे सगळे मनोराज्यांतील तरंग ठीक झाले ! पण व्यवहारा-कडे पाहिलें पाहिजे ना ? मी हल्लीं दादांच्या घरीं आहे.

चकोर—मग त्यांत काय विशेष झालें ?

( हे तर कामीजन०—या चालीवर )

पथ हा नूतन नच काथिला । आजवरी किति पुण्यवंतिं  
तो प्रेमें अनुसरिला ॥ ध्रु० ॥ अर्जुन वांछि सुभद्रेला ।  
शुभपणें तिज रथांत घालुनि नेई स्वपुराला ॥ १॥ श्रीहरि  
हरि भीमकबाला । बांधवगण अवगणुनी तीचा दे संग्रा-  
माला ॥ २॥ सेवुनि या सुखमार्गाला । कान्यकुब्जनृपदु-  
हिता हरिली पृथुरायें विमला ॥ ३ ॥

चंद्रिका—शिवशिव ! काय म्हणतां हें ?

( अतिपापी मी चांडालिण०—या चालीवर )

गुरुजनापवाद कसा घेउं मस्तकीं या । रीति हीच तदुप-  
कृतिविमुक्त काय व्हाया ॥ ध्रु० ॥ मातांपितरीं दिधला

जन्म या तनूतें । बंधु तिजसि पोषितसे दाबुनि ममतेतें ।  
तत्सत्ता तिजवरि जरि हृदय आपुलें तें । मति न होइ  
उल्लंघन लव तिचें कराया ॥ १ ॥

अशानें ही परक्याचा हात धरून गेली असें नाहीं का लोक म्हणणार ?

चकोर-पुन्हां पुन्हां मला परका म्हणूं नकोस.

चंद्रिका-छे ग वाई ! दादाच्या संमतीवांचून मी कांहीं एक कर-  
णार नाहीं.

चकोर-तुझ्या दादाची संमति मिळेल तरच तूं विवाह करणार असें  
म्हणण्यापेक्षां असें कां नाहीं म्हणत, कीं आकाशकमलतंतूनीं विणलेला  
अंतरपट धरून खडकावर पेरून निघालेल्या मंत्राक्षतांनीं बंध्यापुत्रांनीं लम  
लाविलें तरच लावीन ! तुझा दादा मला माहित नाहीं कीं काय ? इकड-  
ची पृथ्वी तिकडे होईल; पण तो या गोष्टीला कधीं कबूल होणार नाहीं.  
मुसळाला कधीं अंकुर फुटलेला पाहिला आहेस काय ?

विहार-(हरिहरशास्त्र्यासह प्रवेश करून)-चकोरा, असा चोर-  
ट्यासारखा माझ्या मार्गे येऊन माझ्या बहिणीपार्शीं माझी निंदा चाल-  
विली आहेस का ? चंद्रिका आधीं स्त्रीजात; तशांतून एकटी, या दोन्ही  
गोष्टींचा फायदा घेऊन याप्रमाणें माझ्या पाठीमार्गे माझी नालस्ती कर-  
ण्याला तुला लाज वाटायला पाहिजे होती. मध्यंतरीं तुजवर ग्रामण्य  
करण्याचें घाटत होतें, पण तें तुझ्या बहिणीच्या बोलण्यास मान देऊन मीं  
आंतल्या आंत मिटवून टाकिलें. याबद्दल वक्षीस कसे योग्य दिलेंस ! मीं  
जर या घटकेस सरकारी शिपायांस बोलावून तुला त्यांच्या ताब्यांत दिलें  
तर मला नाहीं वाटत मला त्याबद्दल कोणी दोष देईल असें ! ( चकोर खालीं  
मान घालून उभा राहतो. )

तरंगिणी-(प्रवेश करून ) हा सारा वर्षाव माझ्या चकोरावरच  
चालला आहे का ? ( चकोराजवळ जाऊन ) वाळा चकोरा, काय ही  
तुझी स्थिति !



**विहार**—तुझा चकोर परदेशाहून आल्यावर आपले पोषाख, रीतारि-  
वाज सोडणार नाही; असें तुझें भाकित होतें ना ? तें खरें ठरलें  
अखेरीस ! बैराग्याच्या वेषापेक्षां आणखीं स्वदेशी पोषाख तो कोणता  
असावयाचा ?

**मनोहर**—( प्रवेश करून ) मी सारखा चकोराच्या पाळतीवर  
असून सुद्धां तो केव्हांच मला नकळत निघून गेला तो बहुतकरून  
येथेंच असेल. कारण चकोर चंद्रिकेला सोडून दुसरीकडे कोठें अस-  
णार आहे ?

**चकोर**—( स्वतःशीं ) आज माझ्या साऱ्या प्रियजनांदेखत माझी फजी-  
ती होणार असें दिसतें. वैन्यानें सुद्धां साधून येणार नाही असा दुष्ट योग  
आज आपोआप जमून येत आहे. या अपमानापेक्षां मरण पत्करिलें.

**चंद्रिका**—( मनांत ) देवा ! काय यांचे हाल हे ! आणि हें सारें मज-  
करितां त्यांना सोसावें लागत आहे !

**मनोहर**—काय ! माझा चकोर ! ( त्यास आलिंगन देऊन ) वाळा, असा  
प्रसंग आपणांवर कां ओढून आणिलास ?

( वाली उमरिया मोरा संयाने०—या चालीवर )

झाली तव दशा काय असे ही ॥ बळि पडासि अशा । कां  
उपहासा ॥ ध्रु० ॥ बालपणींची । सखि जीवाची । बहुकालें  
देखुं येसि धरुनि दुराशा ॥ १ ॥ बांधवसत्ता तिजवारि  
असतां । प्रेम करुनि संपादिसि कां गुरुदोषा ॥ २ ॥

**हरिहर**—मनोहरपंत, विश्वविद्यालयांतील पदवीदानसमारंभाचे वेळीं  
जो झगा अंगावर चढवितात तो घालून आपले वंधुराज बायको नेण्याकरितां  
तसेच इकडे आले आहेत ! आपण जसे आश्रमाकरितां झोळी घेऊन हिंड-  
तां तसे हेही झोळी घेऊन येथें आले आहेत. मात्र आपणांप्रमाणें कन-  
काची नाही तर कांतेची याचना करण्याकरितां !

**चंद्रिका**—( एकीकडे ) हा मेला काळसर्प शुद्ध विष ओकतो आहे !

**मनोहर**—( एकीकडे ) या दुष्टाच्या वडवडण्याकडे लक्ष्य देऊन उप-  
योग नाही. ( उघड ) विहारा, चकोराची जी तूं इतकी निर्भर्त्सना केलीस  
ती अस्थानी आहे.

( येजि वनवारि मुसे०—या चालीवर )

वच तव उचित न गुरुवया प्रलपसी । विसरसीच तरुण  
पण मोहिं । स्वमतिवरुनि जग कां न ओळखिसि ॥ध्रु०॥  
बालजाति ऐसेंचि वर्तती । स्वच्छंदपणें स्वयें चेष्टती ।  
नातारि योग्य न तदाख्या तिजसि ॥ १ ॥

**विहार**—मनोहरा, चकोर आतां लहान आहे का ?

**हरिहर**—अगदीं कुक्कुवाळ आहे, नाहींतर काय ? वाळ रांगत रांगत  
येथें आलें, आणि चंद्रिकाताईपाशीं खाऊ मागूं लागलें !

**विहार**—शालीबुवा, तुम्ही जरा गप रहा पाहूं !

**मनोहर**—आतां जरी चकोर वयानें लहान आहे, वूड आहे, तरी त्यानें  
या ठिकाणीं अशा वेषांत येऊन चंद्रिकेची व इतरांची अमर्यादा कराव-  
याची नव्हती हें मी कबूल करितों. आणि त्याच्या वर्तनें तुम्हां सर्वांची  
त्याबद्दल क्षमा मागतों. त्या विचाऱ्याला बोलायला तोंडच नाहीं.

**विहार**—मनोहरा, पहिल्यानें तोडांत मारून मागाहून क्षमा मागत  
वसणें हा कोणत्या दुनियेंतळा नम्रपणा ?

**मनोहर**—शिवाय त्याला येथें चोरून येण्याची जी बुद्धि झाली तिच्या  
दोषाचे अंशतः तुम्हीही वांटेकरी आहांत.

**विहार**—तें कसें काय बुवा ? ऐकूया. म्हणजे कळेल तंत्री चकोराला  
हा उद्दामपणा करायला मी कशी चिथावणी दिली ती !

**मनोहर**—चकोराचें आणि चंद्रिकेचें लहानपणापासून कसें प्रेम होतें हें  
तुला माहित आहेच. पांच सहा वर्षे परदेशांत घालवून चकोर स्वदेशीं



परत आल्यावर त्याला आपल्या वालपणच्या सोवतिणीला भेटण्याची साहजिक इच्छा होणार. आणि तुम्ही तर इकडे कज्याकुलुपें घालून जय्यत बंदोबस्त केलेला ! मग त्यानें असा वेष घ्यावा यांत नवल तें कोणतें ?

**विद्धार**—आतां हळूहळू तूं असेंही प्रतिपादन करायला लागशील कीं आम्हीं होऊन या दोघांचा पुनर्विवाह लावून टाकावा !

**मनोहर**—मला कांहीं गैर नाहीं दिसत यांत !

**विद्धार**—यांत गैर नाहीं तर कशांत गैर आहे ? आम्हांला या तुमच्या नवीन सुधारणा नकोत. माझी खात्री आहे कीं, आमची प्रत्येक जुनी गोष्ट इष्ट असून प्रत्येक नवी गोष्ट त्याज्य आहे.

**मनोहर**—मग वैलगाडीचा सोडून आगगाडीचा प्रवास कां करितां ? आणि सांडणीस्वार धाडण्याऐवजीं टपालाकडे कां धांव घेतां ? जो इतर सुधारणांचा प्रकार तोच पुनर्विवाहाचाही.

**हरिहर**—दादासाहेब, मी करितों यांचें समाधान. हें पहा, मनोहर-पंत, घरांतील कामकाज करण्याला प्रत्येक कुटुंबांत एक एक विधवा पाहिजे असते. या दृष्टीनें विचार केला तर आमच्यांत किती तरी कुटुंबें अशीं सांपडतील कीं, ज्यामध्ये विधवा नसल्यामुळें धुणें, पोतेरें घालणें, स्वैपाक करणें वगैरे कावाडकष्ट घरांतील यजमाननीस करावे लागतात. पुनर्विवाह सुरू केला तर या अडचणी वाढतील कीं कमी होतील ?

**मनोहर**—काय राक्षसी विचार हा ! एका जोडप्यानें सुखांत लोळवें म्हणून एका विधवेनें जन्मभर रडत वसावें !

**हरिहर**—शिवाय विधवांना पुनर्विवाहाची आवश्यकताही वाटत नाही. त्यांच्या अंगी जन्मतः जें सात्विक प्रेम असतें त्याचें समाधान आसांचीं व इष्टमित्रांचीं मुलें खेळविण्यानें पूर्णपणें होतें.

**मनोहर**—स्त्रियांचें समाधान येवढ्यावरच जर होतें तर विधवांकडून प्रत्यहीं जे गर्भपात व भ्रूणहत्यादि प्रकार घडून येतात ते घडले असते का ? शिवाय हा नियम स्त्रियांना जसा लागू करितां तसा पुरुषांना नको का करायला ?

विहार-केला पाहिजे, अवश्य केला पाहिजे. आणि माझी खात्री आहे कीं पुरुषसुद्धां द्वितीय संबंधाशिवाय शुद्ध वर्तनानें राहूं शकतील. मी स्वतः अशी प्रतिज्ञा करितों कीं मजवर दुर्दैवानें तसा प्रसंग आणि-लाच तर मी राहिलेला सर्व जन्म संन्यस्तवृत्तीनें आणि परोपकारांत घालवीन.

मनोहर-विहारा, पहा वरें; आतां वादाच्या भरांत सहज धोलून जाशील आणि मग पस्तावशील.

विहार-आम्ही सुधारक नाहीं याप्रमाणें दिलेलें वचन मोडायला !

मनोहर-आजपर्यंत तुझ्यापेक्षां अनेकपटीनें सत्यप्रतिज्ञा पुरुषांकडून प्रतिज्ञांचा भंग झाला आहे. मग तुझा काय पाड? प्रत्यक्ष श्रीकृष्णानें सुदर्शनचक्र हातीं धरणार नाहीं अशी प्रतिज्ञा केली होती; पण ती त्याला मोडायी लागली.

विहार-मीं जर आपलें वचन मोडलें तर त्यावद्दल प्रायश्चित्त म्हणून चकोराचा व चंद्रिकेचा विवाह करून देईन.

मनोहर-ईश्वर करो आणि तुला कसोटीला लावण्याचा प्रसंगही न येवो. कारण एक विवाह घडवून आणण्याची इच्छा करायची म्हणजे प्रथम दुसऱ्या वैवाहिक सुखाचा अंत होण्याची इच्छा केली पाहिजे. आणि तें सुख तरी कोणाचें? तर प्रत्यक्ष माझ्या मेव्हण्याचें ! त्यापेक्षां माझा चकोर आजन्म अविवाहित राहील.

तरंगिणी-वरें पण चकोरा, हा वेष काढून टाकतोस ना ?

चकोर-हा काढून दुसरा कोणता चढवूं ?

तरंगिणी-हातिच्या ! तिकडचा घे म्हणजे झालें.

विहार-मी नाहीं घेणार आपले कपडे सुधारकाकडून विटाळवून !  
( एकीकडे ) आपल्या अंगचें तेज शास्त्रीयुवांना दाखविण्याला ही संधि वसी आहे.



तरंगिणी-म्हणजे ! माझ्या भावालाही नाहीं घायचे का कपडे ?

विहार-नाहीं, नाहीं ! तो येथे आला तसें त्यानें गेलें पाहिजे.

तरंगिणी-शिंप्याच्याकडचे आयते कपडे विकत आणवितें पाहिजे तर ?

विहार-मी आपल्या घरांत कपडे बदलूं देणार नाहीं.

तरंगिणी-माझ्याकरितां तरी इतकें ऐकायचें होतेंच !

विहार-नाहीं नाहीं ! जपानांतून शिकून आलेल्या तरतरीत विद्वानांचे चार लोकांच्या नजरेसं आणिले पाहिजेत. तुझें नेहमीं ऐकण्यासारखा मी वाईलबुद्ध्या नाहीं.

तरंगिणी-तर मग मीही जातें त्याच्यावरोवर ! त्याची फजीती ती माझीही फजीती आहेच.

विहार-उत्तम गोष्ट आहे ! आतांच्या आतां आपल्या गांधीं चालती हो. त्याशिवाय तुझा हेकेखोर स्वभाव नाहींसा व्हावयाचा नाहीं. परवांपासून पहातां आहे, माझ्या ज्या त्या कामांत तुझा मोडा ! माझ्या खैणपणाला हे शास्त्रीबुवा मनांतल्या मनांत हंसत असतील हें मला कळत नाहीं कीं काय ? हं, मनोहरपंत, करा तयारी आपल्या दहिणीला माहेरच्या गांधीं पोहोंचविण्याची.

हरिहर-( एकीकडे विहारास ) शावास, दादासाहेब, शावास चाला म्हणतात पौरुष !

तरंगिणी-हें काय ! मी थटेंत बोलून गेलें तें खरेंच समजायचें झालें वाटतें ? आपण या पायांपासून मला ढकलून दिलें तरी मी जाणार नाहीं. माझा इथें रहाण्याचा हक्क आहे.

विहार-हक्क विक्र मी नाहीं जाणत ! वाचकांच्या हक्कांना भीक घालणारा मी सुधारक नाहीं, समजलीस ?

हरिहर-( एकीकडे विहारास ) वारे मर्दपणा ! आमचें गतवैभव परत येण्याची चिन्हें उघड दिसूं लागलीं,

तरंगिणी—आपली इच्छाच तशी असेल तर ती मला मान्य केलीच पाहिजे. मीही परवांपासून पहातों आहे कीं मी केव्हां मरेन आणि आपण माझ्या जाचांतून सुटाल असें आपणांला झालें आहे. चला वावांनो, मोकळें करूं एकदांचें यांना आपल्या त्रासांतून ! ( एकीकडे ) स्वारी जरी संतापून गेली आहे तरी मला घटकेच्या आंतच परत बोलावतील ही खात्री आहे. म्हणून आपण येथून जवळच असावे. ( मनोहर, चकोर व तरंगिणी जातात. ) ( चंद्रिकाही जाते. )

विहार—( स्वतःशीं ) अरे अरे ! ही खरोखरच चालली कीं ! मला वाटलें होतें, जरा नारासिंह अवतार आणिला कीं भिऊन जाईल.

हरिहर—आज मात्र आपला वाणेदारपणा दिसून आला ! याला म्हणाव तेज ! नाहीतर सुधारक लोक ! नेहमीं आपल्या वायकांच्या मुठींत असतात.

विहार—शास्त्रीबुवा, मी अशा नेमळ्या लोकांपैकीं नाहीं समजलांत ? मी जी आज्ञा करीन ती माझ्या वायकोनें निमूटपणें मानिलीच पाहिजे. पुन्हां तुम्हांला प्रत्यय पाहायचा असेल तर तिला परत फिरायला सांगतों. पहा लागलीच परतते कीं नाहीं तें. ( जाऊं लागतो. )

हरिहर—इतकी तसदी घेण्याचें काहीं कारण नाहीं. माझी खात्री झाली आपल्या खंबीरपणाबद्दल !

विहार—( स्वतःशीं ) काय करावें ! हा कावळा जवळ नसता तर मी तिला आतांचे आतां परतविली असती. ( उघड ) शास्त्रीबुवा, तिनें आपल्या चढेल वर्तनावद्दल जर माझी क्षमा मागितली तर परत कां नये घेऊं ?

हरिहर—पण माझी क्षमा माग असें म्हणत आपणच त्यांच्या मार्गे केविलवाण्या दृष्टीनें जाऊं नये असें माझें म्हणणें. नाहीतर दोघांपैकीं कोण क्षमा मागण्याला उत्सुक आहे हें चतुरस्र पुरुषांच्या तेव्हांच ध्यानांत यावयाचें ! बाकी, त्या आपण होऊन आल्या तर त्यांना माफी देण्याला



आपण समर्थच आहां. ( एकीकडे ) चंद्रिकेला वश करण्याला मला जें एक मोठें विघ्न होतें तें आपोआपच दूर झालें. ही स्वारी मात्र मघांपासून सारखी चुळमुळ चुळमुळ करीत आहे ! पण आपणच तिला काढून दिल्यावर काय करितो !

विहार-( स्वतःशीं ) हरहर ! गेली ती का परतण्याकरितां गेली ? मी हरिहरशाळ्याला ऐट दाखविण्याच्या भरांत तिला बोलून गेलों, आणि तीही पडत्या फळाची आज्ञा घेऊन चालती झाली ! तिनें स्वतःच्या जिवाला कांहीं भलतें सलतें करून घेतलें तर ? अशा करारी वायका तसेंही करायला चुकायाच्या नाहींत. पण बरोबर मनोहर आहे, त्यामुळें जरा धीर वाटतो. तो जरी सुधारक आहे तरी शहाणा आणि प्रसंगावधानी आहे. ( थांबून ) तें सगळें खरें ! पण मी आतां तिच्या विरहांत काळ कंटूं तरी कसा ? देवा ! आतां सर्वस्वी भार तुझ्यावर आहे !

( दिंडी )

निज प्राणांहुनि अधिक मानियेली ।  
अकारण कांता आजि घालवीली ॥  
अदय मत्सम तूं नससि दीनबंधो ।  
रक्षि तिज पुनरपि ती प्रियासि लाधो ॥ १ ॥

( जातात. )

प्रवेश ३ रा.



( चंद्रिका. )

चंद्रिका-( स्वतःशीं ) देवा ! माझ्यासाठीं त्यांचे काय हाल हे !

( क्या दिलपे दाग देते०—या चालीवर )

अवमाना स्मरुनि त्यांचे मनिं शोक आवरेना ॥ ध्रु० ॥  
धोरणा सांडवीयां । यतिवेशा घेतलें त्या । परि गेलें

सर्व वायां । झाली अतीव दैना ॥ १ ॥ प्रेमाच्या बद्ध  
पार्शी । नर होतां नीच दंशी । बद्धहरीच्याहि शीर्षी ।  
वसताति काकसेना ॥ २ ॥ धैर्याचे अचल मेरु । शांतीचे  
गहन सिंधु । म्हणुनि मुळीं कोपबिंदु । दिसला तदा-  
नरीं ना ॥ ३ ॥

ज्यानीं त्यानीं नाहीं नाहीं ते शब्द बोलून त्यांना बोचून घेतलें. त्यांना नेसण्या-  
करितां फाटकें चिरगूटही कोणी देईना; आणि मी अभागी त्यांचा सगळा  
अपमान पहात उभी होतें ! हा पहा मेला त्यांचा छळ करणारा इकडे  
येत आहे.

हरिहरशास्त्री- ( प्रवेश करून )- ( स्वतःशीं ) चकोराच्या फटफजी-  
तीची आठवण चंद्रिकेला ताजी आहे तोंपर्यंत तिचा उपयोग करून घेतला  
पाहिजे. या पोरीला वश करण्याला केशवपनाचें चांगलें शस्त्र आपल्या हातां  
आहे त्याचा धाक दाखविला म्हणजे काम खात्रीनें वळेल. ( उघड ) कां ?  
चंद्रिकाताई, ठीक आहेना ! तुमची कळी आज मिटलेलीच आहेशी ?

चंद्रिका-आमच्यासारख्या वायकांना काय ? प्रत्येक गोष्टीची चोरीच !  
कोणाशीं मन मोकळें करून बोलतां येत नाहीं. शेजारणींच्या घरीं जाऊं  
म्हटलें तर जातां येत नाहीं. घरकामाला हात लावावा म्हटलें तर तसेंही  
करितां येत नाहीं. मघांशी तुम्हांला देवपूजेकरितां पाणी देऊं लागलें, तर  
तेंही तुम्हीं घेतलें नाहीं ! देवालासुद्धां आमची सावली सहन होत नाहीं !

हरिहर-बहिर्नासाहेब समोर होत्या म्हणून मला तसें करावें लागलें.  
नाहीं तर मनांतून मला तुमच्यावद्दल किती वाईट वाटतें म्हणून सांगूं !  
तुमचें दुःख पाहून जीव सारखा तिळतिळ तुटतो ! तुमची करुण मूर्ति  
सारखी डोळ्यांसमोर खेळत असते, आणि रात्रीच्या रात्रीं झोपेवांचून  
जातात !

चंद्रिका-( स्वतःशीं ) काय मेला मानभाव पहा !

हरिहर-परवां एक माठेच संकट तुमच्यावर येणार होतें; पण मी  
मध्यें पडलों म्हणून तें तुंत टळलें आहे.



**चंद्रिका**—मी नहीं समजलें तुमचें बोलणें !

**हरिहर**—हैं तुमचें मुख केंसांनीं कसें सुशोभित दिसतें ! तें विशोभित करण्याचा वेत दादासाहेबांचा चालला होता, पण मी ती गोष्ट पार उडवून टाकिली !

**चंद्रिका**—मला वहिनींनीं सांगितलें कीं तुमच्याच मनांतून तसें होतें. पण दादानें तें मनावर घेतलें नाही.

**हरिहर**—आमच्या वहिनीसाहेब नवऱ्यावद्दल मोठ्या पक्षपाती युवा! वरें कसें कां असेना ! तुमच्यावरचा प्रसंग चुकला खरा ! तो चुकल्यावद्दलचें श्रेय माझ्याकडून गेलें तर त्यांत मला विवाद नाही.

**चंद्रिका**—तुम्ही असे माझ्या हिताला जतां हे तुमचे मजवर खंडोग-  
णती उपकार आहेत.

**हरिहर**—त्यांत कसचे उपकार म्हणा; तुम्हीं मानितां म्हणून उपकार ! तुमच्यावद्दल मला जी कळकळ वाटते तिचा एक मासला तुम्हांला सांगितला इतकेंच काय तें ! तसेंच मघांशी तो पोरगा जतीच्या वेषांत येऊन तुमच्याशीं दांडगाई करूं लागला तेव्हां असा राग आला होता म्हणून सांगूं ! क्षणभर तर त्याला हात धरून काढून द्यावें वाटलें.

**चंद्रिका**—त्यांनीं आज जो अतिप्रसंग केला तो केवळ प्रेमांमुळे केला. यांत त्यांचा फारसा दोष वाटत नाही मला.

**हरिहर**—प्रेम प्रेम झालें म्हणून काय झालें ? आम्हांलाही तुमच्यावद्दल थोडें का प्रेम वाटतें ? म्हणून आम्ही तुमच्या अंगाला झोंबूं लागलों तर तुम्ही-  
च काय म्हणाल ?

**चंद्रिका**—म्हणून त्यांना इतकी का शिक्षा पाहिजे होती ? चुकून दुस-  
ऱ्याच्या शेतांत गेलेल्या मुक्या जनावराला वाटेल त्यानें मारावें आणि त्याला ओरडण्याचीही चोराच, तसेंच आज त्यांना झालें असेल ! त्यांची योग्यता आज इतकी कमी झाली का कीं वाटेल त्यानें त्यांना टोचावें ? चिरगुटालाही का ते महाग झाले ? ( टिपें गाळते. )

हरिहर—मला भडभडून येतें हें पाहून ! ( तिचे डोळे पुसूं लागतो; ती दूर होते. ) मी तुमचीं टिपें पुरीत हांतों, इतकेंच काय तें ! बरें तें असो. त्याच्या दांडगाईच्या मानानें त्याचा अपमान कदाचित् अधिक झाला असेल; नाही असें नाही. आतां यापुढें असा प्रसंगच येऊं नये अशी खबरदारी घेतली पाहिजे. त्याच्यावर वहिष्कार घालून त्याला लोकां-तून उठविण्याचा आमचा संकल्प आहे. म्हणजे मग तो या घराकडे कसा फिरकतो तें पाहूं ! तो तुम्हांला आतां कायमचा अंतरला म्हणून समजा.

चांद्रिका—ते मला कधींच अंतरले आहेत !

हरिहर—त्याच्याबद्दल शोक करणें आतां सोडून द्या. त्याच्या जागीं आम्हीच आहोंत असें समजा. त्याला हृदयांत वागवून आम्हांला दूर कराल तर तुमच्यावर पुन्हां केशवपनाचा प्रसंग येईल. यांत सनजा काय तें ! ( एकीकडे ) इतकी धमकी तूर्त पुरे आहे. ( जातो. )

चांद्रिका—( स्वतःशीं ) काय मेल्याचीं बोलणीं पहा ! याचा कावा मला पुरता कळून चुकला. पण दादाला सांगायला गेलें कीं याच्या एका बोलण्यांत सुद्धां हा सांपडण्यासारखा नाही. आमचा दादा काय !

( झिंझोटी—त्रिवट )

भोळा मनाचा । तो नाथ जणुं उमेचा ॥ ध्रु० ॥ सहज ठेवि विश्वासातें। हर करि अकारण त्यातें । संशया उगिच धरि चित्तें । लहरि मानसाचा ॥ १ ॥

( जाते. )

प्रवेश ४ था.



( मनोहर, चकोर व तरंगिणी. )

मनोहर—चकोर, तुझा लश्नपणवा. हूडपणा अजून गेला नाही. माझ्या लेशाचें घर जवळ होतें म्हणून बरें ! नाही तर आज फजितीला



पारावार नव्हता. अरे, पण हें काय ? माझ्या मित्राचे कपडे तुझ्या अंगालां गुळींच येत नाहीत. हा पद्मा अंगरखा सैल व आंखूड होतो आहे; आणि पगडी लहान झाली आहे. जोडा तर पिशवीप्रमाणें होत आहे. पण ज्याप्रमाणें विवाहाचा त्याचप्रमाणें वस्त्रांचा प्रकार असतो. वधूवरांचें वय, स्वभाव, मते एकमेकांस अनुरूप नसतील तर तीं जशीं विजोड होतात त्याप्रमाणें वस्त्रे अंगावर वेतलेलीं नसतील तर तीं वेडौल दिसावयाचींच !

तरंगिणी—पण दादा, आमच्यामध्ये तर तसें काहीं वैषम्य नाही ना ? असें असून आज पाहिलास ना मजवर केवढा गहजव उडविला तो ? त्यांचा राग मनापासून नसेल या आशेनें मी जवळच राहून त्यांच्या निरोपाची किती तरी वाट पाहिली. पण व्यर्थ !

मनोहर—असें थोडेसें मधून मधून झालें नाही तर संसार मिळमिळित वाटतो.

( करे अति त्वरा०—या चालविर )

सुख न लाधतें। प्रणय-कलह किरण-तिमिर मृदुल-परुष  
उष्ण-शीत जरि न नांदतें॥ १०॥ निजविरोधि वस्तुबीण ।  
योग्यता न ये दिसून । अंतरिं नच वसत लवण । मधुर  
तरि न गमत अन्न । प्रेम तविं तें ॥ १ ॥

तरंगिणी—तुझे आपलें जेव्हां तेव्हां असेंच ! कसाही प्रसंग येवो, त्याला पाठ देण्याची तुझी तयारीच असते ! मला आज खरें विचारशील तर प्राण ठेवावासा वाटत नाही.

मनोहर—असा जर आपण पदोपदीं प्राण देऊं लागलों तर आपणांला हजार प्राणही पुरणार नाहीत ! :

तरंगिणी—किंवा असें मनांत येत कीं निदान त्यांच्यापासून दूर रहावें म्हणजे त्यांना आपण मेल्यासारखेंच आहोंत !

मनोहर—तशी तुझी इच्छा अप्रली तर माझा आश्रम आहेच तयार !

चकोर-दादा, तुमची परवानगी असेल तर मी अशी एक युक्ति सांगतो कीं ताईची इच्छा पूर्ण होऊन चंद्रिकेचीही वैधव्यांतून सुटका व्हावी.

तरंगिणी-हो ! मोठा परोपकारीच कीं नाहीं तूं ! वनसंची सुटका म्हणजे स्वतःचें लग्न, असेंच कीं नाहीं ? वरें कळूं दे ती युक्ति.

चकोर-ताईनें दादासाहेबांना एक पत्र लिहावें कीं मी तुम्हांला नकोशी झालें होतें, म्हणून तुमच्या इच्छे प्रमाणें मी प्राणत्याग केला. हें पत्र दादांनीं त्यांस नेऊन द्यावें.

मनोहर-आणि त्यांनीं मला इत्थंभूत वर्तमान विचारलें तर, खोटें रचून सांगायचें कीं काय ? आणि तेंही इच्या वाड्याबद्दल ? तें मजकडून प्राणांतीही होणार नाही. तरंगिणि, खोटेपणाचे परिणाम तुम्हांला माहीत नाहीत काय ?

( आये हो संयाना०-या चालीवर )

निंद्य अंसे । वंचना । सत्यचि मूल असे नीतिलतेसी ।  
उभयां दाही तीव्र विषें ॥ वंचना० ॥ ध्रु० ॥ करि अपाय त्या  
प्रेरित ज्यावारि । तेविं वंचकातें गृहभेद्यापरि । आत्म-  
नाश कीं करि निमिषें ॥ १ ॥

तरंगिणी-पण दादा,

( ओ डगरियों मैको०-या चालीवर )

ही प्रसंगीं मानिति शास्त्रें वंचना । मृत्यु टळत वा लग्न  
जुळत तरि नच अनुचित करितांना ॥ वंचना ॥ ध्रु० ॥  
प्रेमें या वागाविलें शिशुपणि । स्वयें लाड सगळे पुरवोनी ।  
घडत लग्न नच पतिभगिनीशीं तत्प्राण तरी रहा-  
तीना ॥ १ ॥

आणि हें सारें करायचें कशाकरितां ?



मनोहर-मी सांगतों कशाकरितां तें; असें झालें म्हणजे विहारानें आपली प्रतिज्ञा पूर्ण करावी असा चकोर आग्रह धरणार.

तरंगिणी-शाबास ! प्रेमाचें वेड लागलेल्या माणसाशिवाय अशी कल्पना सुचवयाची नाही. मात्र चकोराला जें वाटतें कीं त्यांच्यांकडून प्रतिज्ञा मोडणें होईल, तसें मला नाही वाटत. आजचें एक असो. पण एरव्ही त्यांचें मजवर कितीतरी निर्मळ प्रेम आहे !

चकोर-पुरुष किती चंचल स्वभावाचे असतात याबद्दल तुझी खात्री होईल.

तरंगिणी-वरें वधू. पण वाजारांत तुरी आणि भट भटणीला मारी, अशांतलाच आपला हा वाद आहे. अगोदर तें पत्र त्यांच्याकडे कोणी घेऊन जायचें हें ठरूं या.

मनोहर-तें काम चकोरच चागलें करील.

चकोर-पण मजवरें त्यांचा विश्वास कसा वसावा ?

मनोहर-लोकांचा आपणांवर विश्वास रहावा म्हणूनच कधीं खोटें भाषण किंवा वर्तन करूं नये. मी जर आज खोटेपणानें वागलों तर उद्यां मजवर कोण भरंवसा ठेवणार आहे ?

चकोर-येवढें खरें कीं परक्यांच्या कारस्थानांमुळे व स्वकीयांच्या खरेपणामुळे मी आणि चंद्रिका जन्मभर दुःखांत रहाणार !

तरंगिणी-दादा, तुझ्यावरच आतां सारें अडून राहिलें आहे.

मनोहर-माझा काय उपयोग होणार ? मी जरी येथून विहाराला फसविण्याच्या उद्देशानें निघालों तरी तो उद्देश फसत्याशिवाय रहाणार नाही.

( तनत तन दरेना०-या चालीवर )

अनृतमय वचना वद कसें । वदे वदन मम ज्यांतुनि  
अजवरि जनिं नच कधिं अणुभरि वच थे मिथ्या  
असें ॥ ध्रु० ॥ करहि हा कसा अकार्यकारि अजो होई ।  
जया ठावी न कृति कधिं अनुचित असे ॥ १ ॥

तरंगिणी-दादा, अरे प्रयत्न करून पहा. साधलें तर वरेंच झालें, नाही तर ही काय गाजराची पुंगी ! वाजली तर ठीकच, नाही तर मोडून खात्री !

मनोहर-तुझी इच्छा आणि चकोराचा मजवर बोल राहूं नये म्हणून मी तू देशील तें पत्र घेऊन जातो; पण या खोळ्या कामांत यश मुळींच येणार नाही हें मी आधींच सांगून ठेवतों.

तरंगिणी-निदान कोणीं प्रश्न विचारल्याशिवाय आपण होऊनच बोभाटा करणार नाहीस असें तरी वचन देतोस का ?

मनोहर-कवूल ! मी होऊन कोणाला सांगणार नाही. कोणीं विचारलेंच तर मात्र सांगितल्याशिवाय रहाणार नाही.

तरंगिणी-तर मग मी आज संध्याकाळी चकोराबरोबर आश्रमांत जाईन. तूं तिकडे जा. पहिल्यानें मला पत्र तयार करून ठेविलें पाहिजे. ( जाते. )

मनोहर-( स्वतःशीं ) आजवर इतके दुर्धर प्रसंग मजवर आले पण आजच्यासारखा प्रसंग कधीं आला नाही. देवा ! यांतून निभावून नेण्याला तूंच संमर्थ आहेस ! ( जातो. )

चकोर-( स्वतःशीं ) आतां दादासाहेबांना ताईकडून असें दुसरें पत्र पाठविलें पाहिजे कीं दादांच्या खिशांत तुम्हांला सविस्तर मजकुराचें पत्र आढळून येईल त्यावरून साद्यंत मजकूर फळेल. कदाचित् दादा तुमच्या मनाला धक्का बसूं नये म्हणून लवकर कळविणार नाहीत, हें जाणून मुद्दाम लिहिलें आहे. या पत्रानें दादांना खोटें बोलण्याची पाळी कदाचित् येणार नाही. तरी पण ही वेळ एकंदरीनें आणीबाणीची खरीच. या ढोंगाचा पारिणाम काय होतो तें कळेपर्यंत मनाची हुरहुरकांही केल्या रहाणार नाही. खोट्या कर्माची शिक्षा तें करणारास लागलीच मिळते ती अशी ! पण मंला अशी तळमळ तरी कां लागून रहावी ? कारण माझे साधन जरी निंब असलें तरी साध्य कांहीं तसें नाही. यानेंही माझें समाधान होत नाही. शेवटीं आमच्या दादांचा धोपट हातच असून असें करतें खरें ! ( जातो. )



## प्रवेश ५ वा.



( हरिहरशास्त्री. )

हरिहर-( स्वतःशीं ) मनोहराला मी या डोळ्यांनी पाहिला तेव्हां चूक होण्याचा कांहीं संभव नाही. तरंगिणीचा वेत बदलल्यामुळे बहुधा ती दोघे मधूनच परतली असावी. विहार आणि तरंगिणी हें जो. डपें एकंदरीत फार प्रेमळ खरें ! लग्नापासून आजपर्यंत त्यांचा कधी वियोग झाला नाही असे म्हणतात. तेव्हां आजचा वियोग तिला असह्य झाला हें योग्यच आहे. मला याचें स्वप्न आधीपासून पडलें होतें, म्हणून वरें झालें. नाही तर मनोहराला मारण्याची ही सोन्यासारखी संधि वायां गेली असती. आतां तो तरंगिणीला बरोबर घेऊन इकडेच येईल, व तिला पोहोचवून परत जाईल. त्या वेळीं त्याला ठरल्याप्रमाणें ठार करून येथून निघून जावें. आजच हें काम उरकलें म्हणजे माझा संशयही कोणास येणार नाही. कारण, मनोहर परगांवीं गेला हें माहित असतां मी येथें कशाला टपून बसेन ? अरे, पण हें विघ्न कशाला मध्येंच ?

भेंकडभट-( प्रवेश करून स्वतःशीं ) ज्या गोष्टीचा मला मनापासून तिडकारा तीच गोष्ट नेहमीं माझ्या वाटचाला येते. तरंगिणीवाई आज एकाएकीं माहेरीं निघून गेल्या असें बाईसाहेबांना आतां त्यांच्या नोकराकडून कळलें. पण त्या कां गेल्या हें कळयावांचून कांहीं अडलें होतें ? पण भेंकडभट मिळाला आहे नां फुकटचा वाटेल तेव्हां इकडून तिकडे आणि तिकडून इकडे धाडायला ? मला जर एखाद्या पिशाचानें तोंडांत टाकिलें तर बाईसाहेबांचें थोडेंच कांहीं खर्च होणार आहे ? भेंकड मेला तर त्याचा बाप दुसरा तयारच आहे ! तो मेला तर त्याचा काका तिसरा ! श्रीमंतांमध्ये वारसा नेहमीं बरून खालीं येतो. पण आम्हां नोकरांमध्ये तो खालून वर जातो ! म्हणजे मुलाकडून बापाकडे, बापाकडून आज्ञाकडे !

पण असा विचार करण्यांत वेळ घालवून काम थोडेंच चुकतें आहे ? वरें, हा दिवा जो बरोबर आणिला आहे तो तरी धड असायला पाहिजे होता ! सगळ्या मुलखाचा अंधुक ! याच्या काजळानें भोंवतालच्या अंधारांत भरच पडतें आहे जशी ! या दिव्यानें आम्हांला पिशाच दिसून पडण्या-पूर्वी आम्हींच त्याला दिसावयाचे !

हरिहर-(स्वतःशीं) याचा दिवा मालवून याला थोडेंसें भेवडाविलें कीं झालें काम ! ( दिवा मालवून मांजरासारखा ओरडतो. )

भेंकड-अरे भूत रे भूत ! ( खालीं बसतो. ) दिवा मालवून कसें हुवेहुव मांजरासारखें ओरडलें ! आतां मी काय करूं ? ही धड कीं तर मुळींच रहात नाही. त्या गडबडीत दिवाही खालीं पडला. आतां अंधारांत जाऊं तरी कसा ? आणि तें भूत जिण्यांतच दवा धरून वसलें असेल तर ? ओरडलों तर उद्यां बायकांसुद्धां माझी थट्टा करतील. आतां जिवाचा धडा केलाच पाहिजे. डोळे मिटून चालावें म्हणजे झालें. ( तसा चालतो. ) वाईसाहेबांनीं तरांगणीवाईवद्दल विचारलें तर सांगावें झालें कीं, त्यांचा भाऊ मांजरानें ओरवाडल्यामुळें मेलला असें त्यांच्या माहेरचें पत्र आल्यावरून त्या तांतडीनें निघून गेल्या ! ( जातो. )

मनोहर-(प्रवेश करून) मी जसजसा विहाराच्या घराजवळ येऊं लागलों तसतसें माझ्या अंगाला कांपरें सुटूं लागलें आहे; जोम कोरडी पडून पोयांतली शक्ति गेल्यासारखी झाली आहे. खोटें काम करायचें नाही असा निश्चय असून केवळ त्याच्या संसर्गानें जर माझी अशी स्थिति झाली आहे, तर ज्यांचा चरितार्थ खोट्या क.मांवर चालावयाचा, त्यांना काय होत असेल ? रात्रंदिवस सर्पदंशाप्रमाणें वेदना होत असतील ! पण सर्पदंशानें शरीराला जशी अखेरीस वधिरता येते तशी त्यांच्याही मनाला येत असेल.

हरिहर-(स्वतःशीं) माझी शिकार आली एकदांची येथें ! अरे, पण हा एकदाच कसा ? कारण कांहीं का असेना ! हा एकदा आहे हें आपल्या



घड्यावरच आहे. आतां दाखवावा याला हात ! ( मनोहर पडद्यांत जातो. त्याच्या मागोमाग जाऊन लागलीच परत येतो. ) असा प्रहार दिला आहे डोक्यावर ठेवून कीं तावडतोव गतप्राणच झाला पांढिजे. ( पडद्याकडे पहातो. )

भेंकड-( दिव्यासह प्रवेश करून )-( स्वतःशीं ) आज माझा घात-वार दिसत आहे ! एका संकटांतून सुटतो न सुटतो तोंच वाईसाहेबांनीं खालीं काय पडलें हें पहाण्याकरितां पुन्हां घाडिलें आहे. ( पाहून ) अरे, हें काय ! इथें प्रेत कोणाचें पडलें आहे ?

हरिहर-( स्वतःशीं ) अथवा तो मेलाला कीं नाहीं हें हात लावून पहावें म्हणजे संशय रहाणार नाहीं. अरे, पण ही व्याद आली पुन्हां ! तर आतां येथून पाय काढावा हाच उत्तम पक्ष ! त्याच्या प्राणां-वद्दलाचा संशय फेडून घेण्याला इथेंच थांबलों तर माझे प्राण संशयांत पडा-वयाचे ! ( जातो. )

भेंकड-( स्वतःशीं ) तें पहा भूत पळून गेलें याला मारून ! आज त्याच्या मनांत कोणाला तरी बळी घ्यायचें होतेंसे दिसतें. माझ्यावरचें मरण याच्या-वरच गेलें हें ठीकच झालें; फार चांगली गोष्ट झाली. अरे पण विचारा विनाकारण प्राणाला मुकला ना ! छेछे ! मोठा वाईट गोष्ट झाली ! पण मी वांचलोंना ! अहाहा ! माझा आनंद त्रिभुवनांत मावत नाही ! पण हा मजबद्दल बळी पडावना ! हरहर ! मला रडें आवरत नाही ! ( हुंदके देऊं लागतो. )

एक नोकर-( प्रवेश करून )-अहो भेंकडभट, वाः ! जिकडे पाठविलें ! तिकडेच रमलांत वाटतें ? वाईसाहेब अगदीं अधीर झाल्या आहेतना ! ( भेंकडभट बोटांनीं पडद्यांत दाखवितो तें पाहून ) काय प्रेत ! हा काय घोटाळा आहे ! भटजी, हें येथें काय पडलें आहे ?

भेंकड-मला काय काळको वावा ?

नोकर-बरें दिवा करिता का जरा इकडे! ( दिवा जवळ नेऊन ) काय !  
मनोहरपंत ? आणि यांना मारलें कुणी ?

भेंकड-भुतानें !

नोकर-भटजी, मला जरा हात लावा. आपण यांना आंत घेऊन  
जाऊं.

भेंकड-मी नाहीरे बाबा हात लावायचा !

दुसरा नोकर-( प्रवेश करून )-अरे रावसाहेब आणि बाईसाहेब  
दोघेही घाबरून गेलीं आहेत आणि तुम्हीं आपले स्वस्थच ना ?

पहिला नोकर-हे भेंकडभट मला हें उचलूं लागत नाहीत.

दुसरा नोकर-अरे कायरे बाबा हें !

पहिला नोकर-आधीं हें प्रेत आंत घेऊन जाऊं आणि मग सांगतो  
तुला. ( दोघे जातात. )

भेंकड-मला म्हणे उचलूं लाग ! आणि त्या प्रेताला शिवतांच  
माझ्या अंगांत एखादें पिशाच शिरलें असतें तर ! याच्या बापाचें काय  
जात होतें ? आतां जलदी जाऊन हें सारें तिखटमीठ लावून आंत सांगितलें  
पाहिजे. ( जातो. )

### प्रवेश ६ वा.

( पलंगावर मनोहर मूर्च्छित होऊन पडला आहे. जवळ आनंदराव  
उभे व सरस्वती बसली आहे. )

आनंदराव-अरे, तोंडाकडे काय पहात उभे राहिलांत ? जारे, कोणी  
डाक्टराला घेऊन या. ( एक नोकर जातो. स्वतःशीं ) पण तरंगिणीला  
पोहोचवायला हे तिच्या माहेरीं गेले काय आणि इतक्यांत परतले काय ?  
साराच चमत्कार ! यांच्या खाशांत कांहीं कागद सांपडल्यास सुगावा लागेल.  
( खासा चांचून एक पत्र काढितो. तें वाचून ) काय ! तरंगिणीनें जीव  
दिला ! काय मूर्ख बायका असतात पहा. या सटवीसुळें आतां मला कोण



यातायात पडणार आहे ! हें सारें प्रकरण दावतां दावतां माझी पुरेवाट होईल. जारे, विहारास लौकर इकडे बोलाविलें आहे म्हणून सांग. आणि तसाच आश्रमांत जाऊन चकोरालाही तोच निरोप सांग. ( दुसरा नोकर जातो. ) ही विचारी मघांपासून कशी सारखी मनोहरपंतांच्याच खटपटींत आहे ! रोग्याची शुश्रूषा करावी अशी बायकांनींच ! तशांत मनोहरपंत म्हणजे तिचा आवडता गुरु ! हें पाहिलेंस का ? तरंगिणीनें म्हणे आत्म-हत्या केली !

सरस्वती—सुटल्या विचाऱ्या या संसारांतून ! मोठ्या भाग्याच्या त्या ( मनोहराच्या कपाळावर हात ठेवून ) अहो, होतील ना हे पुन्हां पूर्वीसारखे चांगले ? अजून नाडी चांगली चालली आहे.

आनंदराव—चांगले व्हावे म्हणून मी सारखी देवाची प्रार्थना करीत आहे.

सरस्वती—अजून मेला डाक्टर येत नाही !

आनंदराव—त्यांना कसची घाई आली आहे ! फी पदरांत पडली म्हणजे झालें ! मग रोगी मरेना कां !

सरस्वती—इडापिडा टळो अमंगल पळो !

विहार—( प्रवेश करून )—( एकीकडे ) मी तिला कुठून जायला सांगितलें असें मला झालें आहे ! तिनें या शहरांतून निघतांना खांबांत टाकलेलें पत्र नुक्तेच मला येऊन पोहोंचलें. त्यांत ती लिहिते कीं मी मनोहराबरोबर दुसरें एक पत्र देऊन लवकरच पाठविणार आहे; त्यावरून सर्व मजकूर ध्यानीं येईल. त्या पत्रांत काय मजकूर असेल वरें ? मला वाटलें होतें त्या प्रमाणें तिनें स्वतःच्या जिवाला कांहीं भलतें सलतें तर नाहीना करून घेतलें ? ही शंका येऊन पाऊलच उचलत नाही. मनोहर इतक्या लवकर परत आला आणि आल्याबरोबर मूर्छित झाला यावरून धडगत दिसत नाही काय नशीबी असेल तें खरें.

आनंदराव-विहारा, मनुष्यानें विवेकाच्या बळानें मन आवरून धारिलें पाहिजे. या संसारांत असे प्रसंग यावयाचेच !

विहार-बाबा, पण झालें काय असें ?

आनंदराव-संकटीं जो डगमगत नाहीं तोच खरा ज्ञाता ! त्यावांचून सगळे मूर्ख !

विहार-बाबा, आतां माझा अंत पाहूं नका. माझ्या फुटक्या नशीबीं काय आहे तें मला अर्धें मुधें कळून चुकलें आहे. ( आनंदरावांच्या हातां-तील पत्र हिसकावून घेतो. वाचून ) हरहर ! हें प्रियेचें अखेरचेंच पत्र तर ? तिनें जीव दिल्यावर हें मनोहराच्या हातीं लागलेलें दिसतें. अरेरे ! माझा अविचारच त्या विचारीला भोंवला ना ? मूर्खां विहारा ! मूर्तिमंत लक्ष्मी तुझ्या घरांत नांदत होती, ती तुला पाहवली नाहीं ना ? आतां काय उरलें आहे ? माझ्या संसाराचें मातेरें झालें, सुखाचा विध्वंस झाला, आनंदाची राखरांगोळी झाली ! आतां जन्मभर रडण्यापलीकडे काय उरलें आहे ?

( वाल्म मोरा०-या चालीवर )

जीव नकोसा । वाहुं कसा ॥ धु० ॥ ग्रास मधुरसा ।

मृत्यु ने चोर जसा । पुन्हां मुख सहसा ॥ दावी  
कैसा ॥ १ ॥

आनंदराव-विहारा, असा शोक करून ती थोडीच परत येणार आहे ? आपण कितीही रडलों, आक्रोश केला तरी घसा कोरडा पडण्यापलीकडे काय व्हायचें आहे ? याप्रमाणें आकांत चालू ठेविलास तर एकावद्दल दोन प्राण मात्र जातील; कारण हें पहा, मनोहरपंत मघांपासून कसे निश्चेष्ट होऊन पडले आहेत !

विहार-खरेंच ! हे प्राणसंकटांत पडले असून मी मूर्ख यांच्या-जवळ आपलेंच रडगाणें गातों आहे ! धिःकार असो मला !



आनंदराव-तुला इतका शोक होण्याचें कारण तुम्हां उभयतांमध्ये जें अत्यंत प्रेम होतें तेंच आहे. मनुष्यानें याप्रमाणें एकाच वस्तूवर आपलें सुखसर्वस्व कधीं अवलंबून ठेवूं नये. नाहीतर ती वस्तु नाहीशी होतांच त्याला सर्व संसार शून्य वाटूं लागतो. प्रत्येक वाईट गोष्ट ईश्वर आपल्या हिताकरितां धाडीत असतो हें जर खरें असेल तर आजच्या या हानीपासून तुझ्यासारख्या विचारी मनुष्याला एक धडा घेतां येईल. आजपासून आपलें चित्त संसाराच्या विविध अंगांकडे लावण्याचा निश्चय कर. असें केल्यानें आत्यंतिक सुख जरी मिळालें नाहीं तरी आत्यंतिक दुःख मात्र खात्रीनें चुकतें.

विहार-बाबा, आपण मला हें चित्त अनेक विषयांकडे लावण्याचा उपदेश करितां हें ठीकच आहे; पण तें आतां मला अशक्य आहे.

( चलते दमका अत्र नाहीं०-या चालीवर )

यापुढती रुचि कांहि नुरे या नीरस संसारीं । निर्जन अठवीसम मज भासे जगती ही सारी ॥ ध्रु० ॥ मानस-हंसी कोपुनि जातां । शून्य न होइल का तत्कासारीं॥१॥ कितिक मनोरथ केले मिळुनी । होति वृथा या कालीं निर्धारीं ॥ २ ॥

( डाक्टर येतो. )

आनंदराव-डाक्टरसाहेब, आपणांला मुद्दाम घाईनें बोलावण्याचें कारण हें पहा. अर्धा घंटा झाला हे असेच वेशुद्ध होऊन पडले आहेत.

डाक्टर-यांना तापही वराच आला आहे. ठेंब लागून पडल्यासारखे दिसतात.

सरस्वती-डाक्टरसाहेब, वरे होतीलना हो हे? दिवसगत लागली तरी हरकत नाही. पण चांगले खडखडित वरे झाले पाहिजेत. पैसे वाटतील

तितके खर्च करण्याला आम्ही तयार आहोत. मी स्वतः दिवसाची रात्र आणि रात्रीचा दिवस करून यांच्या पभ्यापाण्याचें करीन. यांना वरें मात्र करा.

डाक्टर-बाई, मनोहरपंताबद्दल तुम्हाला वाटते तितकीच कळकळ मलाही वाटते. ते आम्हांस सोडून गेले तर आमच्यांतील एक अत्यंत सुशील व परोपकारी गृहस्थ गेल्यासारखें होईल. तुम्ही स्वस्थ असा. कांहीं काळजी करण्याचें कारण नाही. मी आपलें सर्व कौशल्य खर्च करून यांना वरें करीन.

सरस्वती-( एकीकडे ) आतां माझ्या जिवांत जीव आला. जय कुळ-स्वामिनी ! यांना लवकर आराम पडूंदे. म्हणजे तुझी ओटी खणानारळींनीं मरीन !

चकोर-( प्रवेश करून )-( स्वतःशीं ) दादांना जो हा अपघात झाला तो सारा माझ्या आपलपोटेपणाचा परिणाम ! त्यांनीं आज माझी भयंकर प्रसंगांतून मुक्तता केली तिजबद्दल मीं अधमानें त्यांस चांगलें बक्षीस दिलें ! काय त्यांचें मजवरचें निःसमि प्रेम ! ( मनोहराजवळ जाऊन ) दादा ! दादा ! मी तुमचा चकोर आहे. माझ्याशीं बोला तरी दोन शब्द !

मनोहर-( सावध होऊन ) कोण ? चकोर ?

डाक्टर-हं, मनोहरपंत, आतां एक शब्दहीन बोलतां स्वस्थ पडून रह ! नाहीतर ताप विकोपाला जाईल. ( चकोर डाक्टरच्या कानाशीं कुजकुजतो. )

चकोर-( स्वतःशीं ) डाक्टरच्या सांगण्यावरून कांहीं भिण्याचें कारण दिसत नाहीसैं दिसतें. आतां बेशुद्धि जाऊन नुस्ता तापच राहिला आहे.

विहार-( उठून मनोहराजवळ येऊन ) मनोहरा, तिनें मरणापूर्वीं तुलाही कांहीं सांगितलें नाही ना ?

डाक्टर-त्यांच्याशीं कोणी बोलूं नका म्हणून सांगितलें ना ?

विहार-चकोरा, तिचें मुख तरी शेवटचें पहायला मिळेल का ? का तीही आशा राहिली नाही ? बोल, बोल तुला कांहीं माहित असलें तर ?

चकोर-या प्रसंगानें तो प्रसंगही मागें पडल्यासारखा झाला आहे. एका दिवसांत ताई आणि दादा सोडून गेल्यावर मला वेडच लागेल. हल्लीं च



मला कसे वावरल्यासारखे झाले आहे. तरी पण मी तुम्हांला तूर्त इतके सांगतो की ताईच्या माहेरच्या गांवाला निघाल्यानंतर दोन घटकांच्या आंत व पहिला मुक्काम गांठण्याचे पूर्वीच ताईने विहीर पाहिली; आणि पंच नाम्याच्या भीतीमुळे दादांनी तावडतोव दहन उरकून इकडे येण्याचे केले हे त्यांच्या बरोबरच्या चाकराने सांगितले.

विहार—हाय ! हाय ! तिचे मुखदर्शनसुद्धा आतां होणे नाही ना ? तरंगिणि ! तरंगिणि ! मनोहरपंत, गेलीच ना ती याला सोडून ?

मनोहर—तरंगिणी स्वस्थ आणि खुशाल आहे.

विहार—हो स्वस्थच नाहीतर काय ! मरणाच्या भयांतून कायमची मुक्त झाली विचारी !

मनोहर—तिच्याबद्दल कांहीं काळजी करू नका ती सुखरूप आहे.

आनंदराव—हे पहा यांचे मस्तक तापाने भ्रमण करू लागले.

मनोहर—माझे मस्तक नाही, तर तुमचे मस्तक भ्रमण करीत आहे. मी सांगतो त्यावर पूर्ण विश्वास ठेवा. न ठेवाल तर मागाहून पश्चात्ताप होईल. पुन्हां मला याबद्दल बोलण्याची संधि येणार नाही; माझ्या खोटेपणाला देवाने चांगले शासन केले.

आनंदराव—अरे अरे ! फारच बद्दल !

डाक्टर—यांना आतां मुळीच त्रास देऊ नका. आणि यांच्या बहिणीच्या मरणाचा विषय तर हे पुन्हां पूर्णपणे घरे होत तोंपर्यंत यांच्या देखत काढू नका. त्या मरणाचा यांच्या मनाला चांगलाच धक्का बसला आहे. मी म्हणतो हे जर कबूल करीत असाल तरच मी औषध सुरू करितो.

विहार—मी शपथ घेता त्याबद्दल. दोन वेळां मी यांना प्रश्न विचारिले ते केवळ शोकावेगामुळे.

डाक्टर—ठीक आहे तर. मी घेऊन औषध तयार करून पाठवून देतो, ते सुरू करायचे. पंधरा वीस दिवसांत हे पुन्हां पूर्ववत् होतील.

सरस्वती—पथ्यापाण्याचे कसे काय ?

डाक्टर-पथ्य यांच्या बहिणीच्या मरणाच्या विषयाचें ! ( जातो. पडदा पडतो. विहार व चकोर बाहेर येतात. )

विहार-चकोरा, आज मी जी अपशकुनी प्रतिज्ञा करून चुकलों, तीच मला बाधली शेवटीं.

चकोर-जाऊं या तिचा विचार ! थॅट केलेली प्रतिज्ञा काय मनावर घ्यायची आहे ?

विहार-थॅट ! चकोरा, तूं उदारपणानें मला प्रतिज्ञेंतून मोकळा करूं पहात आहेस, पण माझा निश्चय ठरला कीं माझी अर्धांगी गेल्यामुळें निष्प्रभ झालेला हा देह परोपकारांत शिजवून आमरण संन्यस्तवृत्तीनें रहावयाचें. विधवा जशा केशवपानानें तोड विद्रूप करून घेतात तसें-

चकोर-तसें म्हणजे ? मुंडन करणार कीं काय ?

विहार-तसें करण्याला मी तूर्त मोकळा नाहीं. परंतु त्याऐवजीं वैराग्याप्रमाणें केंस वाढवून हें काळें तोंड विद्रूप करून टाकणार. सारांश काय, कीं माझी प्रिया माझ्या मरणानंतर ज्या व्रतानें राहिली असती, त्या व्रतानें वागून मी यापुढें कालक्षेप करणार ! ( जातो. )

चकोर-( स्वतःशीं ) दादांनीं ताईच्या कुशलाबद्दल सांगितलें तेव्हां बाटलें कीं आतां आमचें कपटनाटक उघडकीला येणार ! पण पुढें सगळें विनवोभाट पार पडलें, आतां दादांच्या शुश्रूषेला लागून माझ्या मूर्खपणा-मुळें उद्भवलेला रोग घालविण्याच्या मार्गाला लागलें पाहिजे.

( साकी )

अदूरदृष्टि स्वार्थवृत्ति मम सुज्ञ उदारहि बंधु ।

नेह कालमुखि अन्य मिलेना ऐसा जातां शोधूं ॥

देहा शिजवुनियां । ओढिन मृत्युमुखांतुनि त्या ॥ १ ॥

( पडदा पडतो. )



## अंक चवथा.



प्रवेश १ ला.

( हारिहरशास्त्री. )

हारिहर-( स्वतःशी ) एकेकाच्या दैवाचा काय जोर असतो पहा ! मनोहराला स्वर्गी पाठवावे म्हणून त्याचा कपाळमोक्ष करण्याचा मीं प्रयत्न केला. पण त्याच्या कपाळाची रेपां धड असल्यामुळे तो या भूलोकींच स्वर्ग-सुख अनुभवितो आहे. त्याचें नशीब शिकंदर म्हणून त्याच्याकरितां असं-भाव्य गोष्टीही घडून आल्या ! मत्सरग्रस्त मनुष्याच्या हातचा सपाटा, पण काळोखामुळे त्याला तो नीट वसला नाहीं. वरें, खात्री करून घेण्याकरितां दुसरा तडाखा लगावावा तों तो सगळ्या मुलखाचा मित्रा मॅकडभट, कीं जो सान्या जन्मांत दोनचार वेळांच अंधारांत गेला असेल, तो तेथें दत्त येऊन उभा राहिला. लागलींच मनोहराला आंत नेऊन त्याची नीट व्यवस्था लावण्यांत आली. आणि या घटकेला तर त्याच्यासारखा सुखी तोच ! गुडघ्यायेवढा विछाना लोळायला आणि अप्सरेसारखी स्त्री शुश्रूषा कराव-याला ! औषधाच्या घुटक्यावद्दल त्याला एखादे वेळीं चुकून अधरपानच मिळत असल्यास नवल नाहीं. रात्रंदिवस असें सौंदर्य जवळ असल्यावर मनोहराचें तत्त्वज्ञान जागचे जागींच विरघळून गेलें असलें पाहिजे. पूर्वीं तरी तो बोले तसा निर्लेप होता कीं नाहीं कुणास ठाऊक ? तुर्क-स्थानच्या वादशहाप्रमाणें शंभरापेक्षांही अधिक स्त्रियांचा जनानखाना तयार करणारी ही स्वारी शुकाचार्याचा अवतार असणें मुळींच संभवत नाहीं. मला सरस्वतीपासून दूर करण्याची कल्पना त्याला निवळ परोपकारबुद्धीनें सुचली नाहीं खास. आणि हल्लीं तर प्रत्येक गोष्टीची अनुकूलता ! मला तर निःसंशय वाटतें कीं त्या दोघांचें मेलकूट या पूर्वीं जमलें असेल, किंवा लव-करच जमेल. हें मेलकूट सरस्वतीच्या नवऱ्याला प्रत्यक्ष चाखायला मिळेल

तर काय बहार होणार आहे ! म्हणजे मनोहरानें जसा आपल्या प्राणसं-  
कटाचा उपयोग करून घेतला तसा मीही आपल्या दुर्दैवाचा उपयोग करून  
घेतल्यासारखें होईल. पण हें घडवें कसें ? मला तर आनंदरावांच्या घरीं  
जाण्याला मज्जाव. तेव्हां एक तर त्याला घराबाहेर कुठें तरी एकीकडे गांठलें  
पाहिजे, किंवा घरांत मालकीण नाहीं असें पाहून व चाकरलोकांची मूठ  
दाबून आपला लाग साधला पाहिजे. या गोष्टीला थोडासा विलंब लागला  
तरी पुरवला; पण काम मात्र हटकून झालें पाहिजे.

( जातो. )

प्रवेश २ रा.

( मनोहर व सरस्वती. )

मनोहर-सरस्वति, काय म्हणतेस मी पंधरा दिवस : सारखा निश्चेष्ट  
पडलों होतों ?

सरस्वती-आतां आपण पुरतेपणीं बरे झालां आहांत, म्हणूनच मीं हें  
आपणांला सांगितलें.

मनोहर-मला ताप चढल्यावर मी जो वेशुद्ध झालों त्यानंतरचा  
आणि सावध होण्याच्या पूर्वीचा काळ मला सुखमय निद्रेप्रमाणेंच  
वाटला. मरण आणि पुनर्जन्म यांचा हा मला एक अनुभवच मिळाला  
म्हणावयाचा !

( मोहनीकी लागे राम०-या चालीवर )

मम रोगमुक्ति नव जे । पुनर्जन्मशी साजे ॥ ध्रु० ॥ मूर्छो-  
न्मुक्त पुरुष परिचित जनसमूहिं निजसंज्ञा । पुनरपि  
मिळविति म्हणुनी तत्स्मृति प्रिय वाटे त्यांना ॥ १ ॥  
जननांतरिं जरि लाधे स्मृति ती पूर्वीची पुरुषा । शून्य  
गणुनि जग मग तो होता सिद्ध आत्मनाशा ॥ २ ॥



सरस्वती—आपणांला वाटतें कीं पुनर्जन्म अगदीं परक्या लोकांत घडून येतो तसें मला नाही वाटत. मरतांना आपली जी वासना असते तिजप्रमाणें दुसरा जन्म मिळतो म्हणतात. आतां मरणकाळची वासना प्रियजनांस सोडून थोडीच असणार आहे ? म्हणून जन्मांतरीं आपल्या भोंवतालची मंडळी पूर्व-परिचयाचीच पण भिन्नदेहधारी असली पाहिजे.

( नैना लगाये मोर०—या चालीवर )

।जिथें परमरुचि । दिसेल हृदयिचि । गतजन्मींची । ओ-  
ळखची ॥ ध्रु० ॥ अपुल्याविषयीं सप्रेमादर मनिंचा  
अपरंपार । पाहुनि वाटे जननांतरिंचा यासि असे  
आधार ॥ धरि आत्मा स्मृति जन्मांतरिं कर्मादिची ॥ १॥

चंकोराचा आणि चंद्रिकेचा असाच जन्मांतरींचा निकट संबंध असून तो मेला निमित्तालामात्र पति झालेला म्हातारा त्यांचा त्या जन्मीं वा वैरी असावा. तोच प्रकार विहार आणि तरंगिणी यांचा.

मनोहर—खरेंच, विहार हल्लीं कुठें आहे ?

सरस्वती—हल्लीं तरंगिणीच्या मरणामुळें ते अगदीं विरक्त होऊन गेले आहेत. उरलेलें आयुष्य परोपकारांत वेंचायचें असा त्यांचा निश्चय झाला असून त्याप्रमाणें त्यांनीं शेजाऱ्यापाजाऱ्यांच्या मुलांना शिकविण्याचें सुरू केलें आहे.

मनोहर—( हंसून ) हें त्याचें केवळ स्मशानवैराग्य आहे. त्याचा स्वभावे फार प्रेमळ आणि उतावळा आहे. त्यामुळें तो लवकरच कोणत्या तरी तरुणीच्या मोहांत पडल्यावांचून रहाणार नाही.

सरस्वती—विधुर प्रेमळ असला म्हणजे तो स्त्रियांच्या सहवासांत आपला निर्धार सोडून चंचळ झालाच पाहिजे, असा कांहीं नियम नाही. आपलें स्वतःचेंच पहाना ! आपणांला आश्रमांत नेहमीं स्त्रियांचाच सहवास. असें असतांना आपलें व्रत चालूच आहे कीं नाही ? आपण आश्रम सोडून

इकडे जरी आलांत तरी माझी कटकट आपल्याभोंवतीं असतेच. आपल्या आजारांत तर चकोर आणि मी आपल्याजवळ सारखे बसून होतो.

मनोहर-खरेंच सरस्वति, मी तुझा कसा उतराई होऊं, सांग बरें?

( तुजे मालरानी०-या चालीवर )

खरी जन्मदात्री । झालीस धात्री॥ केलीस सेवा स्वयेंची

सुगात्री॥ध्रु०॥दिधलेंसि असुदान । स्वप्राण अवगणुन ।

देवी अससि कीं न मम अधिष्ठात्री॥१॥असती तव अपार।

मजवरति उपकार । फेडूं शकें ते न इह वा परत्रीं ॥२॥

सरस्वती-येवढ्याकरितां कांहीं मीं हा विषय काढिला नाहीं. शिवाय मी आपली सेवा करीत होतें ती केवळ मनाच्या उल्लासानें आणि हौसेनें.

मनोहर-तरी पण जाग्रणानें आणि चितेनें तुझी काय स्थिति झाली आहे ही !

( दिंडी )

नयन गेले खोल हे काळजीनें । तयांभोंवति परिवेष

कृष्ण वर्णें ॥ दिसति पांडुर जागरें गाल हेही । तयांवर-

ची रक्तिमा नेत्रिं येई ॥ १ ॥

पुष्कळदां आजारांत रोगी आणि त्याची शुश्रूषा करणारा यांच्या व्यापां-राची अदलावदल होते. म्हणजे शुश्रूषा करणारा श्रमामुळें रोगी बनतो आणि रोगी त्याची सेवा कलें लागतो. एकापासून मृत्यु जितका दूर जातो तितकाच तो दुसऱ्याच्या जवळ येतो.

सरस्वती-( एकीकडे ) इतकें माझें भाग्य कुठचें !

मनोहर-सरस्वति, तूं मला आईप्रमाणें प्राणदान दिलेंस, मुलीप्रमाणें माझी सेवा केलीस, आणि वहिणीप्रमाणें मला प्रेमानें वागविलेंस याबद्दल मी तुला काय देऊं ? देह अर्पण केला तरी कमीच होणार आहे !

सरस्वती-( एकीकडे ) आतां धीर करावाच. ( उघड ) हीं तीन नातीं सोडून उरलेलें जवळचें नातें आपणांझीं ठेवण्याची मला मोकळी-



क असावी आणि आपला देह अर्पण करण्याऐवजी माझ्या देहाचा स्वीकार करावा. आपणांला मला वक्षीस द्यायचेंच असेल तर हें द्यावें.

मनोहर-काय म्हणतेस ?

सरस्वती-यापेक्षां उघड करून काय सांगूं ?

( कैसे कटेरि सजनी०-या चालीवर )

तनु ही स्वीकरुनी । चरणनिहित, प्रणयें भरली हृदय-  
रमण मम धन्य करा मज सकल युवतिजानिं ॥ ध्रु० ॥  
व्याकुल शरिं कारि भारी स्मर हा । रक्षा मजसी त्यासि  
निवाहंनि ॥ १ ॥

मनोहर-काय ? तुझ्या पतीचा अधिकार वळकावूं ? सरस्वति, हीच का तूं माझ्या मनाची परीक्षा केलीस ? तुला पत्नीधर्माची ओळख करून देण्या-  
करितां मला ठेविलें आहे हें तूं विसरतेस.

सरस्वती-आपण माझ्याशीं पतिधर्मांनं वागावें म्हणजे मला पत्नीधर्म  
निराळा शिकवायला नको.

मनोहर-शिवशिव ! सरस्वति, एकदां बोललीस तें बोललीस. पण,

( मोरे नै लगन०-या चालीवर )

वचना पुन्हां न वद या । अपुल्या मधुरशा शरीरा न  
मळावें मलिन मतिनि अवसर मनिं देउन ॥ ध्रु० ॥ पावित्र्य-  
शून्यें स्वतः अंतरंगें । विमल देह भासे खचित  
मलिन ॥ १ ॥

सरस्वती-महाराज, यांत अधर्म कसचा ? चकोराचा चंद्रिकेशीं  
विवाह झाला तर तो दुराचरणाखालीं येईल का ?

मनोहर-तिचा पति गत झाला आहे.

सरस्वती-मी भीड सोडून बोलतें याची क्षमा असावी. पण माझे  
पतिही मला तसेच झाले नाहींत का ? फार काय सांगूं ? पण त्यापलीकडेही  
शोचनीय माझी स्थिति झाली आहे !

( काहेको दिनि संया०—या चालीवर )

दोहिकडुनि मज जाच करी ही कांचाणि मेली ॥ धु० ॥  
 प्रेमलव पतीविषयीं नसतां तत्सेवा ये भालीं ॥ १ ॥ अपुल्या  
 पार्यां मन वाहियलें दर्शवे न काधिं कालीं ॥ २ ॥

मनोहर—आपल्या स्थितीचा विचार नेहमीं आपणांहून हीन स्थितीशीं  
 तुलना करूनच माणसानें करीत जावा.

( आन परी दरवार०—या चालीवर )

हृदयिं करीं सुविचार । ऐसा ॥ धु० ॥ तव नाथाच्या  
 सम दुर्मिळ जगिं । स्त्रीप्रेमा अविकार ॥ १ ॥ किति  
 साध्वींसी तत्पति छळिती । कटुवचनीं अनिवार ॥ २ ॥  
 सरस्वती—खाटकाच्या गाईपेक्षां मी सुखी आहे खरी !

मनोहर—शिवाय जों जों सुख कमी तों तों त्याच्या नाशाची भीतिही  
 कमीच. पर्वतशिखरीं उभा राहिलेल्यास सभोंवतालच्या रम्य देखाव्याचें  
 दृष्टिसुख अधिक तर खालीं पडण्याची भीतिही फार. दुःखाची आणि  
 सुखाची गोळ्यावेरीज नेहमीं एक असते. संसारसुख मिळत असलेल्य  
 स्त्रीचा पति आजारी पडून जीवितसंशयांत असला म्हणजे तिला किती  
 काळजी लागून रहात असेल वरें ?

सरस्वती—याचा मला गेल्या पंध्रवड्यांत पुरताच अनुभव आला.  
 पण महाराज, अशा स्त्रीचा प्रेमळ पति दुदवानें गत जरी झाला तरी त्याच्या  
 सुखकर सहवासाची आठवणसुद्धां मजसारख्या अभागिणीच्या विवाह-  
 सुखापेक्षां शतपट वरी !

मनोहर—असें म्हणूं नकोस ! आनंदराव आपल्या अर्धांगीच्या अगदीं  
 अर्ध्या वचनांत असतात कीं नाहीं ?



**सरस्वती**—महाराज, मला आपण त्यांची अर्धोगी थट्टेतसुद्धां म्हणू नये अशी विनंति आहे.

**मनोहर**—इतका तिटकारा येण्याचें कारण ?

**सरस्वती**—आपण सर्व जाणत असून माझ्या तोंडून वदविण्यांत काय अर्थ ? पण आपली तशी इच्छाच असेल तर ऐका. त्यांनीं माझ्यासारख्या अल्पवयस्क मुलीवरोवर तिच्या इच्छेविरुद्ध लग्न केलें, आणि तिच्या सुखाचें मातेरें केलें हाच त्यांचा सर्वांत मोठा अपराध. वयांमध्ये इतकें अंतर असल्यामुळें साहजिकच त्यांच्या आणि माझ्या मतांत, विचारांत, आचारांत, हेतूंत पदोपदीं अंतर दिसून येऊं लागलें, परंतु हें त्यांना फार उशीरानें कळलें. त्यानंतर मला आपल्या कलाप्रमाणें वागविण्याऐवजीं तेच माझ्या कलाप्रमाणें चालूं लागले; आणि मला भारदस्त करण्याऐवजीं स्वतःच बालिश बनले. मी पैठणीचा हट्ट धरिला कीं त्यांनीं ती आणविलीच. मौक्तिकहार हा शब्द माझ्या कंठांतून निघतो न निघतो तोंच तो पदार्थ माझ्या कंठांत पडला म्हणून समजावा.

**मनोहर**—हें तर सारें प्रेमाचें दर्शक आहे. यावरून तुझी कृतज्ञता आणि प्रीति जागृत व्हावयास पाहिजे होती.

**सरस्वती**—यामुळें माझा द्वेष मात्र वाढला. त्यांनीं जर माझा शब्द याप्रमाण झेलला नसता तर त्यांचा तिटकारा करण्याचें समाधान तरी मला मिळालें असतें. पण त्यांनीं माझी प्रत्येक हौस पुरवून मला तेंही समाधान ठेविलें नाहीं.

**मनोहर**—वाः ! काय ही विचारांची संगति ! तुला तिटकारा येण्याला त्यांनीं जागा ठेविली नाहीं म्हणून तुला त्यांचा तिटकारा येतो ?

**सरस्वती**—आमचा जोडा जसा विजोड तसेच माझे विचारही विसंगत असल्यास नवल काय ? कडू वीजापासून कडूच फळें निघावयाचीं. महाराज, आपण जर माझ्या दृष्टीस पडलां नसतां तर मी माझ्या दुःस्थि-

तीतही मुख मानून काळ कसावसा कंठिला असता; पण आपली मनोहर मूर्ति, उदार मन आणि प्रेमळ स्वभाव हीं जेव्हां माझ्यां नजरेस आलीं तेव्हां अशा पुरुषाबरोबर माझें आयुष्य किती सुखांत गेलें असतें, हा विचार येऊन मला माझ्या पतीचा फारच राग आला. आपण विधुरावस्थेंत आहांत हें पाहून तर त्या रागाला फार भरती आली.

( सखेरी का करुना०—या चालीवर )

वधें मी जईं मधुर मूर्ति ही । वृत्ति सकळ तन्मय होऊनी  
जाति चरणिं आकर्षुनि नच ठरति हृदयिं ॥ ध्रु०॥ होय  
असह्य विवाहपाश मज । गमत फार कडु तुटुं सजे  
दृढहि ॥ १ ॥

मनोहर—वरे, या थराला गोष्टी घेत तोंपर्यंत तुला माझ्या सहवासांत काळ घालवायला सांपडला याला कारण कोण ?

सरस्वती—याला कारण त्यांचा भोळसरपणा !

मनोहर—भोळसरपणा नव्हे तर त्यांचा आपणा उभयतांवरील विश्वास त्यांनीं जो हा आपणांवर विश्वास ठेविला तो आपण विश्वासघात करावा. म्हणून कीं काय ? त्यांनीं आपलें अर्धांगीरूप उत्तमांग माझ्या अंकावर ठेविलें असून मी जर तें त्यांच्यापासून वेगळें करीन तर तें पातक कुठें फेडूं ?

सरस्वती—आपण दृष्टांतांत अर्धांगीला अंकावर घेण्याचें म्हटलेंत तसें खरोखरीच घेऊन मग मला दूर केलें तर मला नाहीं इतकें वाईट वाटणार. पण महाराज, येवढा तरी मजवर अनुग्रह कराच ! आपण मघांशीं म्हणालांत त्याप्रमाणें खरोखरच आपला ताप नाहींसा होऊन तो मजमध्ये संचारला आहे. तर तो आपल्या हिमंतुल्य आलिंगनानें नाहींसा करा. मी आपला ताप वरा होण्याचे कामीं उपयोगीं पडलों हें जर खरें झाले तर माझा संताप नाहीं का आपण नाहींसा करणार ?



( मैतो संयाकी प्यारी दुलारी०—या चालीवर )

मनिं शंकुं नका सेबुंया यौवना पूर्णबिंबा । प्रिया । कसनि न  
विलंबा । हा न अवसर पुनरपि निजकरगत होइल चिर ।  
प्राप्त सुखमय थोर सुखमय खाधुं खंधि ही स्वर्णसंनिभा  
॥ ध्रु० ॥ दाह होई फार देहीं मुळिं धरवेना धीर । दीनपरि-  
पालन तुमचें व्रत राखावें नरवीर ॥ बुडें मी नीरिं मला पर-  
तीरिं पांचवा द्या मज निर्धारिं । कराळंबा ॥ १ ॥

मनोहर—( एकीकडे ) अरे ! ही अगदीच अनावर झाली !

सरस्वती—महाराज, आपली जी चोहोंकडे कीर्ति आहे ती खरी करून  
दाखवा.

( सावरिया मन भायरे०—या चालीवर )

तुम्ही अनाथांचे क्वारी ॥ ध्रु० ॥ स्त्रिया आजवारी रक्षिय-  
ल्या किति । एकचि का भारी ॥ १ ॥ मजसम करुणापात्र  
मिलेना । जगति दुज्जी नारी ॥ २ ॥

मनोहर—सरस्वति, हल्लीं रात्रीचा अंमल आहे. ज्याप्रमाणें जगतावर  
त्याप्रमाणें मनुष्याच्या मनावरही ती अंधकार पसरते.

( प्रवल दल साज०—या चालीवर )

तिमिरमय होय रजनी करी कालिं या ॥ कृष्णमति त्दयि  
अनियंत्र राज्या ॥ ध्रु० ॥ जन करिति समयिं या । घोर  
कर्म जया । दिनमुखीं स्मरुनियां । वरिति लज्जा ॥ १ ॥

मनुष्यानें नेहमीं अशीं कृत्ये आणि भाषणें करावीं कीं त्यांचा त्यास कधीं  
पश्चात्ताप होऊं नये.

सरस्वती—माझ्या पतींनीं लहान मुलीशीं लग्न करण्यांत जें निंद्य कृत्य  
केलें त्याचींच फलें माझे पापी विचार व अमर्याद भाषणें हीं होत. त्यांची  
जवाबदारी मजवर नाही, त्यांजवर आहे.

**मनोहर**—अशा दुःसह स्थितींत जर तूं शुद्ध आचरण ठेविलेंस तर तुझ्या सद्गुणांची जग वहावा करील. सर्व सुखें अनुकूल असतां सद्गुणी रहाण्यांत कांहीं विशेष नाही आणि त्याची लोकांत कांहीं किंमतही नसते.

**सरस्वती**—जर माझा इष्ट हेतु पूर्ण झाला तर मला लोकांच्या स्तुतीची किंवा निंदेची चाड कशाला पाहिजे ?

**मनोहर**—आपल्या मनोदेवतेच्या खालोखाल आपणांस समाजाची पर्वा वाळगिलीच पाहिजे. जें कृत्य मनोदेवतेलाही पसंत नाही आणि सम जालाही नाही असें कृत्य केलें असतां मनुष्याला अंतर्त्यामी असमाधान राहून वाहेलूनही छळ होतो. आपण समाजसागराचे विंदु आहोंत तोंपर्यंत आपणांला त्याच्या इच्छेकडे दुर्लक्ष्य करितां येत नाहीं.

**सरस्वती**—समाजानें माझ्यासारख्या स्त्रियांवर काय दया केली आहे म्हणून त्यांनी त्यास मान द्यावा ?

**मनोहर**—अजून आपल्या समाजशासनांत सुधारणा करण्याला पुष्कळ जागा असेल. पण म्हणून समाजाच्या अस्तित्वामुळे आपणांस काहींच फायदा होत नाहीं असें म्हणणें चुकीचें आहे. समाज आहे म्हणून आम्हांला खाणें पिणें, वस्त्रप्रावरणें वेळेवर मिळतात. समाज आहे म्हणून आम्हांस स्वस्थपणें दिवसा व्यवसाय करितां येतात व रात्री विश्रांति घेतां येते. समाज आहे म्हणून पत्रें, पुस्तकें, मासिकें इत्यादि मनोरंजनाच्या गोष्टींचा आम्हांस लाभ होतो. फार कशाला, समाज आहे म्हणूनच आम्हांस ईश्वरप्राप्तीचा मार्ग निर्वधपणें चालवितां येतो. वरें, या सगळ्या कामगिरीबद्दल समाज वेतन किती अल्प मागतो, तर तुम्हीं दुसऱ्याच्या वस्तूस हात लावूं नका, मग ती वस्तु पैसा असो, मिळकत असो, कीं भार्या असो.

**सरस्वती**—एकमेकांवर प्रेम करणारी स्त्रीपुरुषें अरण्यांत जाऊन राहिलीं तर तिथें नाही का त्यांना सुख मिळणार ?



( कन्हया जरा बन्सी बजा०—या चालीवर )

मधुर किति रम्य वनीं वसती । दुर्मिल लोकीं ती ॥ध्रु०॥  
स्वादुफलाशनिं क्षुत्पीडाशम निर्झरजलिंच तृषाशांति ॥१॥  
घनवृक्षांच्या छायेखालीं सतत वसणें विजनप्रांतीं ॥२ ॥

मनोहर—या नुस्त्या कादंबरींतल्या गोष्टी आहेत; यांत अरण्यवासाचे तोटे जमेस धरिले नाहीत.

( सो तेरीमेरी कैसी बने०—या चालीवर )

विपुल भय ये दिसुनी वनवासीं ॥ ध्रु०॥ आपण कंदफले  
भक्षित ते हिंस्रपशुहि अपणांसी ॥ १ ॥ मधुरजला  
प्राशितसूं आम्ही अहि आम्हांसी ग्रासी ॥ २॥ नरभक्षक  
पचविति अम्हां जसे आपण अन्नरसासी ॥ ३ ॥

पूर्वीच्या वनवासी ऋषींना राजांकडे वारंवार धांव घ्यावी लागे ती याच-  
करितां !

सरस्वती—एकूण समाजाचीं बंधनें कितीही जुलमी असलीं तरी:  
तीं पाळणें आमचें कर्तव्यच आहे तर ?

मनोहर—तीं पाळावीं किंवा तीं तोडण्याचें शासन भोगण्याला तयार  
व्हावें. आणि समाजाच्या शिक्षांइतक्या भयंकर दुसऱ्या कोणत्याही शिक्षा  
नसतात. पाठीवरचे चाबूक पुरवतात, पण पाठीमागच्या निंदा पुरवत नाहीत.  
अंधारकोठडींत रहाणें पत्करतें, पण उजेडांतला बहिष्कार पत्करत नाहीं. तोफे-  
च्या तोंडीं गेलेलें परवडतें, पण शेजाऱ्यांच्या तोंडचे उद्गार परवडत नाहीत.  
विष खपतें, पण अपमान खपत नाहीं. या सर्व शिक्षा भोगण्याला मनुष्यानें  
कांहीं प्रसंगीं मात्र तयार झालें पाहिजे. ते प्रसंग म्हणजे जेव्हां समाजाचे  
नियम न्यायास व नीतीस सोडून असतात तेव्हांचे. अशा प्रसंगीं बाह्य शत्रूंशीं  
लढण्याला अंतरात्मरूप बळकट कित्याचा आपणांला आधार असतो.

सरस्वती—सामाजिक शिक्षाचें आपलें वर्णन ऐकून माझ्या अंगावर कांटा उभा राहिला !

मनोहर—मीं आतांपर्यंत समाजांतील प्रत्येक व्यक्तीचें कर्तव्य सांगितलें. आतां माझ्यासारख्या ज्या मनुष्यांनं एखादी लोकोपयोगी संस्था काढिली आहे त्यावर त्यामानानें इतरांपेक्षां जबाबदारीही विशेष असते. शंभराहून अधिक लोकांनीं आपल्या मुली, सुना, बाहिणी विश्वासानें माझ्या स्वाधीन केल्या आहेत, त्यांच्या विश्वासास मी पात्र आहे असें जर मीं आपल्या वर्तनानें दाखविलें तर लवकरच शंभराच्या पांचवें मुली होतील. पण जर का मी तुझी विनंति मान्य करून आपलें शील सोडिलें, तर मजवर पुन्हां कोण विश्वास ठेवणार आहे ? कोणं मला आपल्या घराची पायरी चढूं देणार आहे ? माझ्या अविचारानें मी स्वतःचें नांव घालवीन इतकेंच नाही तर माझ्या मागून जे महात्मे अशा संस्था काढतील त्यांच्या मार्गांत मी दुर्लक्ष्य विघ्नपर्वत आधींच निर्माण केल्यासारखें होईल.

सरस्वती—पण अशा एकांत स्थलीं व रात्रीच्या शांत वेळीं आपणांकडून जर थोडेंसं वाईट वर्तन झालें तर तें जगजाहिर थोडेंच होणार आहे ! हें पहा !

( कृष्ण मुरारी विनती०—या चालीवर )

रात्रि पसरि निज वसन अवनिवारि ॥ स्वजनदुःखित लप-  
बुनि निज गहन तिमिरिं लाज वारि । प्रणतकरुण हृदय  
धरुन करुनि अवन दीन तारि ॥ ध्रु० ॥ क्रीटकरव कर्कशतम  
निर्मुनि रतिकृत निनद पूर्ण करित छन्न निमिषिं तूर्ण ।  
प्रणयिरब्धकलहशब्द बहुत मुग्ध नृपपरिचररविं  
बुडवित निद्रित करि सृष्टि सारि ॥ १ ॥

मनोहर—सरस्वति,



( मुख मोर मोर०—या चालीवर )

कधि पापलोप नच होय जगति । स्फुट कुकृति पाहि  
सकलहि समयि होति ॥ ध्रु० ॥ अचलव जरि करि  
तरि ये कृष्णता मदीय वदनि । क्षणांत हरनी मम शुचि-  
चरितकांति ॥ १ ॥

पापानें माझें तोंड इतकें काळवंडून जाईल कीं तूं सुद्धां माझा तिरस्कार करूं  
लागशील.

सरस्वती—आपण प्रेम केलें म्हणजे इतरही आपणांवर प्रेम करूं लाग-  
तात असें आपण एकदां म्हणालां होतां ना ?

मनोहर—तें मीं प्रेमासंबंधानें म्हटलें होतें. कामवासनेसंबंधानें नव्हतें.  
या दोहोंतील भेद तूं विसरून जातेस.

सरस्वती—महाराज, आपणांपेक्षां थोरांनींही अशीं कृत्ये करण्यांत  
पाप मानिलें नाहीं. मग आपण तरी कां मानावें ? लहानांनीं अनुकरण  
करावें हाचना थोरांच्या चरित्रांचा उपयोग ?

मनोहर—तुझें धोरण अजून माझ्या लक्ष्यांत येत नाहीं.

सरस्वती—भगवान् श्रीकृष्णांनीं वृंदावनांत गोपींशीं क्रीडा केली; त्या-  
चप्रमाणें कांहीं देशांत अजूनही स्त्रिया गुरूस आपला देह अर्पण  
करितात. हें जर खरें असेल तर आपणांलाही माझी सेवा घेण्याला हरकत  
नसावी.

मनोहर—हा जो देहार्पणाचा प्रकार तूं सांगितलास तो हल्लीं कांहीं  
लोकांत प्रचलित आहे हें खरें आहे; पण म्हणून तो स्तुत्य आहे असें कोणी  
समजत नाहीं. उलट तो बंद करण्याचे प्रयत्न सुरू आहेत. कृष्णाविषयीं  
म्हणशील तर भक्ताची भगवंताचे ठायीं जी अचल भक्ति असावी लागते,  
तिची परमावधि रमणीप्रेमासारखी असते, या दृष्टीनें बहुधा व्यासांनीं  
गोपींची प्रणययुक्त भक्ति वर्णिली असावी असें अनेक विद्वानांप्रमाणें  
मलाही वाटतें. मजसारख्या पामरांतसुद्धां जर साधारण इंद्रियदमन संभ-  
वतें तर तें श्रीकृष्णासारख्या महात्म्यांत कसें नसेल ?

सरस्वती—आपला निर्धार पाहून मला माझ्या निर्लेखपणाची लाज वाटू लागली आहे. आतां या विषयासंबंधानें मी आपणांस पुन्हां त्रास देणार नाही. मात्र आपणांकडून मला एक वचन पाहिजे आहे.

मनोहर—तें कोणतें ?

सरस्वती—कीं आपलें मन जर कधीं कोणाही स्त्रीविषयीं विरघळलें तर आपण माझे हेतु पूर्ण कराल.

मनोहर—काय चमत्कारिक मागणें हें ! ठीक आहे. सरस्वति, माझी स्वतःच्या निर्धारावद्दल इतकी खात्री आहे कीं माझ्या चित्तांत कोणत्याही स्त्रीनें चलविचल उपन केली कीं मी तुझें म्हणणें मान्य करण्याचें तुला वचन देतो. खरोखर पाहिलें तर ही प्रतिज्ञा नसून मिथ्याभ्यवसिति आहे. आतां मी तुझा निरोप घेतों.

सरस्वती—काय ! अशा रात्रीं आपण जाणार ?

मनोहर—आपलें आज जें भाषण झालें त्यानंतर या घरांत रहाणें मला प्रशस्त दिसत नाही; शिवाय आनंदावही आज घरीं नाहीत, तेव्हां मी आपल्या आश्रमांत जातो.

सरस्वती—अलीकडे आश्रमांत एक सुंदर व तरुण अशी नवीन अध्यापिका आली आहे असें ऐकितें.

मनोहर—( एकीकडे ) अरेरे ! तरंगिणीला दिलेलें वचन मला पदोपदीं नडणार !

( अजय प्रांत गुजराथ०—या चालीवर )

पूर्ण न करुनि विचार देउनी चुकलों या वचना ॥ ध्रु०॥  
प्रश्न न जाँवरि करील कोणी तोंवरि ही रसना। मूकभाव धरुनी न वदे। लचि परमार्थासि जना ॥ १ ॥ स्थिति झाली विपरीत कशी जन कुतर्क घे नाना । सत्यहि गणिती मोहें कपटें वदलों वाक्यांना ॥ २ ॥



( उघड ) अशी अपारचित अध्यापिका आलेली मला नाही माहित.  
वरं, घेतों आतां तुझी परवानगी. ( सरस्वती मान हलविते. जातो.)

सरस्वती-( स्वतःशीं ) साऱ्या स्त्रीजातीवर प्रेम आहे असें तोंडानें  
म्हणायचें मात्र आणि एखादीनें शब्द टाकिला कीं तिची निराशा करायची.

( तिलककामोद-झंपा )

हृदय मम रमण हा नेत आकर्षुनी । जेविं चुंबक बलें  
आयसालागुनी ॥ ध्रु० ॥ प्रियलाभ जों कठिण । अनुरागि  
तों लीन । वल्लभाविषयिं मन । होय मम या क्षणीं ॥१॥  
जलयंत्रजल वरुनि । रोधितां उद्गमनि । गुणित हो बहु  
जवनि । प्रणयगति तेविं जनि ॥ २ ॥

यांच्या शेवटच्या वर्तनानें मला कांहीं आशाही वाटते. आश्रमांत जी नवी  
वाई आली आहे तिच्यासंबंधानें प्रश्न केला असतां त्यांनीं बराच वेळ  
थांबून अशी उडवाउडव कां केली वरं ? चकोर आज त्यांच्याशीं कांहीं  
वेळ बोलत वंसले होते. त्यानीं अर्थात् तिच्याविषयीं यांना  
वातमी सांगितलीच असेल. असें असून यांनीं मला तिजबद्दल  
कांहीं माहित नाहीं असें कां वरं म्हटलें ? खास इथें काहींतरी पाणीं  
मुरतें आहे ! त्या वाईविषयीं माझ्या मनांत एका क्षणास प्रेम  
तर दुसऱ्या क्षणास मत्सर वाटत आहे ! माझ्या प्रियकराचें प्रेमा-  
लिंगन मिळवून देण्याला ती साधनीभूत होणार म्हणून तिला  
आलिंगन द्यावेंसें वाटतें ! पण मला मिळण्यापूर्वीं तें तिला मिळणार या  
विचारानें तिच्याविषयीं मनस्वी संताप येतो ! विहाराच्या प्रतिज्ञाभंगा-  
मुळें चंद्रिकेस चकोराची प्राप्ति आणि माझ्या प्रियकरांच्या प्रतिज्ञाभंगा-  
मुळें मला त्यांची प्राप्ति ही दोन्ही लवकरच घडून येणार असें दिसतें. मला  
अलीकडे प्रेमापासून होणाऱ्या सुखदुःखांचा अनुभव येत गेल्यामुळें चंद्रि-  
केबद्दल कितीतरी कळकळ वाटूं लागली आहे. मृत्युप्रमाणें प्रेमांमुळेंही

द्वेषादि विकारांचा लय होऊन जातो. असो, आतां मला माझ्या प्रियकरांचा लाभ झाला म्हणजे त्यांची सर्व विद्या मला तेव्हांच उचलित्यां येईल.

( ह्यांग कळवा०—या चालीवर )

चुंबुनियां त्यांसि हरिन मधुरशी गिरा । ग्रंथसंच  
शीघ्र न दे ज्ञानसागरा ॥ ध्रु० ॥ मिळवुनि हृदयार्थी  
हृदय । भालिंगुनि दृढ निर्भय । करिनि आपुली तदीय ।  
मतपरंपरा ॥ १ ॥

नाहींतर हें घोळपट्टीचें शिक्षण !

( जाते. )

प्रवेश ३ रा.



( विहार. )

विहार—( स्वतःशीं ) घरीं दारीं, जेवतांना उठताना, वसतांना, सगळीकडे आणि अष्टौप्रहर माझ्या प्रियेची मूर्ति समोर खेळत असते. प्रिये तरंगिणि, तुझें मजवर जितकें निर्मल प्रेम होतें तितकेंच माझेंही तुजवर आहे. तुझ्या सद्गुणांचें चिंतन करितां करितां मला एकंदर स्त्रीजातीविषयी इतका कोही आदर वाटू लागला आहे कीं रस्त्यानें कांकणांचा आवाज कानांवर पडला पुरे कीं माझे नेत्र तिकडे फिरलेच म्हणून समजावें. तुझ्या मूर्तीशीं साम्य ज्या ज्या स्त्रींत आढळतें ती ती तुजप्रमाणेंच मला प्रिय वाटते; मग ती कोणत्या का जातीची असेना ! तुझ्यासारखी तरुण व लवण्यवती असली म्हणजे झालें. फार काय सांगूं ? अलीकडे पूजा करितांना-सुद्धां देव आणि देवी यांजमध्ये मला पक्षपात करावासा वाटतो. देवांच्या डोक्यांवर कण्हेरीची व झेंडूचीं फुलें टाकून देवींच्या मस्तकीं मात्र गुलावाचीं



आणि मोगन्याचीं फुलें वहातों. तसेंच वेलांचा आणि दूर्वांचा भारा देवां-  
वर सोडून देवांना तुळशीच्या मंजिन्या अर्पण करितों. परोपकार म्हणून  
या मुलांना शिकविण्यास सुरुवात केली तों हाच प्रकार तिकडेही होऊं  
लागला. गणित शिकवितांना मुलांकडून वेरीज व वजावाकी वारंवार करून  
घेतों, आणि गुणाकार भागाकार पडतात लांबणीवर ! भुगोलांतील सामु-  
द्र्युनि, संयोगभूमि यांच्या व्याख्यांवर सारखी झोड सुरू करितों;  
आणि समुद्र, महासागर वगैरे पुरुष मंडळी ठेवितों तशीच कोकलत ! इति-  
हासांतील चांदविवी, मस्तानी यांच्या चरित्रांचीं पारायणें सुरू करून  
शिवाजीमहाराज, बाजीरावसाहेब यांचीं पवित्र नांवें इतिहासांतल्या  
इतिहासांतच राहूं देतों ! या प्रकारामुळें मुलेंसुद्धां दांडगीं होऊन  
माझें ऐकेनाशीं झालीं आहेत. मुलांपेक्षां मुली निःसंशय आज्ञाधारक  
असतील.

चकोर-(प्रवेश करून)-कसें काय ? दादासाहेब, ठीक चाललें आहे  
ना तुमचें व्रत ?

विहार--ठोक म्हणून काय विचारतोस ? तुझी ताई हल्लीं कुठें वास करिते  
आहे हें सांग वरें ?

चकोर-(एकीकडे) यांना आमचें कपट कळलें कीं काय ? (उघड)  
मला नाही माहित.

विहार--अरे माझ्या समोर, मागें, उजवीकडे, डावीकडे, सारांश चोहों-  
कडे तिची मूर्ति मला दिसत असते. अशा स्थितींत माझें व्रत ढळणें  
शक्य तरी आहे का ?

चकोर-(एकीकडे) माझी मोठी भीति, दूर झाली ! (उघड) खरें  
प्रेम असतें तिथें. असें असावयाचेंच.

विहार--तिचा जो मला ध्यास लागला आहे त्याची अलीकडे अगदीं  
परमावधि झाली आहे.

( नच सुंदरि करं कोपा०—या चालोवर )

अंतर्बहि दिनरजनी । दिसते मज रूपखनि ॥ देवखिम  
सतत तिला पूजितसें स्वमनीं ॥ धु० ॥ मार्गी ये संच-  
रतां । कंकणरव कर्णपथा ॥ तारि वाटे निज नाथा ।  
आलि मिळायां कांता ॥ तत्सम मुख बघुनि जाईं मी  
वेडावोनी ॥ १ ॥

हल्लीं मीं कोणतेंही पुस्तक वाचायला उघडलें तरी तिचीं आठवण होते.  
ज्यांत पुरुष व स्त्री यांचा भेद दाखविणारां नांवें नाहींत अशीं पुस्तकें आणि  
शास्त्रें तरी कुठें आहेत ?

( चाल सदर )

स्त्रीपुरुषीं भेद दिसे । व्याकरणीं दिखलासे ॥ स्त्रीनरके-  
सर ऐसे । ओषधिमर्धि रज खासे ॥

चकोर—खरेंच ! त्यांच्यावांचून त्या शास्त्रांत पानव हालत नाहीं.  
विहार—

वेदान्तहि सुना प्रकृति-पुरुषांवांचोनी ॥ २ ॥

गणितीं चिन्हांकांली । बघुनी होई उदासी ॥ विद्यु-  
न्मीमांसा तशि । स्त्रीनरभेदा लक्षी ॥ यंत्रशास्त्रिं तोचि  
येइ मळसूत्रीं दिमुनी ॥ ३ ॥

चकोर—तुमचें अभ्यापन ठीक चाललें आहेना ?

विहार—माझा व्यवसाय मात्र माझ्या विचारांस फार प्रतिकूल आहे.  
मुलापेक्षां मुलींना शिक्षिण्याचा मी पत्कर घेतला असता तर वरें झालें  
असतें. म्हणजे मी अंतर्बहि स्त्रीमय बनून गेलों असतां. वरें, विद्यार्थी  
मिळाले आहेत ते तरी मुधे आहेत का ? सकाळपासून संध्याकाळपर्यंत  
मला सारखा त्रास देत असतात, परवां मी खुर्चीवर वसावयास गेलों तों  
एका वात्रट मुलानें मागची खुर्ची ओढून घेतली; त्यासरसें मला भुईवर  
लोडोणण मिळालें !



चक्रोर-मग यावद्दल त्यांना चांगली शिक्षा कां नाही करीत ?

विहार-शिक्षा देतांनासुद्धां माझे हसेंच होतें. मी छडी मारूं लागलों कीं ते ती चुकवितात, आणि यामुळें पुष्कळदां माझे नुस्ते हस्तविक्षेप होतात. मी एखाद्याचा कान पिळायला किंवा गालगुच्चा घ्यायला गेलों कीं माझ्या काखेंत टांचणी टांचतात. याप्रमाणें खरी शिक्षा मुलांना न होतां मला होते. परवां एक मुलगा घरीं जाण्याची परवानगी मागूं लागला, मी दिली नाही. तेव्हां त्यानें त्यावद्दल अगदीं तगादा लाविला. तेव्हां मीं त्याला वांकावर उभें रहाण्याची शिक्षा फर्माविली. ती त्यानें अमान्य केली म्हणून मीं त्याला आंगठे धरून उभा रहा असा हुकुम केला. पण रहात नाही असें जेव्हां त्यानें उर्मटपणाचें उत्तर दिलें, तेव्हां सर्वांत मोठी शिक्षा म्हणून मीं त्याला खोलीच्या बाहेर जाण्यास सांगितलें. तेव्हां तो निलाजरा 'मला तरी हेंच पाहिजे होतें' असें म्हणून हंसत हंसत चालता झाला ! या चटोरपणाला काय म्हणायचें ?

चक्रोर-अरे अरे ! मला तुमची अगदीं मनापासून कोंव येते.

विहार-काल एकानें माझ्या छाटीच्या मागचे अंगास टांचणीनें एक चोळीच अडकाऊन दिली. मी फळ्यावर उदाहरणें सोडवून दाखवायला जेव्हां जेव्हां जाई तेव्हां तेव्हां सगळ्या वर्गांत एकच हंशा उडे. चोळी पाठीमागें असल्यामुळें मला दिसेनाही. शेवटीं हीं मुलें आज इतक्या एकोप्यानें कां हंसत आहेत याचा पत्ता काढण्याकरितां एकाला छडीनें चांगला फोडून काढिला; तेव्हां त्यानें सर्व रहस्य फोडलें.

चक्रोर-अगोदर मला सांगा ही छाटी तुम्ही कां वापरतां ?

विहार-प्रायश्चित्त म्हणून !

( साकी )

यतिवेषां तुज बधुनी वदलों बहु सक्रोप उपहासैं ।

शासन त्याचें कांताविरहीं ईशें दिधलें खासैं ॥

त्याच वरुनि वेषा । परिमार्जिन मम गतदोषा ॥१॥

चक्रोर, त्यावद्दल तूं मला पूर्ण क्षमा केलीस ना ?

चकोर-तुम्ही वडील तेव्हां क्षमा करण्याचा अधिकार तुमचा आहे. तें असूया. तुम्ही या मुलांना अगदीं कंटाळलां आहांत ना?

विहार-मला त्यांची अगदीं ओकारी आली आहे. एखाद्या स्नेहाला मुलंगा झाला म्हणजे मला आजपर्यंत आनंद वाटत असे, पण हल्लींच्या अनुभवावरून तो आनंद अस्थानी होता असें वाटतें.

चकोर-आमच्या आश्रमांत मुलींना शिकविण्यास तयार आहांत ?

विहार-अगदीं एका पायावर ! पण मी आजपर्यंत मनोहराला याच्या आश्रमावद्दल इतका तिटकारा दाखविला आहे कीं तेथें मी कोणत्या तोंडानें जाऊं असें मला झालें आहे.

चकोर-दादांच्या मनांत तर त्यावद्दल मुलींच नाही. तुम्ही आलांत तर त्यांना उलट आनंद वाटे.

विहार-तसें असेल तर माझ्याकडूनही ना नाही.

चकोर-तेथें जाण्यापूर्वी मला तुम्हांला दोन गोष्टीवद्दल सूचना करून ठेविली पाहिजे.

विहार-त्या कोणत्या ?

चकोर-एक ही कीं अजून ताईवद्दलचें वेड दादांच्या डोक्यांतून पुरतें गेलें नाही म्हणून त्यांच्याशीं बोलतांना त्यावद्दल ब्र काढविण्याचा नाही. ही पहिली सूचना. तुम्हांला हल्लीं ताईवांचून कांहीं दिसत नाही, म्हणून ही सूचना तुम्हीं विशेष लक्षांत ठेवावी.

विहार-त्यावद्दल तूं काळजी करूं नकोस. दुसरी सूचना कोणती ?

चकोर-हल्लीं आश्रमांत एक श्रीमंत वाई आपखुषीनें अध्यापिका म्हणून आली आहे.

विहार-वरें मग ?

चकोर-ती तरुण आणि अत्यंत देखणी आहे.

विहार-काय म्हणतोस ? तरुण ?

चकोर-होय. अठरा वीस वर्षांच्या सुमाराची असेल.

विहार-आणखी काय म्हणलास ? अत्यंत देखणी ?



चकोर-मीं कांहीं तिला पाहिली नाहीं. कारण ती फार मर्यादशील असल्यामुळे पुरुषांसमोर नेहमी वुरखा घेते. आणि म्हणूनच तुम्हांला दुसरी सूचना अशी करावयाची कीं तिच्या खोलीकडे तुम्हीं फारच जल्दीच्या कामांशिवाय कधीं फिरकू नये.

विहार-फार उत्तम ! मला आतां परस्त्रिया मातेसमान आहेत.

चकोर-( एकीकडे ) स्वतःच्या मुलाच्या मातेसमान ! ( उघड ) मग आतां उशीर कां ?

विहार-एकदां मुलांना सांगून टाकतो, आणि मग बावांना माझा पुढचा पत्ता सांगून नंतर तिकडे जाऊं. अरे केदारा, कल्याणा, भैरवा, ( दोन तीन मुलें येतात. ) बाकीचीं मुलें काय झालीं ? मल्हार कुठें आहे ? आणि त्याचा मित्र सारंग काय झाला ? तसेंच आपला कानडा दिसत नाही तो ? भारी अवघड कारटीं बोवा ! आळवतां आळवतां घसा कोरडा पडतो ! अरे वेढ्यांनां, सगळ्याजणांना सांगून टाका कीं तुमच्या खोड्यांना त्रासून आजपासून वर्ग वंद केला म्हणून. ( एका बाजूनें मुलें उड्या मारीत जातात. दुसऱ्या बाजूनें चकोर व विहार जातात. )

## प्रवेश ४ था.



( मनोहर व तरंगिणी. )

मनोहर-तरंगिणि, आमच्या आश्रमांत तुझे दिवस वरे जातात ना तरंगिणी-दादा, हें काय विचारतोस ?

( साकी )

अन्नोदक अति निर्मल त्याहुनि विमल देह हे जेथें ।

शुद्ध अंतरें सर्वाहुनि त्या योगिहि रमल तेथें ॥ १ ॥

इथली व्यवस्था तरी किती सुयंत्र आहे ! मुलींचीं नांवं तरी किती गोड ठेविली आहेत ! एकीचें नांव भैरवी, तर दुसरीचें तोडी, आणि तिसरीचें धन्यश्री !

**मनोहर**—मुली आश्रमांत आल्यावर त्यांचीं आम्हीं निराळीं नांवं ठेवितो तीं बहुधा त्यांच्या स्वभावांवरून ठेवितो. एक मुलगी नेहमीं उदास असते; तिचें नांव जोगी ठेविलें आहे. दुसरी फार लाजाळू, तिला 'ग' ची वाधा मुलींच नाही; तिला गंधार वर्ज्य असलेल्या एका रागिणीचें नांव दिलें आहे. एक मुलगी वाहेरून फार दांडगी दिसते, पण आंतून फार कोमल अंतःकरणाची आहे; तिला कोमलस्वरमय भैरवीचें नांव ठेविलें आहे. या मुलींचे पोषाखसुद्धां शक्य तितके संगीतशास्त्रांत वर्णिल्याप्रमाणेंच ठेवीत असतो. यामुळें आश्रमांत वैचित्र्य येऊन मुलींनाही गाण्याचें सहज ज्ञान होतें. तरंगिणि, तुझें नवीन नांव कल्याणी हें सुद्धां त्याच वर्गांतलें आहे.

**तरंगिणी**—मला तिकडून नेहमीं सांगणें होत असे कीं या आश्रमांत नुस्तें पोपटपंचीचें शिक्षण मिळतें. पण इथें पहातें तों रोजचा स्वैपाक हिशेवठिसेव मुलीच पाळीपाळीनें करितात; तसेंच वरच्या वर्गांतील मुली खालच्या वर्गांतल्या मुलींना शिकवितात. त्यामुळें शिकण्याबरोबर शिकविण्याचाही त्यांना सहज अनुभव येतो. त्यांच्या सांगण्यांत आणि खऱ्या प्रकारांत मला जमीनअस्मानाचें अंतर दिसून आलें आहे.

**मनोहर**—हा अनुभव नेहमींच येतो. हें अंतर किती आहे हें स्वतः पहाण्याकरितां आज विहारही येथें येणार आहे.

**तरंगिणी**—अगवाई ! हें ऐकून माझ्या उरांत धडकी भरली ! हें सोंग जर का त्यांना आधींच कळून चुकलें तर पंचाईत व्हायची ! तशांत तुला त्यांनीं विचारिलें तर तूं प्राण गेला तरां खोटे सांगायचा नाहीस.

**मनोहर**—मी येथें विसणारच नाहीं म्हणजे झालें.



एक मुलगी ( प्रवेश करून )-महाराज, बाहेर विहार नांवाचे कोणी गृहस्थ आणि त्यांच्यावरोबर दोन बाया आल्या आहेत.

मनोहर-येऊं दे त्यांना आंत. तरंगिणी, मी या दुसऱ्या दारानें जातों वरें बाहेर. (तरंगिणी मानेनें वरें म्हणून खुणाविते. मनोहर जातो.)

तरंगिणी-( स्वतःशीं ) हें हृदय त्यांना भेटण्याकरितांच कीं काय धडधड उडूं लागलें आहे. हे डोळे त्यांना पहाण्याकरितां कसे तान्हेले झाले आहेत. त्यांची तृषा शांत करण्याकरितां हे आनंदाश्रु उभे रहातात! अश्रूंचो, तुमच्यानें माझ्या डोळ्यांची तहान कशी निवणार ? अगवाई, आलेच वाटतें! ( तोंडावरून वुरखा घेते. विहार, चकोर, सरस्वती, व वेणुवाई प्रवेश करितात, )

चकोर-कल्याणीवाई, हे माझे मेव्हणे विहार आश्रमांत अध्यापक होऊन आले आहेत.

तरंगिणी-(स्वर बदलून) फार आनंदाची गोष्ट आहे ! सर्वसंगपरित्याग करून आश्रमाची सेवा करणाऱ्या स्वयंसेवकांची आपणांला फार आवश्यकता आहे.

विहार-आपल्यासारख्या गर्भश्रमिंत स्त्रियांनीं आपल्या वैभवावर लाख लाख आश्रमाची चाकरी पत्करावी हेंच मोठें आश्चर्य ! आपलें मीं अल्प अनुकरण मात्र केलें आहे त्यांत वढाई कसची !

तरंगिणी-( सरस्वतीकडे पाहून ) या विहारांच्या भगिनी आहेत वाटतें ?

चकोर-नाहीं. त्यांच्या सापत्नमातुश्री आहेत. आम्ही इकडे यावयास निघालों तेव्हां त्याही आश्रम पाहण्याच्या उद्देशानें इकडे आल्या.

तरंगिणी-वाई, मी आपणांस यांची बहीण समजून आपला अपमान केला. याबद्दल आपली क्षमा मागतें.

सरस्वती-त्यांत कसची क्षमा मागायची ! ( एकीकडे ) वाई फार सुंदर आणि लहान वयाची दिसते ! तिकडे मोह खास पडणार !

विहार-मनोहरपंत येथेच आहेत असें कळल्यावरून आम्हीं येथे आलों. पण आपण एकट्याच असल्यामुळे आपल्या एकांताचा भंग मात्र आमच्याकडून झाला. त्यावद्दल माफी असावी.

तरंगिणी-ते आतांपर्यंत येथेच बसले होते. आपण येण्यापूर्वी नुक्तेच उठून गेले.

विहार-( एकीकडे ) स्वारी विरघळली वाटतें ! आणि कोण नाही विरघळणार ? इच्या तोंडावर बुरखा असूनही इतर अवयवांवरून इचां नाजूकपणा दिसून येत आहे. चंद्रावर जरी अश्रुपटल आलें तरी त्याच्या चोहोंकडे पसरलेल्या करांवरून त्याच्या कांतीची कल्पना करितां येते. पण माझ्यासारख्या तपस्व्यांना आतां इतक्या वारकाईनें पहाण्याची काय जरूर आहे ?

सरस्वती-( एकीकडे ) आम्ही आल्याबरोबर उठून गेले ! ठीकच आहे. माझ्याशीं येवढालीं लांबलांब भाषणें झाल्यावर जर त्यांचा एकांत मला पहायला मिळाला तर तें त्यांना कसें खपणार ?

विहार-वाई, या आश्रमाच्या मालकांना भेटण्याच्या आधीं येथें बसणें योग्य नाही. तर आतां आम्हांला मनोहरपंतांकडे जाण्याची परवानगी असावी.

तरंगिणी-आपणांसारख्या ज्ञात्यांची पहिली भेटसुद्धां चित्ताल चटका लावून सोडिते. आपल्या या अल्प सहवासानें अधिक सहवासाची इच्छा होणें स्वाभाविक आहे. तेव्हां-

( काहेको सतावो संया०-या चालीवर )

पुनरपि दर्शन द्यावें लवकरि । सतत घडे जरि ये न  
चाट तरि ॥ ध्रु० ॥ सज्जनसंगति तृषित जनां करि ।  
शोतल जरि खरि गमत सुधेपरि ॥ १ ॥

विहार-ठीक आहे. पण मी म्हणतों,



( सुन शाम विनती०—या चालीवर )

चिर वास सुखि या अशा । मम । बहु भाग्याचा गमत  
मानसा ॥ ध्रु० ॥ जन्मभरी येथेंचि रहावें । श्रवणि वचन  
मधुसम सेवावें । अशिच मनीषा ॥ १ ॥

सरस्वती—(एकीकडे) वाईचा साखर पेरण्यांत हातखंडा दिसतो!  
ही त्यांना तेव्हांच आपल्या जाळ्यांत गुरफटून टाकणार ! मी विचारी  
भोळी सांपडलें म्हणून नाहीं नाहीं त्यां तत्त्वज्ञानाच्या गोष्टी सांगून मला  
चकविलें. पण हें प्रकरण म्हणावें निराळेंच दिसत आहे ! संभाळून असा  
आतां ! ( तरंगिणीशिवाय सर्व जातात. )

तरंगिणी—( स्वतःशीं ) काय तरी वाई त्यांचा धीटपणा !

( उग्र तपा मंगायो०—या चालीवर )

तीव्र दृष्टि अवगुंडनिं लाविलि मञ्जुवनकांक्षिणी । असे  
जी समर्थ तज्जेदनीं ॥ वदनावरणा छिन्न निजबलें केलें  
असतें तरी । शरीरें युक्त असति ती जरी ॥ नम्रपणा  
जरि वचानें दाविला नयन तरी धीट ते । वधती वेधूं  
पार्ते शितें ॥

आणि हेंच का त्यांचें मजवरचें प्रेम कां परस्त्री दिसल्याबरोबर त्यांनीं  
असें धीटपणानें तिजकडे पहात वसावें ? माझा सारा अभिमान गळून  
गेला ! बायको मेल्यावर पुरुष कसे वागतात याचा मला चांगलाच अनु-  
भव मिळणार असें दिसतें ! पण या सगळ्याचा शेवट चकोराच्या आणि  
वन्संच्या लग्नांतच होणार ना ? शिवाय त्यांनीं आपली आशाळभूत दृष्टि  
मजकडेच लाविली होती ना ? मग मला वाईट तरी कां वाटावें ? छेः !  
मी मनाचें किती जरी समाधान केलें तरी त्याची हुरहुर जात नाहीं ती  
नाहींच. ( जाते. )

## प्रवेश ५ वा.

—❧—

( चंद्रिका व वेणूवाई. )

वेणू—ताईसाहेब, ऐकलीत ना माझ्या जन्माची कर्मकहाणो ? त्या मेल्या शाळ्याने माझे लाडके वाळ गळा दावून जिवें मारिलें आणि सरकार त्याच्या तपासांत आहे हें जर चकोरांनीं मघांशी सांगितलें नसतें तर मी हें तुमच्यापाशीं ओकलेंही नसतें. पण काय करूं ? माझ्या बाळाच्या गळ्याला नख लाविलें तेव्हां त्यानें जी किंचाळी फोडली असेल ती आठवून मला तुमच्यापाशीं अंतःकरण मोकळें केल्यावांचून रहावेनाच. त्याच्या प्रत्यक्ष आईनें जेव्हां त्याला त्या कसाबाच्या हातीं अनाथगृहांत पोहोंचविण्याकरितां दिलें, तेव्हां त्या बिचाऱ्याला पुढें वाढलेल्या दुःखाची कल्पनाही नव्हती. बाळा, काय तुझे तें त्या वेळचें गोजिरवाणें आणि हसरें तोंड ! तें मी आतां कुठें पाहूं ? तुझ्या आईला नाहींना तूं आतां पुन्हां भेटणार ? पण मी आई कसची ! त्याची पूर्वजन्मीची वैरिण द्वेष उगविण्याकरितां जन्माला आलें आणि माझे सोनलें जन्मल्याबरोबर त्याच्या घाताला कारण झालें !

चंद्रिका—वेणूवाई, शोक तरी किती कराल आतां ? कितीही रडलांत तरी तुमचें वाळ परत नाहीं ना येत ?

वेणू—तें कुठचें येणार ! मीच जाईन आतां त्याला भेटायला स्वर्गांत. पण या पापिणीला स्वर्गांत कोण येऊं देणार ! नाहीं येऊं दिलें तरी मी स्वर्गाच्या दाराशीं तसेंच घरणें धरून वसेन आणि काकुळतीला येऊन देवाला म्हणेन, 'देवा, माझे वाळ स्वर्गांत एकटें आहे. तें माझ्या कडेवर येण्याकरितां कसें घाबरें झालें आहे. तर हे भक्तवत्सला, त्याची आणि माझी ताटातूट करूं नकोस. एक तर मला स्वर्गांत येऊं दे, नाहीं तर त्याला तेंरी माझ्याबरोबर नरकांत येऊं दे. मी जाईन तेथें माझे वाळ खुषीनें येईल.'



चंद्रिका-वेणूवाई, नकाहो असें वोल् ! तुमचें वोळणें ऐकून हृदयाला थरे पडतात ! त्यानें एखाद्या दगडाला मुद्दा पाझर फुटेल !

वेणू-ताईसाहेब, तुम्ही म्हणतां दगडाला पाझर फुटेल म्हणून. मग त्या मेल्या शाळ्याच्या अंतःकरणाला कसा नाही हो द्रव आला ? मेल्या, तुला देव परलोकीं वधून घेईल !

चंद्रिका-परलोकीं कशाला पाहिजे ? याच जगांत मेल्याला त्याच्या कर्माचें प्रायश्चित्त मिळेल वरें ! तुम्ही कांहीं चिंता करूं नका.

गडी-( प्रवेश करून ) ताईसाहेब, वाहेर शास्त्रीबुवा आले आहेत. सोडूं-का त्यांना आंत ?

चंद्रिका-जा, घेऊन ये त्यांना. पण त्यांनां इथें सोडल्यावर तूं मात्र जवळच माझ्या हांकेच्या आंत उभा रहा. ( गडी जातो. ) वेणूवाई, तुम्ही आतां जा, जर का तो इतक्यांत तुमच्या दृष्टीला पडला तर तुम्ही संतापानें त्याची निर्भत्सना करून त्याला जागें करा. ( वेणूवाई जाते. स्वतःशीं ) दादा आश्रमांत गेल्यापासून ही विचारो माझ्या सोबतीला येते म्हणून वरें आहे. नाहीतर मला दिवस वर्षाप्रमाणें वाटला असता. इच्या-प्रमाणें आज आमच्यांत कितीतरी विचाऱ्या विधवा असतील.

( तुने मोहनी कैसी डारी०-या चालीवर )

कितिक अशा योषिता । ज्या पापामधिं रता ॥ ध्रु० ॥  
सरळ सुखाचें साधन नुरलें । कुटिलचि सेविति पथा ॥ १ ॥  
कपटिकामवासेनोसि पडती । बलि;नच त्यां मुक्तता ॥ २ ॥  
गुप्तपणें झालेल्या बालां । करिति दुरी ज्या स्वतां ॥ ३ ॥

हरिहरशास्त्री ( प्रवेश करून )-( स्वतःशीं. ) जोंपर्यंत मला सर-स्वर्ताचें वेड होतें तोंपर्यंत इच्या मुखचंद्राकडे माझें लक्ष्यच गेलें नाहीं. पण अलीकडे इच्या लावण्याची एक एक नवीन खुबी रोज प्रकट होत आहे. या चेहऱ्यांत निस्तेजपणामुळे जी शोभा आली आहे ती कांहीं अवर्णनीय !

आजपर्यंत कपाळीं कुंकूं नसणें मला शोभाहीन वाटत असे. पण ज्याला कलंकविरहित चंद्रमा पहावयाचा असेल त्यानें इच्या मुखाकडे पहावें. असें शुभ्र कपाळ पाहिलें म्हणजे काम होत नसतें म्हणतात. कशाला होईल? या चेहऱ्यामधून कामाकडे लक्ष्य लागेल तर काम व्हायचें कीं नाहीं? ( उघड ) कसें काय ? तच्चेत ठीक आहे ना ?

चंद्रिका-माझ्यासारख्या दुर्दैवी वायकांच्या तच्चेतीची चौकशी करून तुमच्या सारख्या पुण्यवान् माणसांस काय करायचें आहे ? माझी तच्चेत नेहमीं प्रमाणें चांगली आहे. तिला काय धाड व्हायची आहे ?

हरिहर-तुमच्या चकोरांचीही प्रकृति खुशाल आहे.

चंद्रिका-( एकीकडे ) हें ऐकून आनंद वाटण्याऐवजीं त्यांच्या प्रकृती-बद्दल संशय वारिक उत्पन्न होतो. यानें हें मुद्दाम कां सांगितलें असावें ? यांत याचा कांहीं तरी मतलब असावा. ( उघड ) तुमचें म्हणणें उघड करून सांगा.

हरिहर-माझा आशय कांहीं विशेष गूढ नाहीं. चकोर हल्लीं नेहमीं आनंदांत दिसतात, त्यावरून सहर्जींच वोलून गेलों. त्यांचा वेळ अलीकडे मोठ्या करमणुकींत जातो असें ऐकितों.

चंद्रिका-( एकीकडे ) हें ऐकतांच माझ्या अंतःकरणास डागण्यां द्याव्या त्याप्रमाणें कां वरें वाटतें ? त्यांचें सुख तेंच माझें असें मला वाटूं नये का ? चंद्रिके, तुझ्यासारख्या आपलपोठ्या स्त्रियेस ते योग्य नाहींत हेंच खरें ! ( उघड ) ते पुरुष आहेत; तेव्हां त्यांचा वेळ आनंदांत जात अस-त्यास नवल नाहीं.

हरिहर-हो ! पुरुषांना वायका मिळाल्या म्हणजे करंमणुकीला काय तोटा !

चंद्रिका-आश्रमांतिल मुली विद्याच्या अज्ञानी ! आणि त्यांच्यामुळे ती काय करमणूक व्हायची आहे ?



हरिहर-त्यांना शिकविण्याकरितां एक नवीन चेहरेवाज वाई आल्या आहेत. त्यांच्यापासून चकोर रोज दोन चार घंटे स्वतः शिक्षण घेत असतात. मग तें शिक्षण कसलें असतें कुणास ठाऊक !

चंद्रिका-( एकीकडे ) उतावळ्या मना ! असें अधीर होऊं नकोस. वेडे चंद्रिके,

( दिंडी )

जरी त्यांचा अनुराग नसे भालीं । जसा या जन्मीं  
तिलक तव कपालीं॥वस्तु तरि जी दुष्प्राप्य असे तूतें ।  
लाभ काय असे वांछुनी तियेतें ॥ १ ॥

( उघड ) आश्रमांत एक वाई आल्या आहेत असें मीं ऐकिलें होतें. पण त्यांचा आणि चकोरांचा स्नेह आहे हें मात्र मला ठाऊक नव्हतें.

हरिहर-कसें ठाऊक असणार ! तें कोणालाही कळूं नये म्हणून तीं दोघेजण दारांना कच्चाकुलुपें लावून घेऊन वसत असतात. कांहीं स्नेह असे असतात कीं ते जगजाहीर व्हावे अशी आपली इच्छा असते. उदाहरणार्थ, वड्या लोकांशीं स्नेह पण अवलांशीं स्नेह असा असतो कीं त्याचा तिसऱ्याला संशयसुद्धां येऊं नये अशी आपण खबरदारी घेतां.

चंद्रिका-( एकीकडे ) मेल्याची जीभ झडून जावो ! ( उघड ) चकोरांसारख्या विद्वान् पुरुषाचा त्या विदुषीशीं स्नेह जडला हें योग्यच झालें अशा थोर लोकांच्या गोष्टी माझ्यासारख्या सामान्य मुलीला ऐकून आणि तुमच्यासारख्या सामान्य पुरुषास सांगून काय फायदा होणार ?

हरिहर-फायदा इतकाच कीं आपण त्यांपासून धडा शिकावा. चकोरांनं जर तुमचा विश्वासघात केला तर तुम्हांला त्याचा करितां येणार नाही का ? आपल्या लहानपणच्या मैत्रिणीला विसरून तो जर दोन दिवसांच्या

आजपर्यंत कपाळीं कुंकूं नसणें मला शोभाहीन वाटत असे. पण ज्याला कलकविरहित चंद्रमा पहावयाचा असेल त्यानें इच्या मुखाकडे पहावें. असें शुभ्र कपाल पाहिलें म्हणजे काम होत नसतें म्हणतात. कशाला होईल? या चेहऱ्यामधून कामाकडे लक्ष्य लागेल तर काम व्हायचें कीं नाहीं? ( उघड ) कसें काय? तच्चेत ठीक आहे ना ?

चंद्रिका-माझ्यासारख्या दुर्दैवी बायकांच्या तच्चेतीची चौकशी करून तुमच्या सारख्या पुण्यवान् माणसांस काय करायचें आहे ? माझी तच्चेत नेहमीं प्रमाणें चांगली आहे. तिला काय धाड व्हायची आहे ?

हरिहर-तुमच्या चकोरांचीही प्रकृति खुशाल आहे.

चंद्रिका-( एकीकडे ) हें ऐकून आनंद वाटण्याऐवजीं त्यांच्या प्रकृती-बद्दल संशय वारिक उत्पन्न होतो. यानें हें मुद्दाम कां सांगितलें असावें ? यांत थाचा कांहीं तरी मतलब असावा. ( उघड ) तुमचें म्हणणें उघड करून सांगा.

हरिहर-माझा आशय कांहीं विशेष गूढ नाहीं. चकोर हल्लीं नेहमीं आनंदांत दिसतात, त्यावरून सहजींच वोलून गेलों. त्यांचा वेळ अलीकडे मोठ्या करमणुकींत जातो असें ऐकितों.

चंद्रिका-( एकीकडे ) हें ऐकतांच माझ्या अंतःकरणास डागण्यां घाव्या त्याप्रमाणें कां वरें वाटतें ? त्यांचें सुख तेंच माझें असें मला वाटूं नये का ? चंद्रिके, तुझ्यासारख्या आपलपोठ्या स्त्रियेस ते योग्य नाहींत हेंच खरें ! ( उघड ) ते पुरुष आहेत; तेव्हां त्यांचा वेळ आनंदांत जात असल्यास नवल नाहीं.

हरिहर-हो ! पुरुषांना बायका मिळाल्या म्हणजे करंमणुकीला काय तोटा !

चंद्रिका-आश्रमांतिल मुली विद्याच्या अज्ञानी ! आणि त्यांच्यामुळे ती काय करमणूक व्हायची आहे ?



हरिहर-त्यांना शिक्षविण्याकरितां एक नवीन चेहरेवाज वाई आल्या आहेत. त्यांच्यापासून चकोर रोज दोन चार घंटे स्वतः शिक्षण घेत असतात. मग तें शिक्षण कसलें असतें कुणास ठाऊक !

चंद्रिका-( एकीकडे ) उतावळ्या मना ! असें अधीर होऊं नकोस. वेडे चंद्रिके,

( दिंडी )

जरी त्यांचा अनुराग नसे भालीं । जसा या जन्मीं  
तिलक तव कपालीं॥वस्तु तरि जी दुष्प्राप्य असे तूतें ।  
लाभ काय असे वांछुनी तियेतें ॥ १ ॥

( उघड ) आश्रमांत एक वाई आल्या आहेत असें मीं ऐकिलें होतें. पण त्यांचा आणि चकोरांचा स्नेह आहे हें मात्र मला ठाऊक नव्हतें.

हरिहर-कसें ठाऊक असणार ! तें कोणालाही कळूं नये म्हणून तीं दोघेजण दारांना कच्चाकुळपें लावून घेऊन वसत असतात. कांहीं स्नेह असे असतात कीं ते जगजाहीर व्हावे अशी आपली इच्छा असते. उदाहरणार्थ, वड्या लोकांशीं स्नेह पण अवलांशीं स्नेह असा असतो कीं त्याचा तिसऱ्याला संशयसुद्धां येऊं नये अशी आपण खबरदारी घेतों.

चंद्रिका-( एकीकडे ) मेल्याची जीभ झडून जावो ! ( उघड ) चकोरांसारख्या विद्वान् पुरुषाचा त्या विदुषीशीं स्नेह जडला हें योग्यच झालें अशा थोर लोकांच्या गोष्टी माझ्यासारख्या सामान्य मुलीला ऐकून आणि तुमच्यासारख्या सामान्य पुरुषास सांगून काय फायदा होणार ?

हरिहर-फायदा इतकाच कीं आपण त्यांपासून धडा शिकावा. चकोरांनं जर तुमचा विश्वासघात केला तर तुम्हांला त्याचा करितां येणार नाही का ? आपल्या लहानपणच्या मैत्रिणीला विसरून तो जर दोन दिवसांच्या

सोवतिणीला इतका भाळून गेला तर त्याचा वचपा तुम्हांला मजसारख्या  
एकनिष्ठ मित्रावर प्रेम करून काढितां येणार नाही का ?

चंद्रिका—( रागांनं ) काय बोलतां ? पुन्हां बोला पाहू.

हरिहर—अशा रागावून नका. हें तुमचें मुसमुसणारें तारुण्य, रतीनेंही  
पाहून लाजावें असें लावण्य, ही वैधव्याग्नीत दग्ध होण्याकरितांच आहेत कीं  
काय ? मनुष्यजन्म वारंवार येत नसतो आणि त्या जन्मांतही तारुण्य फार  
वेळ टिकणारें नसतें. त्याचा उपभोग आपण स्वतः घेऊन दुसऱ्यास दिला  
नाहीं तर या जन्माचें सार्थक काय ? तो चकोर एक अरासिक असला  
म्हणून इतरांचे डोळे फुटले कीं काय ?

चंद्रिका—( एकांकडे ) रागांनं आतां माझा दम काढून प्राण जाणार  
खास ! ( उघड ) वायकांना एकट्या गांठून त्यांच्याशीं असें निलाजरेपणानें  
बोलणें तुम्हांला शोभतें काहो ?

हरिहर—आणि त्या चकोरानें तुम्हांला एकटें गांठलें होतें तें? तेव्हां नाहीं  
असा संताप आला ?

चंद्रिका—चला या घटकेस येथून निघून जा. एक पळभर रहाल तर  
तुमची कांहीं धडगत नाहीं. अरे विठ्या, विठ्या, चल लौकर ये इकडे.

हरिहर—वरें आहे ! या उद्धटपणावद्दल तुझे केंस घेतल्यावांचून रहात  
नाहीं ! ( जातो. )

चंद्रिका—( स्वतःशीं ) मला तरी आतां या केसांशीं काय करायचें  
आहे !

गंडी—( प्रवेश करून )—काय हुकूम आहे, वाईसाहेब ?

चंद्रिका—बाहेरच्या दाराला कडी लावून घे, आणि कोणालाही आंत  
येऊं देऊं नकोस. माझे आज कपाळ दुखतें आहे.

गंडी—तो लेकाचा आला होता ना कपाळदुखव्या !

चंद्रिका—आतां तूं आणखीं बोलूं नकोस. जा.

( पडदा पडतो. )



प्रवेश ६ वा.



( विहार वसला आहे. भोंवतालीं भैरवी, असावरी, धन्यश्री,  
तोडो, जयजयवंती इत्यादि मुली उभ्या आहेत.)

मुली-

( दिरदिर तनन तनदीं०-या चालीवर )

पदिं नमन तव क्षारदे । वंद्ये ब्रह्मतनये गीतनिरते माते  
वरवरदे विनवित्त सविनय ॥ ध्रु० ॥ तिमिरिं रवि अव-  
निच्या ठेवि अर्धा । तदलुक्कृतिसि न आचरीं करिं  
करुणा । धरी लाज तूं स्त्रीजातिचि वरिं नय ॥ १ ॥  
ज्ञानतराणिकिरणीं पुरुष शोभे । तिमिरमय परि छायि-  
कां जणुं अवला । त्वरें स्त्रीकलंका क्षालिं करि  
हृदय ॥ २ ॥

( सर्व मुली आपापल्या जागांवर वसतात. )

विहार-( स्वतःशीं ) त्या कल्याणीची मूर्ति प्रियेसारखीच असल्यामुळे  
माझ्या मनांत वरचेवर येते, यांत नवल नाही. तिचें बोलणें चालणें अगदीं  
तिच्याप्रमाणेंच मनोवेधक आहे. तिच्या हसण्याचा मंजुळ ध्वनि बुरख्यांतून  
येतो तो एखाद्या पिशव्यांतील रुप्याच्या नाण्याप्रमाणें खणकन् येतो. या नाण्या-  
वर आपल्या मुखाची मुद्रा करण्याचें भाग्य कोणा देववानाचें होतें कुणास  
ठाऊक ! ती विधवा आहे, त्याअर्थी माझ्यासारख्याच्या कांहीं उपयोगी  
नाहीं. शिवाय माझा अविवाहित रहाण्याचा संकल्प कालत्रयीही ढळव-  
याचा नाही. चकोर तिच्याबरोबर दोन दोन चार चार घंटे एकांत करीत  
वसला असतो, त्याअर्थी त्याच्याच मनांतून या नाण्याची चोरी कराव-  
याचा विचार दिसत आहे. याकरितांच बहुधा त्यानें मला तिच्याशीं फार-  
सा संबंध ठेवूं नका म्हणून बजाविलें असावें. असो, आतां या मुलींना  
नेहमीं प्रमाणें एखादी बोधपर कथा सांगावी. ( उघड ) मुलींनो, काल  
आपली रानायणाची कथा कळपथेंत आली होती ?

भैरवी-त्या मेल्या रावणानें सीतादेवीला उचलून लंकेला नेली,  
तिथपर्यंत कथाभाग आला होता.

विहार-हां वरोवर ! आतां पुढचा वृत्तांत ऐका. याप्रमाणें कल्याणी  
नाहींशी झाल्यावर-

तोडी-कल्याणी नव्हे, सीता.

विहार-हो हो ! सीता नाहींशी झाल्यावर राम रानोरान शोक करीत  
भटकूं लागला. शोकांमुळें त्याचे डोळे निस्तेज झाले. गालावरचे केंस  
वाढल्यामुळें आणि स्नान नसल्यामुळें चेहरा मळकट दिसूं लागला.  
असावरि, तूं माझ्या तोंडाकडे पाहून गालांतल्या गालांत हंसते आहेस.  
मी समजलों कां तें ! माझाही चेहरा तसाच झाला  
आहे म्हणून ना ! ( असावरी पुन्हां हंसते. एकीकडे ) या केसांमुळें माझें  
तोंड अलीकडे फारच विद्रूप दिसूं लागलें आहे खरें. विधवा आपल्या  
विद्रूपपणापासून होणारा अपमान कसा सहन करीत असतील त्या असो-  
त ! ही असावरी माझ्या गुढ्यायेवढी ! पण तिचें हसूं माझें हृदय कापीत-  
च आंत गेलें ! मुलांची थडा केवळ दांडगाईंची आणि म्हणून सुसह्य असते.  
पण या पोरींची नाजुक थडा सोसण्याला फार कठिण बुवा ! ( उघड )  
याप्रमाणें जानकीच्या विरहानें वेडा झालेला राम शोक करूं लागला,  
'हे कल्याणि-'

तोडी-'जानकी'

विहार-पुन्हां चुकलों ! कल्याणी आणि जानकी हे शब्द अगदीं जवळ  
जवळ आहेत वेटे ! 'क' वद्दल 'जा' 'त्या' वद्दल 'न' आणि 'णी' वद्दल 'की'  
हे अक्षर घातलें कीं 'कल्याणी' पासून 'जानकी' शब्द झाला.

भैरवी-काय वाई चमत्कार तरी !

विहार-नंतर जटायूकडून रामास रावणानें सीता चोरून  
नेल्याची सारी हकीकत कळल्यावर त्यानें सुग्रीवाला त्याच्या भावाशीं  
ळढाई देण्याला मदत केली, आणि त्याला त्याच्या सिंहासनावर बसविलें.



नंतर समुद्रावर सेतु बांधून माकडांच्या साह्याने कल्याणीला-नव्हे-सातेला रामचंद्रांनी परत आणिली. भैरवी, सांग पाहू मी सांगितले त्याचा सारांश.

**भैरवी**-माझ्या बाई कांहीं लक्ष्यांत राहिले नाही ! माझे सारे लक्ष्य होतें कल्याणीबाईकडे.

**विहार**-अभ्यासाच्या वेळीं असें भलतीकडेच लक्ष्य ठेवूं नये. वरें, काय ग कल्याणीबाई तुमच्यावर प्रेम करितात का ?

**भैरवी**-त्या किती प्रेमळ आहेत म्हणून सांगूं ? सान्या मुलींशीं आईसारख्या वागतात.

**विहार**-आणि त्या दिसतात कशा ग ?

**भैरवी**-तें नाही मीं इतक्या वारकाईने पाहिलें.

**विहार**-तूं अशीच वेंधळी आहेस झालें ! मघांशीही तुझें लक्ष्य माझ्या गोष्टीकडे नसून कल्याणीबाईकडेच होतें.

**भैरवी**-( एकीकडे ) माझे एकटीचेंच नव्हतें.

**असावरी**-गुरुजी, कल्याणी आणि जानकी हे शब्द जर सारखे सारखे आहेत, तर आतां नाहीं तुमच्या तोंडीं कल्याणीबद्दल जानकी शब्द चुकून येत !

**विहार**-अग चूक जर याप्रमाणें नेमानें होऊं लागली तर तिला चूक कोण म्हणेल ?

**असावरी**-खरेंच बाई ! हें नाहीं माझ्या लक्ष्यांत आलें.

**विहार**-वरें, आतां कोण सांगतें मघांच्या गोष्टीचें तात्पर्य ?

**धन्यश्री**-मी सांगतें.

**विहार**-तूं ? येवढीशी चिमुरडी ! वरें सांग सांग पाहू ?

**धन्यश्री**-रामानें रावणाला उचलून नेलें; मग कल्याणी रडूं लागली कीं 'अगे सीते, मला कां सोडून गेलीस!' मग वाटेंत सुग्रीव भेटला; त्यानें राव-

णाला चोरल्याचें वर्तमान सांगितलें, मग सेतूवर समुद्र बांधून सुग्रीवाच्या मदतीनें कल्याणीला सीतेनें सोडवून आणिलें.

विहार-वाः ! सगळें रामायण होऊन सीता रामाची कोण याची चानवाच !

हरिहरशास्त्री ( प्रवेश करून )-आपणांशीं जरा एकीकडे चार शब्द बोलावयाचे आहेत. जरा इकडे याल तर वरें होईल.

विहार-मुल्लो, आज तुम्हांला सुट्टी आहे. जा खेळायला. ( मुली आनंदानें उड्या मारीत जातात. ) शास्त्रीबुवा, आज कुणीकडे ?

हरिहर-आपलें कुटुंब निवर्तल्यापासून आपल्या मनांत मजविषयीं मध्यंतरीं कांहीसा अविश्वास उत्पन्न झाला होता. खरी आहे ना ही गोष्ट ?

विहार-मुळीच नाही. जें घडून आलें तें केवळ माझ्या अदृष्टानें घडवून आणिलें.

हरिहर-तर मग आपला मजवरचा विश्वास दाखविण्याची संधि आल्यास आपण त्याची साक्ष पटवाल म्हणायचे ?

विहार-याबद्दल तुम्हांला संशय वाटत असेल तर माझी त्याबद्दल परीक्षाच घ्या म्हणजे झालें.

हरिहर-मी जें आपणांस सांगणार आहे तें आपली परीक्षा पहाण्यापेक्षां माझ्या पूर्वीच्या प्रमादाचें क्षालन करण्याकरितांच सांगणार आहे. एका तर. मीं आजपर्यंत आपणांला हजारदां सांगितलें असेल कीं, या चंद्रिकेचा एकादां धर्माप्रमाणें विधि होऊं द्या म्हणून ! पण आपण तें मनावर घेतलें नाहीं. आपण घरीं नाहींत हें पाहून ती काय चार करूं लागली आहे, कळलें का ? अंगावर सर्व शृंगार करून खिडकीशीं दोन दोन घटका परक्या पुरुषांशीं बोलत बसते.

विहार-काय करिते म्हणतां कारटे ?

हरिहर-मीं सांगितलें यांतील एक अक्षर खोटें नाहीं.



विहार-एकदां तिनें मुलीमुलींच्या खेळांत कपाळाला कुंकू लाविलेलें मला माहित आहे. वाकी, या थराला गोष्टी जातील असें नव्हतें मला वाटलें.

हरिहर-मी तिला आज यासंवधानें चार उपदेशपर शब्द बोलयला गेलों तों तिनें माझ्यावरच कुभांड घेतलें !

विहार-काय ? तुमच्यासारख्या सत्पुरुषावर कुभांड ?

हरिहर-तर काय !

विहार-अरेरे ! या वेळीं ती समोर असती तर तिची पाठ फोडून टाकिली असती !

हरिहर-द्वियांवर आणि हात टाकायचा ! शिव शिव !

विहार-तिनें तुमचा उपमर्द करून तुम्हीच तिची काँव करितांना ! शाबास आहे तुमच्यां औदार्यांची !

हरिहर-तिचें एकदां वपन केलें कीं तिच्यांत वांकडे जाण्योचें सामर्थ्यच उरणार नाही. घरांत हल्लीं स्वतंत्रता आहे म्हणून हे बेडेचार सुचतात. वाकी, पोरगी मोठी गरीब आहे हो !

विहार-मीच येऊन याचा योग्य वंदोवस्त केला असता, परंतु येथें मला एक निकडीचें काम असल्यामुळें तिकडे येण्यास फुरसत नाही. शिवाय तुमच्यावर माझा पूर्ण भरंवसा आहेच ! तेव्हां यासंबंधानें जें जें काहीं करायचें तें तें मीं तुमच्यावर सोंपवितों. तुमचें कदाचित् चंद्रिका ऐकणार नाही, म्हणून तुमच्याबरोबर तिला एक पत्र देतों. तें तिला दिलेंत कीं तुम्हांला फारशी तसदी पडणार नाही.

हरिहर-हा चकोर तर काहीं गडबड करणार नाही ना ?

विहार-त्यांचा मीं आधींच विचार केला आहे. तो आतां चंद्रिकेबद्दल मागणी करित नाही, काहीं नाही. त्याचे हातपाय आमच्या कल्याणीवाईना जखडून टाकिले आहेत. ( पत्र लिहितो. )

हरिहर-( एकीकडे ) याला म्हणतात चोराच्या उलट्या ! या हरिहराच्या इच्छेच्या आड कोणी आले की त्याला असाच प्रसाद मिळावयाचा !

विहार-हं, हँ ध्या पत्र. ( देतो. ) मात्र तिला समुद्रतीरी नेतांना बरोबर कोणीतरी सोबतीला असले म्हणजे बरं. मी पत्रांतही तसे लिहिले आहे.

हरिहर-तें नको मला सांगायला ! ती वेणुवाई आहेना बाबासाह्यांकडे ? तिलाच बरोबर नेऊं म्हणजे झाले. ( जातो. )

विहार-( स्वतःशीं ) या जगांतली सर्व मनुष्ये चंचलवृत्तीची आहेत असें दिसते. चकोर एका पंथ्रवड्यांत चंद्रिकेला विसरून गेला. तीही तितक्याच वेळांत त्याला विसरून गेली. पण त्यांनाच बोल कां लावावा ?

( मगुमुशाम चुबोन घात०-या चालीवर )

विश्व अखिल चल सदाहि । त्यातें न विराम कांहि ॥  
भ्रमण दिसे उडुसमूहि । अविरत खळ त्यासि नाहि ॥  
॥ ध्रु० ॥ बहु चंचल अवानेगोल । नरदेहीं अणुहि  
चपल । तन्मतिस्त्री काय नवल । दिसुनि जरी भ्रमण  
येइ ॥ १ ॥

देवानें माझ्या अंगीं इतका खंजीरपणा ठेविला आहे हे त्याचे केवढे उपकार आहेत !

चकोर ( प्रवेश करून )-( कुद्ध मुद्रें ) दादासाहेब, तुम्हीं काय मांडिले आहे हें ? मीं आड उभें राहून त्या नीचाचें आणि तुमचें झालेलें सारें संभाषण ऐकिलें. चंद्रिकेला तुम्ही विरूप करणार ?

विहार-अरे बाबा, तिच्या केंसांची आम्ही गय केली कीं येथील कुटुळ लोक आमच्या डोक्यावरचे केंस राहूं देणार नाहींत. आम्हीं जें



करीत आहोंत तें सारें तिच्या वऱ्या हरितां आहे. आतां तुला सांगायला कांहीं हरकत नाही. अरे, तिला अशीच ठेविली तर ती खास विघडणार !

चक्रोर—या नीचाच्या सांगण्यावर तुम्ही जातां कीं काय ? या मत-लबी मनुष्याची पापी नजर चंद्रिकेवर आहे. हें त्याच्याच विश्वासांतल्या वेणूवाईकडून मला कळलें. चंद्रिकेला यानें पुष्कळदां वपनाची भीति घातली. ती जेव्हां वधेना, तेव्हां यानें तिजवर कुभांड रचिलें आहे. मीं तुमच्या घरावर सारखा पहारा ठेविला आहे. तुम्हांला जेव्हां वाटतें कीं मी कल्याणी-वाईशीं बोलत बसलों आहे, तेव्हां मी तिच्याजवळ नसून तुमच्या घराची टेहळणी करीत असतो.

विहार—मग तुमची कल्याणीवाईवर प्रीति नाही तर ?

चक्रोर—छे ! मुळीच नाही ! ती कितीही सुंदर असली तरी मला ती सव्ह्या वहिणीसारखी आहे अशी मी शपथ व्हातो.

विहार—ठीक ठीक ! बरें, आतां तुझें म्हणणें तरी काय ?

चक्रोर—हा नराधम चंद्रिकेला समुद्रतीरावर नेऊन तिची विटंबना करणार ही माझी खात्री आहे. तर मीच तिच्याबद्दल तेथें जाऊन बसतो. आणि तो लावरी भाषणें बोलून लाडीगोडी करूं लागला कीं त्याला असा चोप देतो कीं त्यानें जन्मांत कधीं पाहिला नसेल.

विहार—पसंत आहे मला हा धेत !

चक्रोर—पसंत असेल तर चंद्रिकेच्या नांवचें मला एक पत्र द्या. आणि त्यांत हा मजकूर तिला कळवा. ती तुमच्या अर्ध्या वचनांत असते.

विहार—माझ्याकडून कांहीं हरकत नाही पत्र द्यायला. (पत्र लिहितो.)

चक्रोर—(एकीकडे) अगदीं भोळा सांव आहे ! त्यांतून ताईच्या मरणाच्या खोट्या बातनें याचें मन भांबावल्यासारखें झालें आहे. त्या

शाह्यानें मागितल्याबरोबर थानें त्यालां पत्र दिलें, आणि मीं मागितल्या-  
बरोबर मला देत आहे ! पुन्हां तो भेटला म्हणजे त्याला तिसरेंही देईल  
तर आपणांला याच्यावर उद्यांपर्यंत चांगली नजर ठेविली पाहिजे. (जातो.)

**विहार-**( स्वतःशीं ) चकोराची प्रीति कल्याणीवर नाही हें ऐकतांच  
मला आनंद कां वरें व्हावा ? ठीकच आहे. त्यानें तिजवर प्रेम केलें तर  
तो एक प्रकारचा चंद्रिकेचा उपमर्दच होणार आहे. आणि तिचा उपमर्द  
तो माझाच नाही का ? ठीक ! जुळलें ! शिवांच चकोराची कल्याणीवर  
प्रीति जडूं नये अशा इच्छेच्या मुळाशीं या आश्रमाच्या कल्याणाची इच्छा-  
ही आहेच. मुलींना शिकविण्यांत वेळ घालविण्याऐवजीं गुरु जर एकमे-  
कांच्या सहवासांतच घालवूं लागले तर ही संस्था सुरळितपणें चालावी  
कशी ? याप्रमाणें एक खाजगी आणि दुसरा सार्वजनिक असे माझे दोन  
हेतु आहेत. ते एकदां या मठ डोक्यांत ठेंवून ठेविले पाहिजेत. नाहीतर  
प्रसंगीं विसरून जाईन. पहिला हेतु कोणता वरें ? अरे अरे ! गेला डोक्यां-  
तून निघून ! हांहां ! आला परत ! पहिला हेतु चंद्रिकेचा उपमर्द होऊं नये  
हा. आणि दुसरा सार्वजनिक स्वरूपाचा उच्च हेतु, कीं जो माझ्या मनांत  
पूर्णपणें विचला आहे तो कोणता वरें ? तो फारच उच्च असला पाहिजे.  
कारण तो माझ्या डोक्यांतून वरचेवर उडून गेला. असो, आपणांला  
आतां या हेतूशीं तूर्त कांय करावयाचें आहे ? आपलें नेहमींचें चिंतन चालू  
ठेवावें झालें !

( दिंडी )

आड केली दृष्टिच्या साखि यमानें ।

तैशि कल्याणी स्वावगुंठनानें ॥

उभय चितिनं त्या तुल्यसौष्टवांगा ।

कल्पनास्मृति चकविति कलानिसर्गा ॥ १ ॥


( पडदा पडतो. )



# अंक पांचवा.



प्रवेश १ ला.



( चंद्रिका व वेणूवाई. )

वेणूवाई-तुमच्या भावाचें पत्र झालें म्हणून काय झालें ? ते तुम्हांला वाटेल तें करायला सांगतील का ? आणि ते जर तुमची इच्छा गुंडाळून ठेवितात तर तुम्हांला तरी त्यांचा कल पाहूनच कशाला चालायला पाहिजे ?

चंद्रिका-वेणूवाई, वायका नेहमीं कोणाच्याना कोणाच्या तरी ताच्यांत असावयाच्यांच. त्यांना स्वतंत्रता कुठची ? मो हल्लीं दादाच्या ताच्यांत आहे. तेव्हां मला त्याच्या मर्जीप्रमाणें नको का वागायला ? शिवाय वावांच्या घरीं असतांना माझा अपमान होण्याची वेळ आली होती, तेव्हां त्यापासून माझी सुटका दादानेंच केली ना ? तो उपकार मो त्याची अवज्ञा करून फेडू लागलें तर तें वरें दिसेल का ?

वेणू-मो यःकश्चित् तुमची वटिक ! पण मींसुद्धां कोणाला आपल्या केंसांना हात लावूं दिला नाहीं. तुम्हीं तर चांगल्या थोरा मोठ्यांच्या आहांत. तुम्हीं नाहीं म्हटलें तर तुमच्या अंगाला हात लावण्याची कोणाची प्राज्ञा आहे ? जिवें नख सुद्धां परक्याला दिसण्याची मारामार, तिनें आपलें डोकें अनोळखी आणि भिकार न्हाव्यापुढें लववावें कीं काय ? हें कोणत्या मुलखाचें शास्त्र ? आमच्या पुरुषांनीं आपला देश परक्यांच्या स्वाधीन केला तो केला, पण वायकासुद्धां परक्यांच्या हातीं देण्याला त्यांना लाज वाटूं नये हें कशाचें लक्षण ? आम्हीं विधवा वायकाजीं आपलीं सौभाग्यचिन्हें काहत ठेवितां हीं त्यांनीं न आतां आपल्या अंगार घालण्याचीं तरे ! आम्हीं

आमच्या वेण्या डोक्यांवरून उतरतो, त्या त्यांनी आपल्या नेभट्या डोक्यांवर चढवून आमचीं कांकणें आपण भरावीं हेंच चांगलें !

चंद्रिका-वेणुवाई, आपल्या देशांत आज इतक्या विघ्नांचे होम चालले आहेत, त्यांत माझा एक असला म्हणून काय झालें ?

( नाही कोणीही हुंगियलें—या चालीवर )

किति असती मजसम नारी । बहु कष्टी ज्या संसारी ।

प्रणयाविण जगती सारी । अटवीसम भासे ज्यांना ॥१॥

निज आत्मा गणुनी स्वामी । रत असति सदा तत्कर्मि ।

प्रियहृदया पारि या जन्मी ॥ धनिनी नच ज्या हतैदवा ॥२॥

त्यातून मला आतां हे केंस ठेवून काय करायचें आहे ? ज्यांच्याकरिता ठेवावयाचे त्यांचें तर मजवरचें प्रेम उडून गेलें. माझ्या केंसांना त्यांच्या स्नेहाचा काय तो आधार ! तो स्नेह संपल्यावर त्यांनीं कसें जगावें ?

वेणू-त्या मेल्या शास्त्र्यानें सांगितलें तें मला मुळीं म्हणतां मुळीं खरें वाटत नाही. त्याचें कोणतें खरें असतें म्हणून हें खरें मानायचें आहे ? त्यातून चंकोरांचा स्वभाव किती प्रेमळ आहे ?

चंद्रिका-फार प्रेमळ आहे म्हणून तर ज्याच्या त्याच्यावर प्रेम करीत सुटतात ! मला आतां खरें विचाराल तर या केंसांवद्दल मुळींच भीति वाटत नाही; तर त्या मेल्या शास्त्र्यावद्दल वाटते. या निमित्तानें मला दूर नेऊन मलतेंसलतें करायलाही मेला चुकणार नाही.

वेणू-त्याची तुम्हाला नको काळजी ! मी आणि आपले गडी बरोबर असले म्हणजे त्या मेल्याची कांहीं मात्रा चालायची नाही.

गडी ( प्रवेश करून )-ताईसाहेब, चकोरमहाराज आले आहेत.

वेणू-जा, पाठवून दे त्यांना इकडे. ( गडी जातो. ) ताईसाहेब, आतां ते आले कीं नाहीं म्हणजे त्यांच्याशीं चांगलें प्रमानें बोला वरें ! यानंतर तुम्हांला त्यांना तोंड दाखविण्याचा प्रसंगही कधी येणार नाही. हीच त्यांची शेवटची भेट आहे.



चकोर( प्रवेश करून )-( स्वतःशीं ) चंद्रिकेची दृष्टि एखादा निश्चय करून चुकावा त्याप्रमाणे निश्चल दिसत आहे. आमच्यांतील गतभर्तृकाचे निश्चय त्याच पाळू जाणत ! ( उघड ) चंद्रिके, दादासाहेबांच्या पत्राप्रमाणे यागव्याचा तुझा निश्चय झाल्यासारखा दिसतो.

चंद्रिका-त्यांची आज्ञा मला शिरसामान्य आहे.

वेणू-हो, ती आज्ञा त्यांच्या मस्तकाने मान्य केली आहे, इतकंच नाही तर त्यांच्या रोमारोमानेंसुद्धां केली आहे.

चकोर-पण दादासाहेबांनीं आपला वेत हज्जें वदलला आहे.

चंद्रिका-घटकेघटकेंत आपला वेत वदलणारे दुसरे कोणी असतील ! ते नाहींत हें खास !

चकोर-तर मग तुझा मजबुरचा विश्वास पार उडाला ? चंद्रिके,

( शामसुंदर कंसारी०-या चालीवर )

सांडिला विश्वास कसा। प्रेमाचा तो श्वास जसा। श्वास न कां आत्माचि तसा ॥ ध्रु० ॥ प्रमाद काय मजकडुनि घडला घडवि जो अविश्वास असा ॥ १ ॥

चंद्रिका-विश्वास रहावा कशाच्या आधारावर ? जिकडे आपलें प्रेम उडून गेलें तिकडेच विश्वासही उडून गेला.

चकोर-तूं कल्याणीवाईवद्दल म्हणत असशील.

चंद्रिका-आपण माझ्या मनांतलें वरोवर ताडलें हें मोठेंच नवल ! मी कांहीं त्या वाईचें नांव घेतलें नव्हतें ! आणि मला आतां दुसऱ्याच्या नांवाशीं करायचें आहे तरी काय ?

चकोर-माझेही नांव तूं सोडणार तर ? हा आपल्या विवाहास दुःखशकुनच म्हणावयाचा ! कारण वायका आपल्या पतीचें नांव घेत नसतातच !

**चंद्रिका**—आपण कांहीं आतां लहान नाहीं, म्हणून प्रेम एकीकडे आणि लज्ज मल्लकीकडे असा आपला प्रकार होईल.

**चकोर**—चंद्रिके, मीं तुझ्या दादाजवळ शपथपूर्वक सांगितलें, तसें तुझ्याजवळही सांगतां कीं, कल्याणी माझ्या सख्ख्या वहिणीप्रमाणें आहे. तिच्यावद्दल जर माझ्या मनांत कधीं पाप आलें असेल तर ही जिऱ्हा झडून जावो !.

**चंद्रिका**—मग तिच्याबरोबर एकांतांत गोष्टी कशाला करायला हव्या?

**चकोर**—त्याचा उलगडा मी लवकरच करणार आहे. लोकांच्या मनांत असे मल्लते मल्लते संशय यावे हें आश्रमालांही अंतीं अपायकारकच आहे. म्हणून मला याचा लवकरच खुलासा केला पाहिजे. तोंपर्यंत तुझा मजबूरचा अविश्वास असूं दे पाहिजे तर. दादासाहेबांनीं आपला पहिला वेत बदलला यावद्दल तुझी खात्री होत नसेल तर हें पहा पत्र. (पत्र देतो. चंद्रिका वाचते.)

**चंद्रिका**—उद्यां माझ्या जागीं आपण जाऊन वसणार असें यांत लिहिलें आहे.

**चकोर**—उद्यांचेंच कशाला ? तूं जेथें असशील तेथें माझें नेहमींच वास्तव्य व्हावें अशी या हृदयाची इच्छा आहे. वरें, उद्यां सकाळीं त्यानें समुद्रावर केव्हां बोलाविलें आहे ?

**वेणू**—पहांटे चार वाजण्याच्या सुमारास, माझ्यावर त्या मेल्याचा पक्का भरंवसा असल्यामुळें त्यानें त्या वेळेला ताईसाहेबांना नेण्याचें काम निर्धास्तपणें माझ्यावरच टाकिलें आहे.

**चकोर**—संकेतकालावरूनसुद्धां त्याचा दुष्ट आणि पापी हेतु दिसून येतो. पहांटे चार वाजतां, कीं ज्यावेळीं तेथें चिटपांखरुंदी नसणार, अशा वेळीं तेथें बोलवावयाचें दुसरें काय प्रयोजन असणार आहे ?

**वेणू**—हो, आपण यायकाना काय साहित्य ? Digitized by eGangotri



चकोर-ठीक आहे तर. उद्यां मी आणि वेणूवाई ठरलेल्या वेळीं संकेत स्थलीं जाऊन वसणार. वेणूवाई, तुमचा अजून सगळ्या पुरुषांवरचा विश्वास उडाला नाही ना ?

वेणू-मी मोठ्या आनंदानें तुमच्यावरोवर येईन.

चकोर-त्यादहल मी तुम्हांला वक्षीसही चांगलें देईन. त्या दुष्टाला मरे मरे तों मारून तुमचे डोळे निववले म्हणजे झालें कीं नाही ? मात्र तुम्ही मजवरोवर यायला चंद्रिकेची संमति पाहिजे. कारण ती जरी माझ्या इच्छेविरुद्ध वागली तरी मी तिच्या इच्छेवाहेर केंसभर सुद्धा वागणार नाहीं.

वेणू-गधांशी तुम्हां ताईसहेवांच्या मनविरुद्ध केंसभर वागायला तयार झाला होतां, तें विसरलांत वाटतें इतक्यांत ?

चंद्रिका-आपण जो उलगडा करण्याचें कवूल केलें आहे तो ऐकल्यावर मग याचा काय तो जबाब देईन. नाहीतर आपला तरी जबाब घेईन. चकोर-तुझी आज्ञा प्रमाण आहे.

( जातात. )

प्रवेश २ रा.

( हरिहरशास्त्री. )

हरिहर-( स्वतःशीं ) मी ज्या संधीसाठीं टपून वसलों होतो ती आली नाही ती नाहीच. शेवटीं दांडगाईनें घरांत शिरून आनंदरावांना भेटण्या- शिवाय इलाजच राहिला नाही. त्यांच्यासारख्या भिऱ्या मनुष्याला माझ्या भेटीचा हेतु कळल्यावर ओरड करण्याचें किंवा मला माराचा धाक दाखविण्याचें धैर्यच होणार नाही. शिवाय त्यांच्यासारख्या फाजील विचारी माणसाच्या मनांत माझे भाषण अंधारही तेज्जान्त धरील. भुसभुशित जमि-

नीत वां तेव्हांचं रुजतें असा नियम आहे. एकदां त्याला संशय येऊन त्यानें माझ्या बोलण्याचा खरेपणा पडताळून पहाण्याची संधि आणिली म्हणजे मग पुढील गोष्टीची मला मुळीच फिकिर नाही. कारण मनोहराचें ठाणें सरस्वतीच्या रंगमहालांत बसण्यापूर्वीच तीं परस्परांवर फिदा होतीं. त्यानंतर इतक्या दिवसांचा एकांत सांपडल्यावर त्याचा त्यांनीं उपयोग करून घेतला नसेल हें संभवत नाही. तर आतां मनाचा धडा करून शिरावेंच आंत आणि भीडमुर्वत न ठेवितां एकदम सर्व ओकून टाकावें. मी आतां आनंदरावांचा आश्रित नसल्यामुळें त्यांची भीड ठेवण्याचें कांहीं कारण नाही. ( पडद्यांत जाऊन पुन्हां प्रवेश करितो. )

आनंदराव—( प्रवेश करून ) तुम्हाला सांगितलें ना या घरांत पुन्हां पाऊल टाकायचें नाही म्हणून ? अरे कोण आहेरे तिकडे ?

हरिहर—मी घरांत पाऊल टाकायचें नाही आणि इतरांनीं मात्र घरादारांत वाटेल तेथें प्रवेश करायचा हा कुठला पक्षपात ? आपण ओरडून चार मंडळी गोळा कराल तर त्यांत आपणांलाच पश्चात्ताप होणार आहे.

आनंदराव—मला नाही उमजत हें तुमचें कुचकें बोलणें.

हरिहर—कुचका आणि आंतल्या गांठीचा मनुष्य पुरवला, पण आपल्यासारखा भोळा सांव नाही उपयोगी. अहो, आपलें स्त्रीधन चोरानें चोरून नेलें, आणि आपण स्वस्थ घोरत पडलां आहांत ?

आनंदराव—सरस्वतीचें स्त्रीधन कीं काय ?

हरिहर—आपलें स्त्रीरूपी धन ! सरस्वतीचें कुठलें ? ती तर चोराला सामील असणार ! अजून नाहीना लक्ष्यांत येत ? वरोवर आहे ! स्त्रीचें कुकर्म पतीला सगळ्यांच्या मागाहून समजायचें !

आनंदराव—डुष्टा, काय म्हणतोस ? सरस्वतीच्याकडून असें कृत्य ? कधींही होणार नाही ! या शब्दांवद्दल तुला मात्र येथल्या येथेंच प्रायश्चित्त देतां.



हरिहर-मीं म्हटलें तें खोटें नाहीं. आपली खात्री सर्वांच्या शेवटीं व्हावयाची !

आनंदराव-मूर्खा, नुस्त्या तुझ्या शब्दांनीं माझी खात्री होण्याची आशा वाळगतोस ? थांब, तुला नोकरांकडून जेरबंदानें माराविलें पाहिजे.

हरिहर-आणि माझी खात्री केली पाहिजे, असेंच ना ? हें पहा, असे संतापून जाल तर आपली खात्री कशी करायची ? खात्री होण्याला विचारशक्ति जागेवर पाहिजे; आणि ती जागेवर असायला डोकें शांत पाहिजे.

आनंदराव-वरें, तसें कां होईना ! माझ्या लीधनाचा चोर कोण म्हणतां ?

हरिहर-ज्यानें लोकांच्या शंभराहून अधिक विधवा चोरून त्यांचा जनानखाना बनविला आहे त्या विधवांच्या कनवाळूपेशां दुसरा कोणता असणार ? त्याला सरस्वतीवाईचीही कीव आली.

आनंदराव-कोण ? मनोहरपंत ? मग झाली माझी खात्री !

हरिहर-झाली ना अगदीं पूर्ण खात्री ?

आनंदराव-होय ! कीं एकतर तुम्ही वेडे आहांत किंवा हें सारें कुभांड आहे. अहो, त्या पुरुषाची योग्यता काय, तुमची काय, वाटेल त्यानें जीभ उचलावी आणि लावावी टाळूला म्हणजे काय ? अहो, मनोहरपंत म्हणजे सामान्य मनुष्य नव्हे. कोणाला परगांवीं जायचें असलें आणि वायकोला वरोवर नेण्याची अडचण असली म्हणजे खुशाल तिला त्यांच्या हवालीं करून जावें.

हरिहर-आणि परत आल्यावर सव्याज परत घ्यावी असेंच कीं नाहीं ?

आनंदराव-शिवशिव ! काय बोलतां हें ? ज्यांच्या कीर्तीला अजुन निंदेनें स्पर्श केला नाहीं-

हरिहर-त्यानें आपल्या कुटुंबाला कसा स्पर्श करावा म्हणतां ?

आनंदराव-हो हो ! असेंच म्हणतो मी !

हरिहर--अहो, मनोहरपंत म्हणजे वसुधैवकुटुंबकवृत्तीचे थोरें गृहस्थ ! सगळी दुनिया त्यांचें कुटुंबच !

आनंदराव--काय घाणेरडे हे शब्द ! हें पदा या गोष्टीचा पुरावा नसेल तर यांपैकीं प्रत्येक शब्द तुम्हाला चांगला जाचेल वरें ?

हरिहर--आपण पुरावा मागतां हें योग्यच आहे. जो मनुष्य हलक्या कानांचा असतो त्याचे कान लांबी मुळें जडही असतात. पण आपणांला पुरावा कसा पाहिजे ? तीं दोवेंजण एका खोलींत एकत्र असलीं तरी आपली खात्री थोडीच व्हायची आहे ? कारण आपण स्वतःच तर शिक्षणाचें निमित्त पुढें करून त्यांना प्रहरन् प्रहर कड्याकुलुपें घालून कोंडून ठेवीत असतां !

आनंदराव--त्यांचें संभाषण तर आड उभें राहून ऐकायला सांपडेल कीं नाहीं ?

हरिहर--सांपडेल तर ! आणि त्यावरून आपली खात्रीही होईल.

आनंदराव--ठीक आहे. उद्यां रविवार आहे ना ? मनोहरपंत उद्यां सरस्वतिला नेहमीं प्रमाणें संध्याकाळचे शिकवायला येतील. त्या वेळीं तुम्ही येऊन मला आमच्या घराचे पिछाडीस भेटा. म्हणजे काय तो सोक्ष-मोक्ष होउन जाईल. मी त्या वेळीं बाहेर गेल्याचा वहाणा करीन म्हणजे झालें.

हरिहर--मला उद्यां मज्जाव मात्र होऊं नये. ( जातो. )

आनंदराव--( स्वतःशीं ) मीं मूर्खानें माझ्यापेक्षां तिसांहून अधिक वर्षांनीं लहान अशा मुलीशीं लग्न केलें याचे परिणाम कोठवर जाणार कुणास ठाऊक ! यापेक्षां मीं तीसपस्तीस वर्षांच्या विधवेशींच लग्न लाविलें असतें तर किती चांगलें झालें असतें ! माझ्या स्त्रीला माझ्या उदार वर्तनाचे असंख्य उपकार वाटून ते कसे फेडूं असें होऊन गेलें असतें. शिवाय समान वयांमुळे तिचीं सगळीं सत्तेही मींच कुठलीं असतीं. मीं



पुनर्विवाह केला असता तर या दुर्धारकांनी मात्र कुचेष्टा मांडली असती. पण सरस्वतीचें वेंचन खरोखरच गैर असलें आणि तें जगजाहिर झालें तर कोण माझी गय करणार आहे ? सुधारक आणि दुर्धारक यांचें माझी थडा करण्यांत मात्र एकमत होईल. कारण परस्त्रियांच्या कुटाळक्या करणें कांणाला नको असतें ? आतां माझा सारा भरथंसा मनोहरपंतांवर आहे. आणि ते माझ्या आशेची निराशा करणार नाहींत अशी माझी मनोदेवता सांगत आहे. पण या हारिहरशाह्याला माझें घर वंद करण्याला मनोहरपंतांनींच सुचविलें नव्हतें का ? तें काय म्हणून ? सर्व घर निर्मक्षिक करून सरस्वतीशीं एकांत मिळवावा म्हणून तर नसेलना ? पण आतां विचार कशाला पाहिजे ? हा सूर्य आणि हा जयद्रथ हें पहाण्याची वेळ जवळच आली आहे. ( जातो. )

## प्रवेश २ रा.



( देवाल्यांत चक्कोर लपून वसला आहे. )

हरिहरशास्त्री ( प्रवेश करून )—( स्वतःशीं ) चंद्रिका या देवळांत माझीच वाट पहात वसली असेल. ( वेणूवाई प्रवेश करिते. ) कसें काय वेणूवाई ? आहे ना सगळी तयारी ?

वेणू—त्या येथें येऊन वसल्याला कितीतरी वेळ होऊन गेला ! अशा कामांत तुमच्याकडूनच उशीर व्हावा हें एक आश्चर्यच म्हणावयाचें !

हरिहर—आतां आणखीं बोलून वेळ घालविण्यांत काय अर्थ ? चंद्रिकेला कडकडून भेटावयाला मी कसा उतावळा झालों आहे !

वेणू—( एकीकडे ) मेल्या, तुला चांगला कडकडून भेट मिळेल ! ( उघड ) मी आतां आड होतें. दोघांत तिसरें कशाला पाहिजे ?

हरिहर—मीसुद्धां तेंच सुचविणार होतों तुला, ( वेणूवाई जाते. देवळांत प्रवेश करून स्वतःशीं ) आंत अगदीं अंधार गुडप आहे. पण अशा

कामाला उजेड कशाला पाहिजे ? चंद्रिकेनें माझ्या अंतःकरणांत जो प्रकाश पाडिला आहे त्याहून दुसऱ्या प्रकाशाची येथें कांहीं जरूर नाही. देवळांत अशीं कृत्ये करण्याला प्रथम प्रथम मला धैर्यच होत नसे. पण आतां मी इतका निर्ढावलों आहे कां या गोष्टी देवाला साक्षी ठेवून करण्यांत मला कांहींच दिक्कत वाटत नाही. (उघड) प्रिये चंद्रिके, आतां तरी माझ्या म्हणण्याला कबूल हो. म्हणजे अजून तुझी सुटका होऊन तुझा केशकलाप संपूर्ण स्थितीत राहील. तुझ्या मुखचंद्रावरील केशकलापाचा कलंक जर तुला ठेवावयाचा असेल तर तुझ्या आचरणाला थोडासा कलंक लावून घेण्याला तुला तयार झालें पाहिजे.

चकोर—( एकीकडे ) अरे दुष्टा !

हरिहर—तुला लोकापवादाची भीति असेल तर अशा गाढ अंधकारांत मला दिलेलें गाढ आलिंगन लोकांना कसें कळणार ? पृथ्वीच्या पाठीवर अशीं किती तरी माणसें आहेत कीं जीं अंधारांत वाटतील तीं कृष्णकृत्यें करून दिवसा उजळ माथ्यानें संचार करितात. तुला देवांचें भय वाटत असेल तर एखाद्या पोर्थाचें एक जरी पारायण केलेंस, तरी एकच काय ? शेंकडों जन्मांचीं पातकें धुतलीं जाताल. तुझा चकोर तर तुझ्या पकडींतून पार निघून गेला आहे.

चकोर—( एकीकडे ) दुष्टा, माझ्या पकडींत पुरां सांपडलास आतां !

हरिहर—तर मग आतां आलिंगन देण्याला विलंब कां लावितेस ?

चकोर—( एकीकडे ) हा पहा तयारच आहे ! ( उभा रहातो. )

हरिहर—काय ? तुला माझी विनंति मान्य झाली शेवटीं ? अहाहा ! धन्य ! धन्य आहे मी आज ! ( चकोरास आलिंगन देतो. चकोर त्यास आंवाळून मारतो. )

हरिहर—अग वेणे, माझा गळा कापिलास ग !



चकोर-तुला एका अनाथ मुलीची वेणी पाहिजे होती ना ? मग वेणीने तुझा गळा कापिला यांत काय वाईट केलें ? तूं किती अवलांचे केंसानें गळे कापिले असशील !

हरिहर-मूर्खा चकोरा ! तुला मी दाद देणार आहे कीं काय ? ( दोघांची झोंबी सुरू होते. दोघे पडद्यांत जातात. )

वेणुवाई ( प्रवेश करून )-काय म्हणतां मीं तुमचा गळा कापला ? मग माझा आणि माझ्या बाळाचा गळा कापतांना नाहीं हो तुम्हांला कांहीं वाटलें ? ( हरिहरशास्त्री पडद्यांत ओरडतो. ) मर मेल्या ! मर असाच !

चकोर- ( प्रवेश करून ) वेणूवाई, त्याला वेदम मार देऊन तसाच निपचित ठेवून आलों. फिटलें ना तुमच्या डोळ्यांचें पारणें ? चला तर घरीं.

( जातात. )

## प्रवेश ४ था.



( तरंगिणी, जोगी, असावरी, भैरवी. )

जोगी-कल्याणीवाई, तुम्हांला वरें वाटत नाहीं असें कळलें मात्र, आणि मला जें कांहीं झालें तें विचारु नका !

( नित काग उडादी में०-या चालीवर )

मम मानस बावरलें । सगळें धैर्य गळे मुखकांति पळे ॥

॥ ध्रु० ॥ एकाएकीं माता जेवीं । शयनीं रोगें ग्रस्त पडावी । काळजि तेविं मनीं उमळे ॥ १ ॥

तरंगिणी-बाळे जोगी, इतकें घाबरण्यासारखी कांहीं मी आजारी नाहीं.

असावरी-नाहीं तर काय ?

( काना न करत मुसे रार०—या चालीवर )

सुटत बहुत या कंप देहीं । धर्म फुटे रोमारोमाप्रति ।

रोमांच उठे वदनींही ॥ ध्रु० ॥ रोगाचीं हीं उघड लक्षणें ।

शंका कां मनिं निपजे ही ॥ १ ॥

तरंगिणी—( एकीकडे ) तिकडच्या भेटीच्या उत्सुकतेमुळे माझी झालेली चमत्कारिक अवस्था रोगामुळे झाली असेंच या समजतात ! भोळ्या विचान्या !

भैरवी—तें काहीं असो, तुम्हीं बऱ्या असा किंवा वाईट असा. आम्हीं तिघांनीं तुम्हांला वरें वाटावें म्हणून या वस्तु आणिल्या आहेत, त्या तुम्हीं अवश्य घेतल्या पाहिजेत.

( माह सरसती शारदा०—या चालीवर )

अभिह मिळुनियां आणिली । रम्य सुगंधी सुमांची

माळ रचुनि उटिहि करुनी त्या आगळी ॥ ध्रु० ॥

व्यावेंत शीत विमल पेय अमृताहुनिही बहुत मधुर

साचें । विंशणेहि वाळयाचे । प्रकृति क्षाणिं करितिल हीं

चांगली ॥ १ ॥

तरंगिणी—( एकीकडे ) रंगमहालाची सगळी तयारी आयती झाली !

आतां तिकडच्या येण्याचाच काय तो उशीर आहे ! ( उघड ) वेड्या

कुठच्या ! अग, ताप वरा व्हावा म्हणून कोणी असले का उपाय योजितें ?

यावरून तुमचें मजवरचें निर्मळ प्रेम मात्र दिसून आलें खरें. वरें, ठेवा तें

सगळें साहित्य खालीं आणि जा खेळायला. मला आतां जरा स्वस्थता

पाहिजे. ( मुली जातात. स्वतःशीं ) कल्याणीचा हा आजार शेवटचाच

म्हणावयाचा ! कारण आतां दोन घटिकांतच तिचा अंत होऊन तरंगिणीचा

पुन्हां जन्म होणार ! तिकडच्या भेटीच्या विचारानें मला एकपरी आनंद

आणि दुसऱ्यापरी खिन्नता वाटूं लागली आहे. जर माझे प्रियकर कल्या-

णीच्या मोहाला बळी पडले नाहीत तर पत्नीच्या नात्यानें आनंद, पण

वहिणीच्या आणि भावजईच्या नात्यानें विषाद वाटेल. जर ते त्या सद-

वीच्या पाशांत पडले तर चकोराचें आणि चंद्रिकेचें लग्न लागणार म्हणून



संतोष, परंतु माझे पति इतक्या चंचळ चित्ताचे आहेत म्हणून वाईट वाटेल. पण या अपुऱ्या जगांत एकाचें सुख तें दुसऱ्याचें दुःख असें चालावयाचेंच ! ही आलीच वाटतें स्वारी ! आतां पलंगावर आजान्याचें सांग घेऊन पडलें पाहिजे.

( पलंगावर पडते, विहार प्रवेश करितो. )

विहार—( स्वतःशीं ) चकोरांनं ही वार्ता सांगितल्याबरोबर माझी कांहीं चमत्कारिक स्थिति झाली !

( जो तूं रचो समान०—या चालीवर )

हें कळे नें काय होत । कल्याणी अंगिं आर्ति । परिसुनि  
हें कानिं वृत्त । भ्रांतचित्त वनुनि जात ॥ ध्रु० ॥ तत्परि-  
चय परम अलर । सहैवांसहि मासकल्प । नच विकल्प ।  
प्राण तरिहि तदायत्त । पूर्ण गमत॥१॥

तिचा आणि माझा अध्यापनाचा उच्च हेतु एकच असल्यामुळे आमचा स्नेह इतका जडून गेला आहे कीं, तिजवांचून मला आणि मजवांचून तिला मुळींच करमत नाहीं. पुढेंपुढेंपुढें जेह जमतो त्यापेक्षां स्त्रीपुरुषांचा फार लवकर जमतो हें अगदीं खरें आहे. तशांतून तिचें प्रियेशीं सादय्य असल्यामुळे तिच्या स्नेहावर माझा एक प्रकारचा हक्क असल्यासारखा वाटूं लागला आहे. देवा ! हा आमचा निरपेक्ष स्नेह असाच चिरंकाल राहूं दे. ( उघडं ) कल्याणीवाई, तुमची प्रेक्षेति वरी आहे ना ?

तरंगिणी—आतांपर्यंत फारशी चांगली नव्हती; पण आपण आल्यापासून जरा वरें वाटायला लागलें आहे.

विहार—( एकीकडे ) हिचें मजवर किती तरी प्रेम हें ! चकोराशीं जर ती विचित्र प्रतिज्ञा केली नसती तर—शिवशिव ! विहारा, या स्त्रैण विचाराला हृदयांत थारा देतोस ? अरे याच हृदयांत तूं जिवलग तरंगिणीला स्थान दिलें होतेंस ना ? आणि तें असें भ्रष्ट करितोस ? वि. कार असो तुला !

( हंसारे राजा ये पिंजरा०—या चालीवर )

अवचित कां विस्मरसी गत गोष्टी । कां भंगिसि शपथ  
अनुघटी ॥ ध्रु० ॥ परनारी ही त्याज्य तुला रे । न पड  
तियेच्या कपटी ॥ १॥ लंपट करि तुज मासमात्र का वास  
इयेच्या निकटी ॥ २ ॥

मीं एके ठिकाणीं असें वाचिलें आहे कीं ज्याला सद्गुणी व्हावयाचें असेल त्यानें अंतर्यामीच्या इच्छा मारिल्या पाहिजेत. तर आतां हिच्याकडे पहाण्याची जी मला अनावर इच्छा झाली आहे तिचा बीमोड केला पाहिजे. ( थांबून ) झाला माझा पूर्ण मनोजय झाला! आतां पहिली इच्छा जाऊन हिजकडे मुळीच पाहूं नये अशी नवीनच इच्छा उत्पन्न झाली आहे. पण पहिल्याप्रमाणें याही इच्छेचा भंग करावयास नको का? अलवत केला पाहिजे. तर आतां इच्छेविरुद्ध हिजकडे एकदां डोळे मरुन पहावें, आणि येथें आलों आहोंत त्याप्रमाणें नुस्त्या लेहाचें वर्तन करून परत फिरावें. ( उघड ) कल्याणीवाई, मला थोडें वैद्यक समजतें. तुमची परवानगी असेल तर तुमची नाडी पहातो.

तरंगिणी—( एकीकडे ) अजून कांहीं सांगवत नाहीं यांचा नेम ! हें सारें शुद्धभावानेंच चाललें असेल. ( उघड ) मला पतिवियोग झाल्यापासून माझ्या हाताला अजून परपुरुषाचा स्पर्श झाला नाही. पण आपला व माझा स्नेह विशेष, म्हणून आपणांला हात दाखवायला माझी कांहीं हरकत नाही. हों पहा.

विहार—( नाडी पहात स्वतःशीं ) अहाहा ! काय हिचें हें स्पर्शसुख ! ( डोळे मिटून ) मला वाटतें कीं मीं तरंगिणीचाच हात धरिला आहे ! ( उघड ) तुम्ही मजवर इतका विश्वास ठेवितां याबद्दल मी तुमचे आभार मानितों. माझाही तुमच्यावर असांच विश्वास आहे.

( दिंडी )

प्रथम दर्शन अपुलें घडे क्षणीं त्या ।

स्नेह निष्कारण निपजला तद्दीं या ॥

अचल वस्तुहि कथिति परस्परांसी ।

असंख्यकामणि जेव्हा निकटवासी ॥ ३ ॥



खरें पाहूं गेलें तर तुम्ही परस्त्रीच. पण आपला स्नेह जडल्यापासून माझ्या मनांतून आपपरभाव अगदीं मावळून गेला आहे. याला कारण पूर्वजन्मांचा कांहीं संबंध नसेल ना ?

**तरंगिणी—**( एकीकडे ) याच जन्मांतला संबंध ! आणि तोही अत्यंत निकट !

**विहार—**तुमची नाडी पाहिली मीं. पण नाडीपरीक्षेवरून कळलेल्या गोष्टी मुखपरीक्षेवरून पडताळून पहाव्या लागतात. तर तुमची नाखुषा नसेल तर तुमचें मुखकमल—नव्हे मुखचंद्र—तसेही नव्हे, नुस्तें मुख पाहीन म्हणतां.

**तरंगिणी—**( एकीकडे ) भटाला दिली ओसरी, आणि भट हातपाय पसरो ! ( उघड ) हें पहा, माझा द्वितीय विवाह होईपर्यंत मी कोणालाही तोंड दाखविणार नाहीं अशी शपथ वाहिली आहे. आमच्या गुजरायेंत कांहीं कुटुंबांत दक्षिणी ब्राह्मण वायकामुद्रां बुरखा घेतात. तो बुरखा मला ही शपथ पाळण्याचे कामीं फार उपयोगीं पडला.

**विहार—**वरें, अशी शपथ वहाण्याचें कारण ?

**तरंगिणी—**कारण पुरुष नेहमीं वाह्य सौंदर्यालाच प्रथम भुलून लग्न करितात आणि नंतर आपल्या वायकांचा वीट आल्यावर त्यांना नानाप्रकारें छळतात, असा मला पहिल्या लग्नाचा अनुभव आला. तेव्हां केवळ माझे गुण ओळखून जर कोणी माझ्याशीं विवाह लावील तर त्यालाच तोंड दाखवायचें, इतरांना नाहीं, असा मीं संकल्प केला आहे.

**विहार—**पण नुस्ता चेहरा बुरख्याच्या आंत लपवून हा कार्यभाग कसा सिद्धीला जाणार ? हे कोमल हात, शरीराची ही ठाकठिकीची ठेवण, मंजुळ आवाज, मोहक गति, या घरभेद्या वस्तु तर लपत नाहीत ना ? वेलीचे कोमल पल्लव पाहून तिच्या पुष्पांविषयीं अनुकूल अनुमान काढणार नाहीं असा एक तरी मूर्ख जगांत दिसून येईल का ?

( चारे दसरथके प्यारे०—या चालीवर )

सुंदर वदन नसेल कसें । अवयव इतर जरी सुरुचिर हे  
असती लावण्यें खचलेसे ॥ ध्रु०॥ ऐशी अवयवपंक्तिसम-  
स्या । दिधली जरि रसिका उकलाया । पुराविल कल्पुनि  
मोहक आस्या । संशय यांत न भासे ॥१॥

तुमच्या लावण्याची पूर्ण कल्पना मला यापूर्वीच होऊन चुकली आहे.  
मग शपथ उगीच शब्दशः पाळण्यांत काय अर्थ ? तर त्वरा करून मला  
तुमचें मुख पाहूं द्या.

तरंगिणी—वायका पुरुषांप्रमाणें चंचळ नसून एकवचनी असतात.

( लो फूल जानी०—या चालीवर )

बहु चंचला खरी ही । दिसुनी नृजाति येई ॥ सारी  
॥ ध्रु०॥ विमला निशा ही नारी । अचलव्रतानुसारी । परि  
चंद्र चंचल भारी ॥ १ ॥ सरिता त्याजि न मर्यादा ।  
अनुसरे पतिसि रागांधा । परि वारीधि निजलहरी ॥२॥

विहार—पुरुषांच्या स्थैर्याचे आणि वायकांच्या चंचलपणाचे नाहीं का  
दाखले देतां येणार ?

( मुखमिठी दिलवे०—या चालीवर )

घन नभीं स्थिर असे पाहीं । चंचला तडिल्लितां परी सदा-  
हि ॥१॥ तरु वसे सदा स्थिरदेही । हालते लता समीर-  
हुंकृतीं हि ॥२॥ ध्रुव तसा अचल पर्दि राही । तारका तदा-  
श्रिता विलोल मोहि ॥ ३ ॥

पण अशा निरर्थक गोष्टींत वेळ घालवून काय फायदा ? वेळींच परीक्षा  
न झाल्यामुळे पुष्कळदां रोग असाध्य होऊन वसतात. मला तुमच्या रोगाची  
फार काळजी लागली आहे. मुखपरीक्षा झाली असती म्हणजे मग औषध  
सुरू करितां आलें असतें.

तरंगिणी—परीक्षा नाट न झाल्यामुळे माझा रोग विकोपाला जाऊन  
माझा प्राण जाईल वेधेवेधे ना ? खाल माझी तयारी आहे.



**विहार**—तुमची असेल, पण तुमच्या मित्रमंडळीची नाही ना ! काय करावें वोवा ? मोठी अडचण येऊन पडली आहे. तुम्ही आपला बुरखा दूर करीत नाही. तो दूर नाही झाला कीं मुखपरीक्षा होणार नाही. ती झाली नाही कीं रोग दुर्धर होणार. आणि तसा झाला म्हणजे—छे ! तो विचारच असत्य आहे ! आतां मीही तुमच्याप्रमाणेच एक प्रतिज्ञा करून चुकलों आहे, कीं पुन्हां लग्न करावयाचें नाही. आतां मी तुमच्याशीं लग्न केलें तरच तुम्ही मला बुरखा दूर करूं देणार आणि मीं लग्न केलें कीं माझी प्रतिज्ञा मोडणार. याप्रमाणें आपल्या दोन्ही प्रतिज्ञांचा कलह सुरू होऊन वेळ मोठ्या आणीबाणीची आली आहे. आतां माझी ही पक्की खात्री आहे कीं तुम्ही स्त्रीजातीच्या असल्यामुळे आपला हेका कांहीं केल्या सोडणार नाही. मलाच आपला सोडावा लागणार. पण जेव्हाच्या जिव्याकरितां आपली प्रतिज्ञा मोडण्याला काय हरकत आहे ? कृष्णानें नाही का अर्जुनाकरितां सुदर्शनचक्र हातीं घेतलें ? मग मला तरी हें सुदर्शन मुखमंडल स्वीकारण्याला काय प्रत्यवाय आहे ?

**तरंगिणी**—या गोड गोड गोष्टी आतां पुरे झाल्या. गोडाची तेव्हांच तोंडाला मिठी वसते.

**विहार**—गोडाची मिठी वसते असें तुम्ही म्हणतां. पण तुमच्या गोड हातांची माझ्या कंठाला अजून मिठी वसत नाही.

**तरंगिणी**—पुन्हां तेंच ! हं सांगा लवकर आपला निश्चय ?

**विहार**—सुंदरि, झाला माझ्या मनाचा धडा !

( भिउं नको जिवलग सुंदरि०—या चालीवर )

तव पदि अंकित किंकर वाहीं तनुलागि मम सुंदरि  
॥ ध्रु० ॥ स्थिति तव दुर्धर झाली रोगोपशमा योजि  
दास निर्धारिं । पुलकित कृश तनु टोंचितसे या हृदया  
कंप पावते भारी । मुखि अवगुंठन राहे हो न परीक्षा  
पूर्ण तेणें अवधारिं । त्यातें दूर करिं ॥ १ ॥

**तरंगिणी**—पण आपण आपल्या पहिल्या पत्नीच्या मरणानंतर एक महिन्याच्या आंतच दुसरे लग्न करण्याला तयार झालांत यावरून एक तर आपला लहरी स्वभाव दिसतो—

विहार-लहरी ? मुळीच नाही.

तरंगिणी-किंवा आपली पहिली पत्नी आपली अशी तशीच असल्या-  
मुळें तिजवर आपलें प्रेम नसेल.

विहार-हां, असा कांहींसा प्रकार होता खरा ! ती स्वभावानें जरा  
हृदी होती.

तरंगिणी-पण मांही तशीच आहे हें आपल्या निदर्शनाला येऊन  
चुकलेंच आहे.

विहार-शिवाय तिचें रूप या सौंदर्याच्या पासंगालाही पुरण्यासारखें  
नव्हतें. तिचें तोंड होतें आपलें ओवडधोवडच ! पण वायांनीं लहानपणीं  
गळ्यांत वांधिली होती, टाकायची आहे थोडीच !

तरंगिणी-आपण म्हणे पुर्नविवाहाला फार विरुद्ध होतां ?

विहार-प्रथम विरुद्ध होतों, पण मजवर विधुरावस्थेचा प्रसंग आल्या-  
नंतर माझ्या मनांत त्यासंबंधानें विचार घोळावयाला लागून हल्लीं माझें मत  
असें झालें आहे कीं विधुराला लग्न करावयाचें असलें तर गतभर्तृकेशींच  
करावें. त्यानें वालिकेशीं लग्न करणें म्हणजे तिजवर अकालीं मृत्यु ओढून  
आणण्यासारखेंच आहे. सुंदरि, आतां यासंबंधानें अधिक चर्चा न करित  
आपल्या मुखचंद्रावरील परिवेष दूर कर.

तरंगिणी-माझे तोंड पाहिल्यावर घाबराल वरें का ! सांगून ठेवितें.  
कंदीचित् आपल्या पहिल्या कुटुंबाच्यासारखें ओवडधोवडच दिसून  
येईल.

विहार-काय हा विनय !

तरंगिणी-हा सारला वुरखा वाजूला-( वुरखा काढिते; विहार भीतीनें  
मागें सरतो. )

विहार-भूत ! भूत !

तरंगिणी-हं, ओरडूं नका. मी आपली धर्मपत्नी तरंगिणी आहे.

विहार-तूं तरंगिणी ? मग कल्याणी कुठें आहे ?

तरंगिणी-तिला मोठा रोग जडला होता त्यानें ती नुक्तीच मरण  
पावली.



विहार-पण तरंगिणीही मरण पावली होती ! ही काय भुताटकी आहे कोण जाणे ?

तरंगिणी-अजूनही माझी ओळख पटत नाही का ?

विहार-माझ्या जागी जर एखादा श्रद्धालू असता तर त्याने तुझी पावले उलटीं आहेत का हे पाहिले असते.

तरंगिणी-माझे पाउल कधी कोणाला उलटे दिसायचे नाही. असे वावरुं नका. आपल्या प्रेमाची कसोटी पहाण्याकरिता आणि साधल्यास चकोर, चंद्रिकेचा विवाह घडवून आणण्याकरिता मी मेल्याचे खोटेच उठविले आणि कल्याणी हे नांव घेऊन आपली परीक्षा पाहिलीतिच्यांत आपण चांगले उतरलांत !

विहार-प्रिये,

( सर्वाह सोड राग०-या चालीवर )

लज्जानंद गमति अंतरीं । समयीं एका ॥ पात्र न मी स्वप्नेमा तरी । पुनरपि लाधलीस सुंदरि । संसृतिनौका ॥ ध्रु०॥ भार्या गत झालि न तोंवरी । तद्गुणशंका ॥ अंधा चंद्रिका न सुख वितरी । दिन जरी राका॥ परि ती गत होतां मनि करी । खेदचि अंका॥ झालिस गुप्त कांहि दिन भरी । वेडे करुनि मला गुणभरीं । आलिस सुखवाया मज परो । लावुनि चटका ॥१॥

तरंगिणी-पुन्हां ओवडधोवड चेहरा मिळाल्यावद्दल खंती वाटत असेल नाही ? पण मी म्हणते,

( तुझी स्मृति मजला०-या चालीवर )

असूं बहु विजोड करुनि गोड घ्या वळे मला । पदरि अपुल्या पडुनी पवित्र देह जाहला ॥ ध्रु० ॥ धवल चंद्र कृष्ण निशा । सेविति निःसीम अशा । सौख्यशांतिला॥१॥

विहार-प्रिये, कृपा करून असे हिणवू नकोस, मला तुझा किती ध्यास लागला होता याला चकोरच साक्ष आहे.

तरंगिणी-तो मला वेळोवेळीं सगळे वर्तमान कळवीत आला आहे-

विहार—या त्याच्या कामगिरीबद्दल वक्षीस म्हणून त्याला चंद्रिका अर्पण करायची.

तरंगिणी—पण अहेर करितांना खणाला कंकू लावून नंतर अर्पण करितात.

विहार—प्रिये, तू आपल्या हातानें तिला आज कुंकू लावून व इतर सौभाग्यचिन्हें अंगावर घालून तयार ठेव. आपण आतां वरोवर मिळून बावांच्या घरीं जाऊं. तेथें मनोहराचीही गांठ पडेल. मी हीं घाणेरडीं वस्त्रें काढून आणि नेहमींचीं चढवून तयार होतो. ( जातात. )

### प्रवेश ५ वा.

( आनंदराव व हरिहरशास्त्री. )

हरिहर—हं ! आतां येथें नीट उभे रहा. चित्त कावरें वावरें होऊन हातपाय कांपत असतील तर या खांबाला धरा. माझें अंग आज मोडून आलें आहे, म्हणून मीही एक खांब धरून ठेवितों. हें पहा त्यांचें संभाषण नीट ऐकू येत आहे.

( नंतर पडदा वर जाऊन मनोहर व सरस्वती दिसतात. )

सरस्वती—महाराज, आतां आपण माझ्या पकडीतून कसे सुटणार ? आतां माझी इच्छा आपण पूर्ण केलीच पाहिजे.

हरिहर—ऐकलेंत ना ?

आनंदराव—दुदैव माझें !

मनोहर—सरस्वती, पुन्हां तुझ्या वेडानें उचल खाल्ली वाटतें ? अग, तुला मी काळजीनें शिकविल्याबद्दल नुक्तीच आनंदरावांनीं आश्रमाला चांगली देणगी दिली आहे. आणि त्याच शिक्षणाचा असा परिणाम व्हावा ना !

सरस्वती—अजून सर्वांत मोठी देणगी आपल्या आश्रमाला भिळाय-चीच आहे.

मनोहर—ती कोणती ?



सरस्वती-ही पहा ! ( स्वतःकडे वोट दाखविते. ) आपणांसमोर मूर्तिमंत उभी आहे ! आपला आश्रम चांगला चालायला पैसा पाहिजे, तशा विधवाही पाहिजेत. हें तत्त्व ओळखूनच माझ्या पतींनी येवढ्या प्रौढपणीं माझ्यासारख्या मुलीशीं विवाह केला.

मनोहर-सरस्वति, मी तुला निश्चून सांगतो,

( भूप-त्रिवट )

विकल करिति तव बोल हृदय हें । सह्य गमे गरल  
याहुनि जें शीघ्र देह दाही ॥ ध्रु० ॥ जननीसम तव अपार  
पाहीं उपकृति सदये हो परी । मम मति कृतिसि तव  
न या साही ॥ १ ॥

आनंदराव-( एक्रीकडे ) शाबास, मनोहरपंत !

सरस्वती-पण आतां आपल्या इच्छेवर राहिलें आहे कुठे कांहीं ? आपण माझ्याशीं परवां जी प्रतिज्ञा केली तिच्यांत आपण सपशेल फसलां. आतां आपल्या मनांत नसलें तरी आपणांला माझा स्वीकार करावा लागेल.

मनोहर-सरस्वति,

( तोंतननन वाजवि०-या चालीवर )

तव वचन गहन हें भासे । आकलन करावें कैसें । मन  
चितित पारि आयासे । नच संशय सोसे । ( चाल ) प्रकट  
करुनि निज भावार्थ सहज करिं सदैव मज उपकृ  
तिबद्धाचि निमिषें ॥ १ ॥

सरस्वती-असें वेड पांघरण्यांत काय अर्थ आहे ?

( चाल सदर )

किति अंत पहातां कांता । कां लपवितसां हो स्वांता ।  
निष्कारण ही कातरता । कुणि निकट न असतां ।  
( चाल ) वचन दिलें जें पूर्ण करा तें मार्ग न यांतुनि  
सुदकेवा लप आतां ॥ १ ॥

वरें, आपलें वांकडें पाऊल पडलें असलें तर त्यांत आपणांकडे फारसा दोषही नाही. कारण बुद्धिवान् मनुष्याचें डोकेंच इतकें तरतरीत असतें कीं त्यावर प्रत्येक वस्तूचा ग्रह तावडतोव उमटतो. मग स्त्रियांचें सौंदर्यच अपवाद कसें होईल? तेव्हां आपला भ्रंश झाला असल्यास त्यांत आपणांस वाईट वाटण्यासारखें कांहीं नाही.

**मनोहर**—अजून माझ्या डोक्यांत कांहीं प्रकाश पडत नाही !

**सरस्वती**—त्या कल्याणीच्या विरहानें अंधार झाला आहे ! प्रकाश पडावा कसा ?

**मनोहर**—आतां माझ्या लक्षांत आलें. सरस्वति, हा तुझा संशय निर्मूल आहे.

**सरस्वती**—हें तुस्तें तोंडानें म्हणून नाही व्हावयाचें ! सिद्ध करून दिलें पाहिजे.

**मनोहर**—इतक्या सौकर्यानें आणि इतक्या चांगल्या रीतीनें सिद्ध करून देईन कीं तुझा संशय एका क्षणांत पार फिटून जाईल.

**सरस्वती**—असें कधीं व्हायचेंच नाही !

**मनोहर**—आणि झालें तर ?

**सरस्वती**—मग मीही कबूल केल्याप्रमाणें आपल्या पतीशीं मरेपर्यंत एकनिष्ठपणानें वागेन.

**मनोहर**—माझ्या गळ्याची शपथ वहा.

**सरस्वती**—आपल्याच गळ्याची शपथ. वाकी, ही शपथसुद्धां व्हायला नको होती. कारण,

( तेरे घरमें दूसरी नार०—या चालीवर )

पदि याच गुंतुनी जाइ सकलही प्रेम मम साचें॥ध्रु०॥

निखिल भुवन लघु मानसि गणिं मी तुल्य मृत्तिकेचे॥१॥

आपण गिरिपरि दृढ तरि माझ्या भय चरिता कैचें॥२॥

**मनोहर**—सरस्वति, हें ऐकून मला मनापासून आनंद होत आहे. तुझें मजवरचें प्रेम जरी अयोग्य आणि निंद्य असलें तरी त्यानें सुद्धां तुझें अंतःकरण निर्मल केले.



( टुंक भुज कवन छुप०—या चालीवर )

हो मन शांत खरें प्रणयानें । क्षुब्ध जलाधि जैसा स्नेहानें

॥ ध्रु०॥ इतरांविषयीं प्रेम तुझे निष्पाप खरें जाहलें ।

मजवारिचेंही प्रेम तसें होइल अल्पचि कालें ॥ १ ॥

( आनंदराव व हरिहरशास्त्री समोर येतात. )

आनंदराव—शावास ! मनोहरपंत, शावास ! तुम्ही मित्रधर्माला चांगले जागलांत. अरे, सरस्वती मूळित होऊं लागली, ( तिला सावरून ) सरस्वति, तुला लाजण्याचें कांहीं कारण नाहीं. उलट मीच लाजलें पाहिजे. तूं जी माझ्या परोक्ष म्हणून माझी निंदा आणि निर्भर्त्सना केलीस तिला मी पात्रच आहे. या महात्म्याच्या सहवासानें सुबुद्ध आणि सुविचारी झालेल्या माझ्या पत्नीचा मी आनंदानें अंगीकार करीन. मात्र तो या क्षणां न करेतां माझा मित्र तुझी संशयनिवृत्ति करून आपल्या प्रतिज्ञेतून मोकळा झाला म्हणजे करीन.

सरस्वती—आपलें औदार्यच मला जन्मभर उपकारवद्द करण्याला पुरेसें आहे.

मनोहर—हे शास्त्रीबुवा या ठिकाणीं येण्याचें कारण ? हें घर यांना वर्ज्य होतें ना ?

आनंदराव—या नीचानें तुम्हां उभयतांविषयीं मला खोटेंनाटें सांगून आपल्या म्हणण्याचा प्रत्यक्ष अनुभव आणून देण्यासाठीं येथें आणिलें.

मनोहर—माझ्या सत्वाची कोणी परीक्षा पाहूं लागलें कीं त्यांत मला राग नसून आनंदच आहे !

आनंदराव—वावनकशी सोन्याला अग्नीचो भीति कुठून असणार ?

हरिहर—यांच्या शिक्षणांनें सरस्वतीवाईचें तर मन विघडलें कीं नाहीं ? माझ्या सांगण्यापैकीं अर्धाभाग खरा ठरलाच कीं !

सरस्वती—मेल्या, माझ्या मनांत अयोग्य विचार यावयाला तूंच खरोखर कारण झालास. ( आनंदरावास ) हें पाहिलेंत का पत्र ? यावरून या कसावाच्या करणीबद्दल आपली खात्री होईल.

आनंदराव-अरे मांगा ! एकूण तूं मत्सरांनेच प्रेरित होऊन माझे मन कळुषित करण्याला प्रवृत्त झाला होतास ? तुला कोणतीही शिक्षा केली तरी ती कमीच होणार आहे.

( चकोर, चंद्रिका, विहार, बुरखा घेतलेली तरंगिणी, हंसिका, वेणुवाई व एक सरकारी शिपाई प्रवेश करितात. )

चकोर-हं शिपाईबुवा, या नराधमाला पकडून तुम्हां आपल्या कामाला लागा. यानेच तें अर्मक अनाथगृहांत पोहोचवितों म्हणून तेथ-पर्यंत जाण्याचे श्रम न घेतां जिवें मारिलें. ( शिपाई हरिहरशाह्यास पकडतो. )

शिपाई-हं, अशी धडपड करूं नका. आपणाविरुद्ध पुरावा-संगीन तयार आहे.

हरिहर-मी कायद्याच्या तावडींत जाणारा मनुष्य नाहीं. हें पहा, ( खिशांतून एक कुपी काढून तिच्यांतील एक गोळी खातो. ) या विषा-पुढे तुमचा काय इलाज चालणार आहे ?

शिपाई-बरें, चलचल ! डोंगी कुठचा !

हरिहर-मी तर आतां मरतोच. पण मरतांनासुद्धां मीं त्या रात्री मनोहराला मारून वेशुद्ध केल्याचें मला समाधान वाटेल ! ( शिपाई हरिहरशाह्यास धक्के मारीत नेतो. )

आनंदराव-असें काय ! यानेच तर तुमच्या प्राणांवर संकट आणिलें होतें ? पण याला आतां एकदम पकडण्याचें कारण काय ?

चकोर-आपल्याच पातकाच्या जाळ्यांत आपण सांपडला झालें ! दुसरें काय ?

भेंकड-( प्रवेश करून ) शालीबुवा रस्त्यांतच डोळे पांढरे करून पडले ! त्यांना दोन तीन शिपाई उचलून चावडीवर नेत आहेत ! त्यांचे डोळे इतके भेसूर दिसत होते कीं आज रात्री माझ्या स्वप्नांत मला तेच दिसणार !

मनोहर-जिवंत माणसें कशीं मरतात हा चमत्कार तुम्हीं ऐकलाच. आतां मेलेलीं माणसें जिवंत कशीं होतात हा चमत्कार तुम्हांला प्रत्यक्ष



दाखवितों. ( तरंगिणीच्या चेहऱ्यावरचा वुरखा दूर करितो; तरंगिणी आनंदरावांच्या पायां पडते. )

आनंदराव-कोण ? तरंगिणी ?

चंद्रिका-( एकीकडे ) माझा तिकडच्या वर्तनावद्दलचा संशय एका निमिषांत निघून गेला !

सरस्वती-( एकीकडे ) माझी सारी शंका कशी लागलीचं फिटून गेली.

आनंदराव-हा काय चमत्कार आहे कळू तरी या ! मनोहरपंत, तुम्हीं आपल्या पुण्यसामर्थ्यानें हिला जिवंत केलें असें जरी आम्हांला सांगितलें तरी आम्हीं तें खरें मानूं. कारण तुमच्याकडून प्रत्यहीं होणाऱ्या तपाला काय अशक्य आहे ?

मनोहर-माझ्या पुण्यबलानें नाहीं, तर चकोराच्या प्रेमबलानें हा घाट जुळवून आणिला. विहाराची प्रतिज्ञा आपण ऐकिली आहेच. तिचें सत्त्व पहाण्याकरितां चकोरानें तरंगिणी गत झाल्यावद्दल खोटेंच उठविलें आणि शेवटीं या असत्याचा जय झाला ! या सगळ्यांत माझें साह्य मोनापलीकडे फारसें नव्हतें.

आनंदराव-प्रेमांत आणि युद्धांत सर्व कांहीं क्षम्य असतें.

विहार-वावा, माझें मत आतां पुनर्विवाह इष्ट आहे असें झालें आहे. हिनें आज अशीं कांहीं भक्कम प्रमाणें मजसमोर मांडिलीं कीं तीं कबूल करण्याशिवाय इलाजच राहिला नाहीं.

चकोर-( विहारास ) असा प्रत्येकाच्या मतांत थोडा थोडा फरक झाला आहे. तुमचें मत पुनर्विवाहालां जसें अनुकूल झालें आहे तसें, चंद्रिकेचें मत पुरुषांच्या चित्तस्थैर्यावद्दल प्रतिकूल होते तें अनुकूल झालें आहे. आमच्या ताईला मात्र याच्या अगदीं उलट अनुभव आला.

विहार-( चकोरास ) अरे, तसा अनुभव आला म्हणून तर तुला चंद्रिका लाधणार. ( आनंदरावांस ) वावा, आतां चकोराच्या आणि चंद्रिकेच्या लढाया अडथळा तो कोणता राहिला ?

आनंदराव—या सर्व प्रकाराचा इतरांप्रमाणें मजवरही परिणाम घडल नसता तर कदाचित् या विवाहाला मजकडूनच अडथळा आला असता. पण यानें मजमध्ये पूर्वी नसलेलें मनोधैर्य उत्पन्न केलें आहे. आणि उद्यांच्याच मंगल मुहूर्तावर यांचा विवाह स्वतः लावण्याचा माझा संकल्प झाला आहे. सरस्वति, या वामिश्वायाची खूण म्हणून या दोघांचे हात एकमेकांच्या हातांत घालूं. ( तसें करितात. )

हंसिका—ताई, त्या दिवशीं तूं मला लपूनसुद्धां कुंकूं लावून दे नव्हतीस; पण आतां सगळ्यांच्या देखत लावायला तयार झालीस ना ?

सरस्वती—वाळे चंद्रिके, मीं तुला फार वाईट वागविलें त्यावद्दलचा राग गेला का ?

चंद्रिका—आई, तुझें आतांचें वर्तन इतकें प्रेमळ आहे कीं पूर्वीच्या आठवणीचा त्याची किंमत वाढाविण्यापलीकडे कांहींच परिणाम होणार नाही.

मनोहर—आनंदराव, गेल्या महिन्यांत घडलेले आणि आजच्या आनंदाच्या दिवसाला कारणीभूत झालेले प्रकार आपणांस केवळ निमित्त म्हणून वाहुल्याप्रमाणें पुढें करून ज्या सूत्रधारानें घडवून आणिले, त्याची आतां मनोभावानें स्वदेशाच्या कल्याणाकरितां प्रार्थना करूं.

सर्वजण—

(जयति जय सुरसरित्०—या चालीवर)

सुभगपण भरतभूप्रति वितरिं ईश्वरा॥ध्रु०॥स्वातंत्र्य म्हणु-  
नि शिरिं । सौभाग्य-तिलक धारिं । क्रूर कालें स्वकारिं ।  
पुशियला तो पुरा॥१॥ सूत्रिं मंगल जिचे । नृमणिमाला  
खचे । शून्यकंठा रुचे । तुजसी ती पामरा॥२॥भूतिकबरी  
विपुल । जाहली परि विरल । विखुरली अतिचपल ।  
सांवरी ती जरा॥३॥

श्री JAGADGURU VISHWANADHYA  
(पदपु पदपु)  
NANA SIMHASAN SHANAMANDIR



SRI JAGADGURU VISHWARADHYA  
JNANA SIMHASAN JNANAMANDIR  
LIBRARY.  
Jangamwadi Math, VARANASI.

Acc. No. 2289

364







